

IL-FJURETTI TA' SAN FRANGISK

MIGJUBA BIL-MALTI
mill-
Prof. Sac. A. TABONE



San Frangisk jikkonverti l-lupu ta' Gubbio

M.U.S.E.U.M.

IL-FJURETTI TA' SAN FRANGISK

MIGJUBA BIL-MALTI
minn
Prof. Sac. A. TABONE



San Frangisk jikkonverti l-lupu ta' Gubbio

M.U.S.E.U.M.



Il-belt ta' San Frangisk t'Assisi. -

KELMTEJN TA' QABEL

Dawn il-“Fjuretti”, ftit tas-snin ilu, jiena kont qlibthom għall-Malti u gibthom fl-ANGLU TAL-PAČI ti johroġ mill-Kunvent tal-Patrijiet ta' Ġiezu tal-Belt Valletta. Billi xi hbieb ta' San Franġisk u xi hbieb oħra tal-MALTI talbuni biex narga' nurihom id-dawl fi ktieb wiehed, jiena tlabt lis-Socjetà tal-M.U.S.E.U.M. biex tidhol hi għal din il-bičča xogħol ta' fejda. U s-Socjetà laqghet it-talba tiegħi.

Dawn il-“Fjuretti” huma maqlubin, tista' tgħid, fl-ilsna l-oħra kollha u, f'hafta nazzjonijiet insara, ġew imdahhlin fl-iskejjel tal-gvern u ta' Istituti oħra biex, bis-semplicità u l-benna tagħhom, ihennu lit-tfal u jnisslu fihom l-ispirtu ta' San Franġisk minn Assisi li hu l-għannej tan-natura, il-bennej tas-socjetà fuq sisien ta' drawwiet tajba u l-ħabbar tal-pači u tal-ftehim fl-Italja mqallba.

Tkun laqwa bičča xogħol sabiħa u qaddisa kieku min ghandu taht idejh it-trobbija u t-treġija tat-tfal, ma' kotba oħra, jagħtuhom ukoll dan il-ktieb čkejken. Min ma jafx kemm hu mehtieġ fostna l-ispirtu ta' San Franġisk fiż-żminijiet tagħna! Din hi x-xewqa tiegħi li t-tfal tagħna wkoll isiru jafu 'l-qaddis ta' Assisi u li jimtlew bl-ispirtu tiegħu.

Għalhekk, fil-waqt li niżzi l-oghla ħajr lis-Socjetà tal-M.U.S.E.U.M. talli tebghat hi dan il-ktieb. niżzi-ħajr ukoll lil dawċ kollha li jridu jghinuni biex din ix-xewqa tiegħi ssehh u dan ikun dejjem għas-sebh t'Alla u għall-ġieħ tal-gzejjer tagħna.

F'jum in-Nawfragju
ta' Missierna San Pawl, 1955.

A. TABONE.

D A M L A

X'INHUMA L-“FJURETTI”

Dawn il-“Fjuretti” m’humieħ haġ’ohra ħlief ġrajġiet dwar il-ħajja, ġhemil u ħeġġa li biħa kien mimli l-Qaddis ta’ Assisi u Wliedu l-ewlenin. Izda, ġħalkemm hu hekk, dawn il-ġrajġiet qatt ma ġaslu ġagħtuna l-istorġa sħiħa ta’ San Frangisk u ta’ l-Ordni tieġħu, ġħax, kif ġixħed l-išem stess ta’ “Fjuretti” li, fl-ilsien tagħna, ifissru “Wardiet ċkeġknin”, ġħuma siltiet minn ġrajġiet ohra miktubin iktar fit-tul li aktarx kienu ġġibu l-išem ta’ *Actus beati Francisci et sociorum ejus*.

Mela, dawn il-“Fjuretti” ġħuma Wardiet ċkeġknin, sbieħ u ħelwin li l-ewwel kittieb ġabar, b’sabar kbir, minn ġawn u minn ħinn, mill-ewwel ġħalqa ġħammiela frangiskana.

Dawn il-“Fjuretti”, l-ewwel darba li raw id-dawl, kienu miktubin bil-Latin bl-išem ta’ *Floretum*; izda, jekk min kitibħom kienx wieħed waħdu ġew iktar minn wieħed, min kien dan ġew min kienu dawn, u meta nkitbu, xeġn ma nafu nġħidu sewwa; nafu biss li ħafna minn dawn il-ġrajġiet ġaqblu sewwa ma’ xi ġrajġiet ohra li nsibu fil-ġabra li semmeġna fuq bl-išem ta’ *Actus...* u li ġħalhekk ġħuma ġeġġin minnħom. Lanqas nafu nġħidu min kien dak li mil-Latin qalibħom ġħat-Taljan l-ewwel darba, ġħax ma ġħandna ebda prova. Nistġħu nġħidu biss li kien Patri ta’ San Frangisk u, aktarx, mill-Belt ta’ Firenze, ġħax, ġħal dak iz-żmien li fiħ kien ġħadu ġitwieled l-ilsien Taljan,

kien jaf jikteb tajjeb. Ara kemm hu hekk, hafna jahsbu li l-“Fjuretti” ġew maqluba mhux iktar tard mis-seklu XIII.

Hu x'inhw l-kittieb tal-“Fjuretti” jisthoqqlu tifhir kbir u, l-iktar, għax meta qalibhom għat-Taljan, ma hax is-sens biss tagħhom, imma qalibhom, tista' tghid, kelma b'kelma; u għamel hekk, aktarx, biex ma jitlifx is-semplicità li wera l-ewwel kittieb jew kittieba, għax din is-semplicità tal-kliem u tal-ħsieb issebbah l-iktar 'il-“Fjuretti”. Għalhekk, fil-qlib tagħhom għall-Malti, sejra tinzamm ukoll din is-semplicità u kemm jista' jkun, jiġu maqlubin, kelma b'kelma. Hekk għamlu wkoll dawk l-oħrajn li qalbuhom f'isna oħra. Mela, jekk f'li ġej, insibu xi kliem, ffit jew wisq, żejjed, xi ffit imghawweg, li jkabbar jew iċċekken iżżejjed u, minn xi drabi, li jdahhak ukoll, dan ikun kollu htija ta' l-ewwel kittieb jew kittieba li, fis-semplicità tagħhom, urew hegga u qdusija kbira.

IL-"FJURETTI" TA' SAN FRANĠISK

Fl-Isem tas-Sinjur taghna Ġesù Kristu Msallab
u ta' Ommu x-Xebba Marija.

F'dan il-ktieb jinsabu xi wardiet ċkejknin
mirakli u eżempji sbieh tal-glorjuż fqajjar ta' Kristu
San Franġisk u ta' xi whud minn shabu.

B'tifhir lil Ġesù Kristu. Hekk ikun.

L-EWWEL KAPITLU

Fuq l-ewwel tnax l-imsieheb ta' San Franġisk

Qabel xejn hu ta' min ikun jaf li l-glorjus u qaddis
Franġisku f'għemilu kollu ta' matul hajtu kien jix-
bah lil Kristu mbierrek; ghaliex, bħalma Kristu fil-
bidu tal-predikazzjoni tiegħu hatar tnax l-Appostlu
biex ibarru l-hwejjeġ tad-dinja u jerhulha warajh
fil-faqar u fil-virtujiet l-oħra, hekk ukoll il-qaddis
Franġisku, fil-bidu tat-twaqqif ta' l-Ordni tiegħu,
għażel tnax l-imsieheb li haddnu l-ikbar faqar.

U bħalma wiehed mit-tnax l-Appostlu ta' Kristu,
li ma nghogobx 'l Alla, fl-aħħar tghallaq (1), hekk
wiehed mit-tnax l-imsieheb tal-qaddis Franġisku, li
kien jismu Fra Ġovanni tal-Kappella, wara li ħarab,

(1) Dan kien Ġuda Iskarjota. Ara *San Matthew XXVII,*
3-5.

tgħallaq hu wkoll. U dan iservi ta' eżempju kbir, ta' umiltà u ta' biża' lill-magħżulin sabiex jifhmu li mhix haġa ċerta li għandhom ikomplu sa l-aħħar fil-grazzja t'Alla.

U bħalma dawk l-Appostli mqaddsa kienu għad-dinja kollha għageb ta' qdusija u mimlijin bl-Ispirtu s-Santu, hekk ukoll dawk l-imsejbin qaddisin ta' San Franġisk kienu bnedmin ta' tant qdusija li, minn żmien l-Appostli sal-lum, id-dinja qatt ma rat bnedmin qaddisin u tal-għageb bħalhom; għaliex wiehed minnhom ġie meħud saħansitra sat-tielet sema bhal San Pawl (2), u dan kien Fra Eġidju; lil wiehed iehor, jġigifieri lil Fra Filippu Longo, l-aṅġlu messlu xufftejh bil-fabma taqbad, bħalma ġara lil Izaija Profeta (3); iehor, Fra Silvestru, kien jitkellem ma' Alla bħalma jitkellem habib ma' iehor, kif kien jagħmel Mosè (4); iehor, bir-reqqa ta' moħħu, kien jittajjar bhal ajkla saħansitra sad-dawl tal-għerf t'Alla, bhal Ġovanni l-Evangeliista, u dan kien Fra Bernard ta' umiltà kbira, li kien ifisser sa mill-qiegh nett l-Iskrittura Mqaddsa; iehor ġie mqaddes minn Alla u magħdud qaddis fis-sema dment li kien għadu haġ fid-dinja, u dan kien Fra Ruffino, raġel dħuli minn Ascesi. (5).

U lkoll kienu mogħnijin b'wiri waħdieni ta' qdusija, bħalma sejjer jinghad 'il quddiem.

(2) Ittra II, *ad Cor.* XII, 2.

(3) *Is.*, VI, 6.

(4) *Es.*, III.

(5) Illum ngħidu *Assisi*,

IT-TIENI KAPITLU.

Fuq Fra Bernard minn Quintavalle l-ewwel imsieheb ta' San Frangisk.

L-ewwel imsieheb ta' San Frangisk kien Fra Bernard minn Ascesi li ikkonverta f'did-dinja (6).

Billi San Frangisk kien għadu jgħib fuqu l-ilbies tas-seklu, galkemm kien diġà beda jistmerr id-dinja, u, billi kien iżomm ruhu kollu mżebblah u magħkus bil-penitenza, hafna kienu jgħadduh ta' iblah u niesu stess u l-barranin kienu jiddiehku bih bħal wiehed mignun u jkeccuh bil-ġebel u t-tajn, u hu, bis-sabar kollu kien jibqa' sejjer bħal wiehed trux u mutu; is-Sur Bernard minn Ascesi, li kien wiehed mill-iktar għoljin u għanjin u għaqlin tal-belt, beda jqis bil-għaqal f'San Frangisk id-disprezz kbir lejn id-dinja, is-sabar kbir fil-kliem iebes u, għalkemm għal sentejn shaħ kien imwarrab u mżebblah minn kulhadd, kien jidher dejjem sod u bil-paċenzja, beda jaħseb u jgħid bejnu u bejn ruhu: "Ma jistax ikun li dan Frangisku m'għandux grazzja kbira minn Alla." U lejla waħda stiednu għall-ikla u żammu miegħu; u San Frangisk laqa' l-istedina u kiel miegħu u baqa' għandu.

Mela, is-Sur Bernard dahhalha f'rasu li jqis il-qdusija tiegħu; għalhekk lestielu sodda fil-kamra tiegħu stess li fiha, tul il-lejl, kien iħalli dejjem il-lampa tixgħel. U San Frangisk, biex jaħbi l-qdusija tiegħu, kif dahal fil-kamra ntxtehet fuq is-sodda u għamel ta' bir-ruhu rieqed; u s-Sur Bernard għamel

(6) Dan ġara fil-bidu tas-sena 1209.

bhalu, u wara ffit beda jonhor qawwi bhallikieku kien rieqed f'raqda kbira. Ghalhekk San Frangisk, billi haseb li s-Sur Bernard kien rieqed tabilhaqq, ma' l-ewwel raqda qam mis-sodda u beda jitlob, b'ghajnejh u jdejh lejn is-sema u b'devozzjoni kbira u hegga beda jghid: "Alla tieghi! Alla tieghi!" u xejn iktar. U San Frangisk kien qieghed ighid hekk fil-waqt li kien jahseb u jistaghgeb bil-kobor tal-Maestà divina li ghogobha tinzel mis-sema fid-dinja, li kienet qieghda tintilef, u li bil-fqajjar taghha Frangisku riedet issib mezz tas-sahha ghalih in-nifsu u ghall-ohrajn; u, ladarba mnebbah bl-ispirtu tal-profesija, billi kellu quddiem ghajnejh il-hwejjeg kbar li Alla kellu jaghmel permezz tieghu u ta' l-Ordni tieghu, u billi hu kien jaghraf ix-xejn tieghu u l-qawwa ckejkna tieghu, kien isejjah u jitlob 'l Alla, sabiex bil-hniena u l-qawwa tieghu li tista' kollox, li minghajrha xejn ma tista' d-debbolizza tal-bniedem, izid, ighin u jwettaq dak li hu bih in-nifsu ma kienx jista' jaghmel. U billi s-Sur Bernard, fid-dawl tal-lampa, kien qieghed jara dawk l-atti l-iktar devoti ta' San Frangisk, u billi kien qieghed jifli bir-reqqa l-kliem li kien ighid, l-Ispirtu s-Santu messlu qalbu u nebbhu biex ibiddel hajtu.

Ghalhekk, kif sebah, sejjah lil San Frangisk u qallu hekk: "Hija Frangisku jiena qtajtha ghal kollox li nhalli d-dinja u nimxi warajk f'dak kollu li inti tikkmandani". Meta sama' dan, San Frangisk ferah f'qalbu u qallu hekk: "Sur Bernard, dan li qieghed tghid inti hi bicca xoghol hekk kbira u tqila li jehtieg li titlob id-dawl tas-Sinjur taghna Gesu Kristu u titolbu li joghgbu jurina fuq hekk ir-rieda tieghu u jghallimna kif nistghu nwettqu dan kollu. Izda ahna mmorru flimkien id-dar ta' l-Isqof, fejn

hemm qassis twajjeb (7), nghidulu jqaddes u mbaghad noqogħdu nitolbu sat-Terza (8), fil-waqt li nitolbu 'l Alla biex, meta nifthu għal tliet darbiet il-missal, jurina t-triq li toghgob lilu li ahna naghzlu". Is-Sur Bernard wiegeb li din il-ħaġa toghgbu qatigh; għalhekk telqu u marru d-dar ta' l-Isqof.

Imbaghad, wara li semgħu l-quddiesa u qagħdu jitolbu sat-Terza, il-qassis, għat-talba ta' San Franġisk, qabad il-missal u, wara li radd is-salib, fetħu fl-isem tas-Sinjur tagħna Ġesù Kristu għal tliet darbiet. Fl-ewwel ftuħ giet dik il-kelma li Kristu qal fl-Evangēlju lil dak iż-żagħżuġ li kien staqsieh fuq it-triq tal-perfezzjoni: *Jekk inti trid tkun perfett, mur u biegh dak li għandek, u aghatih lill-fqar, u ejja, u imxi warajja* (9). Fit-tieni ftuħ giet dik il-kelma li Kristu qal lill-Appostli meta bagħathom jippridkaw: *La tiehdu xejn magħkom tul it-triq, la hatar, la but, la għoti tar-riġel, lanqas flus* (10), u b'hekk ried iġħallimhom li t-tama kollha tagħhom tal-ħajja kelhom iqegħduha f'Alla, u l-ħsieb kollu tagħhom ikun f'li jippridkaw l-Evangēlju Mqaddes. Fit-tielet ftuħ tal-missal giet dik il-kelma li Kristu qal: *Min irid jiġi warajja, iħalli lilu nnifsu, u jaqbad is-salib tiegħu u jimxi warajja* (11). Għalhekk San Franġisk qal lis-Sur Bernard: "Din hi t-tnebbiħa li jagħtina Kristu; mur mela u aghmel bir-reqqa dak li inti smajt; u jkun imbierek is-Sinjur tagħna Ġesù Kristu li ried

-
- (7) Dan il-qassis aktarx li kien il-Kanonku Pietru Cattani li, ffit wara, sar it-tieni msieheb ta' San Franġisk.
- (8) It-Terza hi talba li, f'dawk iż-żminijiet, kienet tingħad għall-ħabta tad-disgħa ta' filgħodu.
- (9) *Mat.*, XIX, 21.
- (10) *Luk.*, IX, 3.
- (11) *Mat.*, XVI, 24.

jurina t-triq tieghu fl-Evangēlju”. Kif sama’ dan, is-Sur Bernard telaq, u biegh dak li kellu (ghax kien ghani hafna), u b’ferh kbir qassam kull haga lill-fqar, lin-nisa romol, lill-iltiema, lill-pellegrini, lill-kunventi u lill-isptarijiet; u f’kull haga San Frangisk kien ighinu bil-qalb u bil-heffa.

Wiehed, li kien jismu s-Sur Silvestru, billi kien jara lil San Frangisk iqassam daqshekk flus lill-fqar u jgieghel lil min jaghti, marsus mix-xehha, qal lil San Frangisk: “Inti ma hallastnix ghal kollox ta’ dak il-gebel li xtrajt minn ghandi biex issewwi l-knisja (12); u ghalhekk, issa ghandek il-flus, hallasni”. Allura, San Frangisk mistaghgeb bix-xehha tieghu u billi ma riedx ihaqqaqha mieghu, bhala wiehed li jhares tassew l-Evangēlju, dahhal idejh f’hobb is-Sur Bernard, u, mimlijin bil-flus, xewithom fi hdan is-Sur Silvestru, fil-waqt li qallu li jekk ikun irid iżjed jaghtih iżjed. Kollu ferhan b’dawk il-flus, is-Sur Silvestru telaq u mar id-dar.

U fil-ghaxija, fil-waqt li hu beda jahseb fuq dak li kien ghamel matul il-jum, u fil-waqt li canfar lila nnifsu fuq ix-xehha tieghu, u fil-waqt li beda jahseb fuq il-hegga tas-Sur Bernard u l-qdusija ta’ San Frangisk, dak il-lejl u zewgt iljieli oħra kellu minn Alla din il-vizjoni li mill-halq ta’ San Frangisk kien hierēg salib tad-deheb li l-ponta tieghu kienet tmis is-sema, u d-dirghajn tieghu kienu jwasslu mil-lvant sal-punent. Minhabba din il-vizjoni hu ta ghal Alla dak li kellu u sar Patri tal-Minuri, u fl-Ordni kien ta’ qdusija u grazzja hekk kbira li kien jitkellem m’Alla kif wiehed habib jagħmel ma’ iehor, bhalma

(12) San Frangisk, dik il-habta, kien sewwa tliet knejjes zghar: San Damjan, San Pietru u l-Porzjunkola.

San Frangisk ippruvah hafna drabi u kif għad jidher il quddiem.

Is-Sur Bernard, l-istess, qala' grazzja hekk kbira minn Alla, li ta' sikwit kien jigi mehud f'telfa minn Alla : u San Frangisk kien iġid fuqu li kienet tishoq-qlu kull qima u li huwa kien waqqaf dan l-Ordni; għaliex hu kien l-ewwel li telaq id-dinja billi ma zamm xejn għalih u ta kull haġa lill-fqar ta' Kristu u beda l-faqar ta' l-Evangeliġu billi ta lilu nnifsu b'xejn f'dirghajn il-Kurċifiss.

U dan ikun imbierek minna in saecula saeculorum. Amen.

IT-TIELET KAPITLU

Kif, minhabba hsieb hazin li San Frangisk kellu fuq Fra Bernard, giegħel lill-imsemmi Fra Bernard biex iġhaddi għal tliet darbiet minn fuq grizmejh u minn fuq halqu (13).

Il-qaddej l-izjed devot tal-Kurċifiss San Frangisk, minhabba l-penitenza harxa u l-biki bla heda, bil-kemm ma kienx ghama għal kollox ghax ftit kien jara dawl.

Darba fost l-ohrajn hu (San Frangisk) telaq mill-post fejn kien u mar f'post fejn kien hemm Fra Bernard biex jitkellem miegħu fuq hwejjeġ tas-sema; u meta wasal hemm sab li huwa (Fra Bernard) kien qiegħed qalb is-sigar jitlob merfugh kollu kemm hu u magħqud m'Alla. Allura San Frangisk mar qalb

(13) Dan il-fatt ġara f'post li jissejjah *Il-Karċeri* fejn, sal-lum, għadhom jidhru l-gabubi li fihom kienu iġhixu l-ewwel imsebbin ta' San Frangisk.

is-sigar u sejjahlu: "Ejja" qal "u tkellem ma' dan il-ghama". U Fra Bernard ma wiegbu xejn ghaliex, billi kien bniedem ta' kontemplazzjoni kbira, kellu mohhu merfugh u mitluf f'Alla, billi dan kellu grazzja wahdenija li jitkellem fuq Alla, bhalma San Frangisk kien qal kemm-il darba, u ghalhekk dan kien ihobb jitkellem mieghu; wara ftit sejjahlu t-tieni u t-tielet darba bl-istess kliem ta' qabel, u ebda darba ma semghu Fra Bernard, u ghalhekk la wiegbu u anqas mar hdejh. Ghalhekk San Frangisk telaq ftit imdejjaq u beda jistaghgeb u jinkedd f'qalbu ghaliex Fra Bernard, imsejjah ghal tliet darbiet, ma marx fejnu.

Kif telaq b'dan il-hsieb, San Frangisk, meta tbieghed xi ftit, qal lil siehbu: "Stennieni hawn"; u hu mar f'post imwarrab u ntxtehet jitlob, jitlob 'l Alla jnebbhu ghaliex Fra Bernard ma kienx wiegbu. U kif kien qiegħed hekk, sama' vuçi minn Alla li qalet hekk: "O msejken bniedem, ghaliex qiegħed tinkwieta ruhek? Ghandu l-bniedem ihalli 'l Alla għall-kreatura? Fra Bernard, meta inti kont issejjahlu, kien haġa wahda mieghi u ghalhekk ma setax jigi hdejk u anqas iwiegbek. Immela la tistaghgibx jekk ma satax ikellmek, ghaliex kien hekk mahrug barra minnu nnifsu li mill-kelmiet tiegħek ma sema' ebda wahda". Meta San Frangisk kellu din it-twegiba minn Alla, minnufih, b'ghaġla kbira, reġa' lura lejn Fra Bernard biex jistqarr quddiemu, bl-umiltà kollha, il-hsieb li kien għamel fuqu.

Hekk kif rah ġej dritt għal fuqu, Fra Bernard mar quddiemu u ntxtehet f'riglejh; allura San Frangisk qajmu u qallu, b'umiltà kbira, il-hsieb u d-dwejjaq li kien ġarrab minhabba fih u li Alla stess kien ċanfru ta' din il-haġa. U mbagħad spiċċa hekk:

“Jiena nikkmandak fl-isem ta’ l-ubbidjenza qaddisa li inti taghmel dak li nghidlek”. Billi Fra Bernard beda jibza’ li San Frangisk kien sa jikkmandah xi haġa tqila, bhalma kien imdorri jaghmel, ried kieku, kif jixraq, iwarrab fil-ġenb l-ubbidjenza, u għalhekk wieġbu hekk: “Jiena lest biex naghmel l-ubbidjenza tiegħek bil-patt li inti twighedni li taghmel dak li nghidlek jiena”. U billi San Frangisk wiegħdu li jaghmlu, Fra Bernard qal: “Għid, missier, dak li inti trid li jien naghmel”. Imbagħad San Frangisk qal: “Jiena nikkmandak fl-isem ta’ l-ubbidjenza qaddisa li, biex nghakkes il-preżunzjoni u l-hila ta’ qalbi, issa li sa ninxtehet fl-art b’wiċċi ’l fuq, tqiegħed sieg waħda fuq grizmeġja u l-oħra fuq halqi, u hekk tghaddi għal tliet darbiet min-naħa għall-oħra, fil-waqt li tkasbarni u tghajjarni u tghidli hekk: Oqgħod hemm, ja vili, bin Pietru Bernardone; mnejn gibtha din is-suppervja tiegħek meta ma intix hlief hlejqa l-iktar baxxa?”

Meta sema’ dan Fra Bernard, għalkemm kienet haġa tqila li jaghmilha, madankollu, minħabba l-ubbidjenza mqaddsa, għamel, bil-galbu kollu li seta’, dak li San Frangisk kien ikkmandah jaghmel. U wara li sar dan, San Frangisk qallu: “Issa ikkmanda inti lili dak li inti trid li jien naghmel, għaliex jiena diġà wighedtek li naghmlu”. Fra Bernard wieġbu: “Jien nikkmandak fl-isem ta’ l-ubbidjenza mqaddsa li kull darba li nkunu flimkien inti ċčanfarni u tikkorregini bl-aħrax fin-nuqqas tiegħi”. San Frangisk staghgeb mhux ftit b’din il-haġa għax Fra Bernard kien ta’ qdusija hekk kbira li hu (San Frangisk) kellu qima kbira lejha u qatt ma kien isibu hati ta’ ebda haġa. Madankollu, minn dak in-nhar il quddiem, San Frangisk kien ifttex li joqgħod hafna miegħu, min-

habba l-ubbidjenza li semmejna, sabiex ma jkunux jistgħu jgħidulu xi kelma kontra tiegħu għax hu kien jaf li kien bniedem qaddis. Izda meta hu (San Frangisk) kien jixtieq li jarah jew jisimgħu jitkellem fuq Alla, mill-iktar fis li kien jista', kien jinfired minnu u jitlaq. U kienet haġa sabiha ferm li tara liema mhabba u qima u umiltà San Frangisk, missier, kien juza u jitkellem ma' Fra Bernard l-ewwel iben tiegħu.

Għall-għieh u s-sebh ta' Kristu. Hekk ikun.

IR-RABA' KAPITLU

Kif l-Anglu t'Alla għamel mistoqsija lil Fra Elija Gwardjan ta' post ta' Val di Spoleto; u għaliex Fra Elija wiegħbu bil-herra, telaq u mar għan-naħa ta' Santo Jacopo fejn sab lil Fra Bernard u qallu din l-istorja (14).

Fil-bidu u l-waqfien ta' l-Ordni, meta ftit kienu għadhom il-patrijiet u meta kien għad m'għandhomx postijiet f'idejhom, San Frangisk, minhabba d-devozzjoni tiegħu, kien mar f'Santo Jacopo tal-Galizja u ha miegħu xi patrijiet, u wiehed minnhom kien Fra Bernard. U fil-waqt li kienu sejrin flimkien sabu, f'rahal, wiehed marid, u billi San Frangisk gietu hniena minnu qal lil Fra Bernard: "Ibni, jiena rrid li inti tibqa' hawn iddur b'dan il-marid." U Fra Bernard, fil-waqt li bl-umiltà kollha nizeł għarkub-btejh u baxxa rasu, obda lill-missier qaddis u baqa' hemm; u San Frangisk ma' shabu l-oħra baqa' sejjer lejn Santo Jacopo.

(14) Dawn il-għrajjet saru bejn is-snin 1214 u 1221.

Kif waslu hemm, fil-waqt li kienu jitolbu bil-lejl fil-knisja ta' Santo Jacopo, Alla nebbah lil San Frangisk li huwa kellu jiehu taht idejh hafna postijiet f'dawk l-inhawi. U meta San Frangisk raġa' lura mnejn kien ġie, raġa' sab lil Fra Bernard u l-marid li kien hallich miegħu li issa kien imfejjaq għal 'kollox; għalhekk San Frangisk, is-sena ta' wara, halla lil Fra Bernard imur f'Santo Jacopo.

U hekk San Frangisk raġa' mar f'Val di Spoleto u mar joqghod f'post imwarrab (15), flimkien ma' Fra Massew u Fra Elija u xi oħrajn; u dawn kollha kienu joqoghdu attenti hafna li ma jdejqux u ma jfixklux lil San Frangisk fit-talb, u kienu jagħmlu hekk minhabba l-qima kbira li kellhom lejh u għax kienu jafu li Alla kien inebbhu hwejjeg kbar fit-talb.

Jum wiehed ġara li, billi San Frangisk kien qiegħed jitlob fil-bosk, żagħżuġh sbejjah, imhejji għall-mixi, mar hdejn il-bieb tal-post u habbat b'tant għaġla u sahha u fit-tul li l-patrijiet inhasdu mhux ftit b'dak it-tahbit li ma kinux imdorrijin bih. Mar Fra Massew u fetah il-bieb u staqsa lil dak iż-żagħżuġh: "Mnejn inti ġej, ibni, donnok qatt ma ġejt 'l hawn daqs kemm habbat mhux kif inhabbtu ahna?". U ż-żagħżuġh wieġeb: "U kif għandi nhabbat?". Fra Massew qallu: "Habbat tliet darbiet waħda wara l-oħra, biż-żmien, imbagħad stenna daqs kemm il-Fra jghid 'pater noster' u jiġi jiftahlek; u jekk tul dan il-hin ma jiġix, arġa' habbat". U ż-żagħżuġh wieġeb: "Jiena mgħaġġel wisq u għalhekk habbatt daqshekk qawwi; jiena baqaghli naghmel mixja twila u ġejt hawn biex inkellem lil Fra

(15) Dan il-post aktarx li kien *Farneto* fi triq li tiehu minn Perugia għal Gubbio.

Frangisk; izda hu bhalissa qieghed jitlob fil-bosk u jiena ma rridx intellfu; mur, mela, u ibghatli lil Fra Elija ghax irrid nistaqsih xi haġa, ghax smajt li hu gharef hafna". Fra Massew mar u qal lil Fra Elija biex imur hdejn dak iż-żaghżugh. U Fra Elija tmeżmeż u ma riedx imur. Fra Massew ma gharafx x'jibda jaghmel u lanqas x'jibda jwieġeb lil dak iż-żaghżugh, ghax hekk ighidlu li Fra Elija ma jistax jiġi, ikun qieghed jigdeb, u jekk ighidlu kemm telghulu u li ma jridx jiġi, jibża' li jagħtih eżempju hażin. U billi Fra Massew dam xi ftit ma raġa' lura, iż-żaghżugh habbat darb'ohra bhal qabel. Wara ftit Fra Massew fetaħ il-bieb u qal lil dak iż-żaghżugh: "Inti ma ghamiltx bhalma ghidtlek jien meta thabbat". Iż-żaghżugh wieġeb: "Fra Elija ma jridx jiġi; izda mur u għid lil Fra Frangisk li jiena ġejt biex inkellem lilu; imma jiena ma rridx naqtagħlu t-talb; ghidlu, mela, jibghatli 'l Fra Elija".

Allura Fra Massew mar hdejn San Frangisk li kien għadu jitlob fil-bosk b'wiċċu merfugh lejn issema, u tah il-bxara ta' dak iż-żaghżugh u t-tweġiba ta' Fra Elija. U dak iż-żaghżugh kien l-Anglu t'Alla taħt sura ta' bniedem. Allura San Frangisk, bla ma ċcaqlaq minn postu u bla ma dawwar wiċċu 'l isfel, qal lil Fra Massew: "Mur u għid lil Fra Elija li b'ubbidjenza jmur minnufih jara xi jrid dak iż-żaghżugh".

Billi Fra Elija sama' bl-ubbidjenza ta' San Frangisk, telaq lejn il-bieb imdagħdaġh mhux ftit, u fethu bil-herra u bi hsejjes u qal lil dak iż-żaghżugh: "Xi trid inti?" Iż-żaghżugh wieġbu: "Ara, Fra, li ma tishonx, bhalma qieghed turi, ghax il-korla tfixkel ir-ruh u ma thallikx tara s-sewwa". Fra Elija qal: "Għidli xi trid minn għandi". Iż-żaghżugh

wieġeb: “Jiena rrid nistaqsik jekk dawk li jharsu l-Evangelju Mqaddes jistgħux jieklu minn dak li jgibulhom quddiemhom bhalma Kristu qal lid-dixxippli tiegħu. U rrid nistaqsik ukoll jekk xi hadd jistax igibilhom quddiemhom xi haġa kontra dak li jrid l-Evangelju” (16). Fra Elija wieġeb bil-herra: “Jiena dan nafu. imma ma rridx nghidlek; itlaq minn hawn għal xoghlok”. Iz-żagħżuġ qallu: “Jiena għal din il-mistoqsija naf inwieġeb aħjar minnek”. Allura Fra Elija, imdaghdaġh, għalaq il-bieb bir-rabja u telaq. Wara beda jaħseb fuq dik il-mistoqsija u jithasseb bejnu u bejn ruhu u ma għarafx ihollha. Billi hu kien Vigarju ta’ l-Ordni, u kien ordna u għamel ligijiet barra mill-Evangelju u barra mir-Regola ta’ San Franġisk, li ebda patri ta’ l-Ordni ma jiekol il-laħam, jidher biċ-ċar li dik il-mistoqsija kienet kontra tiegħu. U billi ma kienx jaf x’jibda jwieġeb u billi dak iz-żagħżuġ kien qallu li hu jaf iwieġeb għal dik il-mistoqsija aħjar minnu, raġa’ lura lejn il-bieb u fethu biex jistaqsi liż-żagħżuġ fuq dik il-mistoqsija, imma hu (iz-żagħżuġ) kien diġa’ telaq, għaliex is-supervja ta’ Fra Elija ma kienx jisthoqqilha titkellem ma’ l-Anglu.

Wara dan, San Franġisk, li lilu Alla kien inebbħu b’kollox, raġa’ lura mill-bosk, u bil-qawwi u b’lehen għoli ċanfar lil Fra Elija, fil-waqt li qallu: “Qieghed tagħmel hażin, Fra Elija, superv, għax qieghed tkeċċi minn għandna l-Angli mqaddsa li qegħdin jiġu għandna biex ighallmuna. Jiena nghidlek li qieghed nibza’ hafna li s-supervja tiegħek iggagħlek tispicċa barra minn dan l-Ordni”. U hekk għalu wara, kif kien habbariu San Franġisk, għax hu miet barra mill-Ordni (17).

(16) Ara *Luk.*, X, 8.

(17) Ara it-tmienja u tletin kapitlu ta’ dan il-Ktieb.

Fl-istess jum u fl-istess siegħa li dak l-Anglu kien telaq, huwa deher taħt l-istess għamla lil Fra Bernard li kien ġej minn Santo Jacopo x'hin wasal fix-xtajta ta' xmara kbira; u sellimlu bl-ilsien tiegħu meta qallu: "Alla jagħtik il-paċi, ja patri twajjeb". U Fra Bernard mistagħġeb bis-sbuħija ta' dak iż-żagħżuġ u bil-kliem ta' pajjiżu fit-tislima tal-paċi u bil-ferħ ta' wiċċu, staqsieh hekk: "Mnejn inti ġej, żagħżuġ twajjeb?" L-Anglu wiegħbu: "Jiena ġej minn dak il-post fejn jinsab il-qaddis Frangisku, u jien mort biex inkellmu u ma stajtx għaliex hu kien qiegħed fil-bosk jaħseb fuq il-ħwejjeġ tas-sema, u jiena ma ridtx intellfu. U f'dak il-post jinsabu wkoll t'ra Massew u Fra Egidju u Fra Elija; u Fra Massew għallimni nhabbat il-bieb kif jagħmlu l-patrijiet. Izda Fra Elija, għax ma riedx iwegibni għall-mistoqsija li għamiltu, wara iddispjaċih u ried jistaqsini u jarani, izda ma setax". Wara dan il-kliem, l-Anglu qal lil Fra Bernard: "Għax ma tgħaddix minn dik in-naħa?" Fra Bernard wiegħeb: "Għax nibza' mill-periklu minhabba l-ilma fond li qiegħed nara". L-Anglu qallu: "Ejja ngħaddu flimkien; taħseb xejn". U qabadlu idu, u f'daqqa ta' għajn waslu n-naħa l-oħra tax-xmara. Allura Fra Bernard għaraf li dak kien l-Anglu t'Alla, u b'qima u b'ferħ kbir qal b'lehen għoli: "O Anglu mqaddes t'Alla, għidli liema hu l-isem tiegħek". L-Anglu wiegħbu: "Għaliex tistaqsini fuq ismi li hu tal-għaġeb?"

U kif qal hekk l-Anglu għeb u halla lil Fra Bernard hieni hafna sa ma għamel dik il-mixja kollha mimli bil-ferħ. U baqa' jiftakar il-jum u s-siegħa li fiha kien deherlu l-Anglu; kif wasal fil-post fejn San Frangisk ma' shabu li semmejna, irrakkontalhom kollox haġa b'haġa. U huma saru jafu li dak l-istess Anglu, f'dak il-jum u f'dik is-siegħa, kien deher lilhom-u lilu. U iżżuħajr 'l Alla. Hekk ikun.

IL-HAMES KAPITLU

Kif il-qaddis Fra Bernard ta' Ascesi kien mibghut minn San Franġisk gewwa Bolonja u ha post dik in-naha (18).

Galadarba San Franġisk u shabu kienu msejhin minn Alla u magħzulin sabiex iġorru bil-qalb u bl-eghmil is-salib ta' Kristu u jippridkawh b'xufftejhom, huma kienu jidhru u kienu tabilhaqq bnedmin imsallbin sewwa fl-ilbies, sewwa fil-ħajja iebsa, kemm ukoll f'eghmilhom; ghax huma kienu jixtiequ li jirċievu iktar tghajjir u żeblih għall-imħabba ta' Kristu milli jirċievu unuri tad-dinja u qima u tifhir vojti; anzi huma kienu jifirhu biż-żeblih u jiddejuq bil-unuri. U kienu jiġġerrew mad-dinja bhala pellegrini u barranin u magħhom ma kenux iġorru ħlif biss lil Ġesù msallab; u galadarba huma kienu tabilhaqq friegħi tad-dilja, jiġifieri ta' Kristu, kienu jagħmlu ġid kbir fl-erwieh ghax kienu jressquhom għand Alla.

Gara, fil-bidu tar-Reliġjon, li San Franġisk kien baghat lil Fra Bernard gewwa Bolonja, sabiex hemmhekk, skond il-grazzja li kien tah Alla, jagħmel il-ġid għall-imħabba tiegħu, u Fra Bernard kif radd is-salib f'ġieħ l-ubbidjenza mqaddsa, telaq u wasal gewwa Bolonja. U kif lemħuh it-tfal liebes mhux bħalhom u baxx, bdew jiddieħku bih u jinbuxuh kif jagħmlu ma' wieħed iblah; iżda Fra Bernard kien jissaporti kollox bil-paċenzja u bil-ferħ għall-imħabba ta' Kristu. Minn fuq, sabiex jagħmlulu iżjed, kien imur apposta fil-misraħ tal-belt, fejn, fil-

(18) Dan ġara fis-sena 1211.

waqt li kien joqgħod bil-qiegħda, kienu jingabru ma-dwaru hafna tfal u rġiel, u min kien jiġbidlu l-kaפוֹעֵ minn wara u min minn quddiem, min kien jixxetlu t-trab u min il-ġebel, min kien jimbuttah minn hawn u min minn hemm; u Fra Bernard, dejjem xorta u bil-paċenzja, b'wiċċu ferħan, ma kienx jieh u għalih u lanqas jinkorla. U baqa' jmur għal hafna żmien f'dak l-istess post biex iġarrab l-istess hwejjeġ.

U għadarba l-paċenzja hi opra tal-perfezzjoni u ta' prova fil-virtù, wieħed għaref duttur fil-liġi, meta kien jara u jithasseb fuq il-fehma sħiħa u l-virtù ta' Fra Bernard li ma setgħux jitnaqqsu ma' tul dak iż-żmien kollu quddiem dak it-tinbix u żebliħ, qal bejnu u bejn ruħu: "Ma jistax ikun li dan mhuwiex bniedem qaddis". U fil-waqt li resaq lejħ staqsieh hekk: "Min inti inti? u għaliex ġejt hawn?" U Fra Bernard, bi tweġiba, dahħal idu f'hobbu u hareġ irregula ta' San Franġisk u tahlilu biex jaqraha. U meta qraha, fil-waqt li beda jithasseb fuq l-istat tiegħu (ta' Fra Bernard) l-iżjed għoli ta' perfezzjoni, b'għaġeb kbir ta' kulhadd dar lejn shabu u qal: "Tabilhaqq dan hu l-istat l-iktar għoli tar-religjon li jiena smajt; għaliex dan (Fra Bernard) flimkien ma' shabu huma bnedmin l-iktar qaddisin ta' din id-dinja, u jagħmel dnuħ l-iktar kbir min iżebillu, għaliex lilu tisthoqq l-ikbar qima għax dan hu ħabib kbir ta' Alla". U qal lil Fra Bernard: "Jekk inti tixtieq ikollok xi post li fih inti tkun tista' taqdi aħjar 'l Alla, jiena, għas-saħħa ta' ruħi, nagħtihulek b'qalbi kollha". Fra Bernard wieġeb: "Sinjur, jiena naħseb li din il-ħaġa nebbahhielek is-Sinjur tagħna Ġesù Kristu, u jien nilqa' bil-qalb il-għoti tiegħek għal gieh ta' Kristu". Allura l-imħallef li semmejna, b'ferħ u mħabba kbira, ha lil Fra Bernard id-dar tiegħu u

mbagħad tah il-post li wiegħdu u lestielu u ħasiblu għal kollox bi spejjes tiegħu; u minn dak in-nhar il-quddiem sar missier u difensur speċjali ta' Fra Bernard u ta' shabu.

U Fra Bernard, għal kliemu qaddis, beda jġi meqjum hafna min-nies, daqshekk illi min kien ikun jista' jmissu jew jarah kien iħoss ruħu ferħan. Izda hu, bħala dixxiplu veru u umli ta' Kristu u ta' Frangisku umli, billi kien jibza' li l-qima tad-dinja setgħet tfixkel il-paċi u s-saħħa ta' ruħu, telaq minn hemm u raġa' lura hdejn San Frangisk u qallu hekk: "Missier, il-post fil-belt ta' Bolonja ħadnieh; ibgħat hemm xi patrijiet biex iżommuh u jibqgħu hemm, għax jiena ma nista' nagħmel xejn iktar, anzi, minhabba l-qima kbira li kienu juruni, jiena nibza' li iktar ikolli x'nitlef hemm milli naqla' ". Allura San Frangisk, fil-waqt li qagħad jisma' ħaġa wara oħra kif Alla kien inqeda bi Fra Bernard, iżżahajr 'l Alla li hekk beda jxerred id-dixxipli fqajrin tas-Salib; u għalhekk bagħat lil xi whud minn shabu ġewwa Bolonja u fil-Lombardija, li ħadu taħt idejhom ħafna postijiet f'ħafna nħawi.

Għall-ġieh u l-qima ta' Ġesù twajjeb. Hekk ikun.

IS-SITT KAPITLU.

Kif San Frangisk bierek lill-qaddis Fra Bernard u ħallieh Vigarju tiegħu meta hu kien wasal biex iħalli din id-dinja.

Fra Bernard kien daqshekk qaddis li San Frangisk kien jurih qima kbira u ħafna drabi kien ifaħhru. Fil-waqt li jum wiehed, San Frangisk kien jit-

lob bil-hegġa, ġie mnebbah minn Alla, li Fra Bernard, bir-rieda tas-sema, kellu jgarrab sarâr kbir mad-demonju; u billi San Frangisk ġietu ħniena minn Fra Bernard, għax kien iħobbu daqs dawl għajnejh, beda jitlob 'l Alla għalih bid-dmugħ f'għajnejh u jirrikmandah lil Ġesù Kristu sabiex jirbah fuq id-demonju. U fil-waqt li San Frangisk kien jitlob hekk bil-hegġa, Alla, jum wieħed, wieġbu: "La tibzax, Frangisku, għaliex it-tigrib kollu li Fra Bernard għandu jgħaddi minnu, Alla nnifsu ippermettith biex hu jitharreg iżjed fil-virtù u jaqla' l-ħlas tiegħu; u fl-aħħar jirbah fuq l-egħdewwa kollha għaliex hu wieħed minn dawk ta' madwar il-mejda u s-saltna t'Alla". San Frangisk feraħ bla qies għal din it-twegiba u iżzahajr 'l Alla. U minn dak in-nhar l quddiem iżjed beda jħobbu u jagħtih qima.

U din il-ħaġa wrihielu, mhux biss matul ħajtu, imma fil-mewt ukoll. Għaliex, meta San Frangisk wasal biex imut, sewwa sew bħal qaddis patrijarka Ġakobb (19), imdawwar b'uliedu twajbin, immniktin u mbikkijin minħabba l-firda ta' missier hekk maħbub, staqsa: "Fejn hu ibni l-kbir? Ejja hawn, ibni sabiex jiena mbierkek qabel ma mmut". Għalhekk Fra Bernard qal minn taħt l-ilsien lil Fra Elija li kien Vigarju ta' l-Ordni: "Missier, mur inti ħdejn il-lemnija tal-qaddis sabiex hu jbierkek". U meta Fra Elija resaq ħdejn il-lemnija, San Frangisk li kien tilef id-dawl bil-biki bla heda, poġġa idu tal-lemn fuq ras Fra Elija u qal: "Din mhix ir-ras ta' ibni l-kbir Fra Bernard". Imbagħad Fra Bernard resaq lejħ ħdejn idu x-xellugija, u San Frangisk sallaḅ dirgħajh u poġġa idu l-lemnija fuq

ras Fra Bernard u x-xellugija fuq ras Fra Elija u qal lil Fra Bernard: “Ibierkek il-Missier tas-Sinjur taghna Ġesù Kristu b’kull barka tar-ruħ u tas-sema fi Kristu, ġaladarba inti kont l-ewwel mahtur f’dan l-Ordni Mqaddes sabiex tagħti eżempju ta’ l-Evangēlju billi timxi wara Kristu fil-faqar ta’ l-Evangēlju, ġhaliex inti mhux biss tajt kulma kellek u qassantu lill-fqar u minn jeddek ġhall-imħabba ta’ Kristu, imma offrejnt ukoll ruħek lil Alla f’dan l-Ordni b’sagrificju ta’ hlewwa. Tkun imbierek, mela, mis-Sinjur taghna Ġesù Kristu u minni qaddej imsejken tiegħu b’kull barka ta’ dejjem meta timxi, tieqaf, thares, torqod, tghix u tmut. Min ibierkek jigi mimli bil-barkiet kollha u min jishtek ma jibqax mingħajr kastig. Kun inti l-kbir fost ħutek kollha, u ġhal l-amar tiegħek il-patrijiet kollha jobdu. Ikollok is-setgħa li tilqa’ f’dan l-Ordni u li tkeççi lil min tkun trid inti, u ebda patri ma jkollu l-jedd fuqek u tkun tista’ tmur u toqghod kull fejn joghġob lilek”.

Wara l-mewt ta’ San Franġisk (20), il-patrijiet kienu jhobbu u jqimu lil Fra Bernard bhala missier ta’ ġieh. U meta wasal biex imut ingabru madwaru hafna patrijiet minn kull naha tad-dinja u fosthom kien hemm dak li kellu mis-sema u mill-angli Fra Egidju li, kif lemah lil Fra Bernard, qallu bi hlewwa kbira: “*Sursum corda, Fra Bernard, sursum corda*”. U l-qaddis Fra Bernard qal minn taht lil wiehed patri sabiex ilesti post lil Fra Egidju li fih ikun jista’ jaħseb fuq il-ħwejjeg tas-sema, u hekk ġhamel.

Billi Fra Bernard issa kien wasal fl-aħħar siegħa tal-mewt, ġaġħalhom iwaqqfuh u tkellem mal-patrijiet

(20) San Franġisk miet fis-sena 1226.

li kellu quddiemu u qallhom: “Huti gheziez, jiena ma rridx nghidilkom hafna kliem; izda intom ghandkom tkunu tafu li l-istat tar-Religjon li jiena kelli jinsab fikom, u dan li jien ghandi bhalissa jibqa’ jinsab fikom. U qiegħed inhoss dan f’qalbi illi għal elf dinja bħal din jiena ma kont irrid qatt li ma nservix lis-Sinjur tagħna Ġesù Kristu. U jiena nistqarr lili nnifsi hati ta’ kull htija li jiena għamilt u nitlob maħfra lill-Feddej tiegħi Ġesù Kristu u lilkom. Nitlobkom, ħuti gheziez, li tinħabbu bejnietkom”. U wara dan il-kliem u twissijiet ohra ta’ siwi, fil-waqt li ntxtehet fuq is-sodda, wiċċu sar jiddi u hieni bla qies, u għalhekk il-patrijiet bdew jistagħġbu qatigh; u f’dak il-ferħ ir-ruh qaddisa tiegħu, inkurunata bis-sebħ, għaddiet minn din il-ħajja għall-ħajja ohra hienja ta’ l-Angli.

Għall-gieħ u s-sebħ ta’ Kristu. Hekk ikun.

IS-SEBA’ KAPITLU.

Kif San Franġisk għadda r-Randan fi gżira tal-għadira ta’ Perugia fejn sâm erbghin jum u erbghin lejl u ma kielx iżjed min-nofs hobza (21).

Il-Qaddej veru ta’ Kristu San Franġisk, galadarba f’xi hwejjeg kien qisu Kristu iehor, mibgħut lid-dinja għas-saħħa ta’ l-erwieħ, il-Missier Alla, f’ħafna eghmil iehor, ried jagħmlu jixbah lil Ibnu Ġesù Kristu, nghidu aħna bħal migemgħa tat-tnax l-Appostlu, fil-misterju kbir ta’ l-Istimmati Mqaddsa u fis-sawm twil tar-Randan Imqaddes li hu għamel f’din id-dinja.

(21) Dan ġara fis-sena 1211 fuq l-eżempju ta’ Kristu. *Ara Mat. IV.*

Billi, darba wahda, nhar il-karnival, San Frangisk kien mar hdejn il-ghadira ta' Perugia ghand wiehed mill-hbieb twajba tieghu u li mieghu ghadda l-lejl, gie mnebbah minn Alla sabiex imur jaghmel ir-Randan fi gżira tal-ghadira msemija. Ghalhekk San Frangisk talab lil dak ir-raġel twajjeb sabiex, għall-imhabba ta' Kristu, iwasslu bid-dghajsa tieghu sal-gżira tal-ghadira fejn ma kienet tinsab ebda ruh u li jaghmel dan matul il-lejl tal-jum ir-Rmied, sabiex hadd ma jkun jaf b'din il-haga. U dak, għall-qima kbira li kellu lejn San Frangisk, minnufih laqa' talbietu u wasslu sal-gżira msemija; u San Frangisk ma hax mieghu hlief żewġ hbejjiet. U kif wasslu l-gżira u l-habib kien sejjer jitlaq biex jarga' lura lejn id-dar, San Frangisk talbu bil-hniena sabiex ma jghid lil hadd kif hu kien jinsab hemm u li ma jmurx għalih jekk mhux nhar Hamis-ix-Xirka. U hekk dak telaq u San Frangisk baqa' wahdu.

U billi hemmhekk ma kien hemm ebda dar fejn sata' jistkenn, dahal taht sies imwarrab li, bil-frieghi u l-weraq tas-siġar fuqu, kien donnu għarix ckejken jew mohba. U f'dan il-post beda jitlob u jahseb fuq il-hwejjeg tas-sema. U baqa' hemm ir-Randan kollu minghajr ma jixrob u jiekol, hlief biss nofs wahda minn dawk iż-żewġ hbejjiet, skond ma sab dak il-habib twajjeb tieghu nhar Hamis-ix-Xirka meta mar għalih; ghaliex dan, miż-żewġ hbejjiet, sab wahda shiha u nofs mill-ohra. U n-nofs l-iehor jista' jkun li kielu San Frangisk b'qima tas-sawm ta' Kristu mbierak li sam erbgħin jum u erbgħin lejl.

Imbagħad f'dak il-post, fejn San Frangisk kien għamel tghakkis tal-ghageb, Alla għamel hafna mirakli għall-merti tieghu; ghalhekk in-nies bdew jibnu dik in-naħa u joqogħdu hemm; u fi żmien qasir

bnew kastell sabih u kbir, u hemmhekk il-lum hu l-post tal-patrijiet, li jissejjah il-post tal-Gzira; u sal-lum l-irgiel u n-nisa juru mhabba u qima kbira f'dak il-post fejn San Frangisk ghamel ir-Randan li sem-mejna.

Ghall-gieh ta' Kristu. Hekk ikun.

IT-TMIEN KAPITLU

Kif San Frangisk, fil-waqt li kien miexi ma' Fra Leone wrieh liema huma dawk il-hwejjeg li fihom jinsab il-ferh perfett.

Fil-waqt li darba wahda, ghall-habta tax-xitwa, San Frangisk kien gej minn Perugia ma' Fra Leone ghal Santa Marija ta' l-Angli u l-bard kien ghamel bihom seywa, dan il-qaddis sejjah lil siehbu li kien miexi ftit qablu u qallu heqq: "O Fra Leone, li kieku l-Patrijiet tal-Minuri tad-dinja kollha jaghtu ezempju kbir ta' qdusija u ta' taghlim tajjed, nizzel u ikteb li f'din il-haga m'hemmx ferh perfett". U, fil-waqt li San Frangisk baqa' miexi, sejjahlu t-tieni darba: "O Fra Leone, kieku l-Patri tal-Minuri jaghti d-dawl lill-ghomja, jiddritta lill-imghawgin, ikecci x-xjaten, jaghti s-smigh lit-torox, il-mixi lill-maghtubin, il-kliem lill-muti, u , li hi haga tabilhaqq kbira, li jaghti l-hajja lil min ikun ilu erbat ijiem mejjet, ikteb li f'din il-haga m'hemmx ferh perfett". U, wara ftit iehor, San Frangisk b'lehen qawwi: "O Fra Leone, jekk il-Patri tal-Minuri jkun jaf bl-ilsna kollha, il-gherf kollu u l-kotba kollha, daqshekk li jkun jaf ighid u juri mhux biss dak li ghad irid isir, imma sahanitra l-mohbiet tar-ruh u tal-qalb, ikteb li f'dawn il-hwejjeg m'hemmx ferh perfett". U, fil-

waqt li baqa' miexi ftit ieħor, San Frangisk ghajjat b'lehen iktar qawwi: "O Fra Leone, ħarufa t'Alla, kieku l-Patri tal-Minuri jkun jittellem l-ilsna ta' l-Angli u jkun jaf il-mixi tal-kwiekeb u l-qawwa tal-ħxejjex u jsib it-teżori kollha ta' l-art u jagħraf il-ħajja tal-aġħsafar, tal-ħut u ta' l-annimali kollha u tal-bnedmin, tas-siġar, tal-ġebel u ta' l-ilma, ikteb li f'dawn il-ħwejjeg m'hemmx ferħ perfett". U, meta mexa biċċa oħra ġmielha, San Frangisk ghajjat kemm felah: "O Fra Leone, kieku l-Patri tal-Minuri jkun jaf jippriedka daqshekk li jikkonverti l-pagani kollha għat-twemmin ta' Kristu, ikteb li din il-ħaġa ma jkunx fiha ferħ perfett".

U billi din il-ġhamla ta' kliem baqgħet sejfa għal matul żewġ mili, Fra Leone, kollu mistagħġeb, saqsa lil San Frangisk u qal: "Missier, nitlobok, meġa, fl-isem t'Alla, tgħidli fejn jinsab il-ferħ perfett". U San Frangisk wieġeb: "Meta aħna naslu f'Santa Marija ta' l-Angli, imxarrbin għasra bix-xita u mir-żuhin bil-bard u mimlijin tajn u bil-ġuħ, u meta nħabbtu l-bieb tal-post joħroġ il-purtinar irrabjat għalina u jgħidilna — Intom minn intom? — u aħna nwieġbu — Aħna tnejn mill-patrijiet tagħkom; u hu jgħidilna—Intom m'intkomx tgħidu s-sewwa, imma żewġ brikkuni li qegħdin tqarrqu bid-dinja u tisirqu flus il-fqar; itilqu minn hawn—u ma jifthilniex, u jħallina barra fil-borra u x-xita, fil-bard u bil-ġuħ sa bil-lejl; allura jekk aħna nieħdu kollox bis-sabar, bla ma niddejqu u ngemgmu minn dik il-ħruxija u tkeċċija, fil-waqt li, bl-umiltà kollha, insiru nafu li dak il-purtinar ikun għarafna tabilhaqq u li Alla jkun ippermetta li jehodha kontra tagħna, o Fra Leone, ikteb li hawn jinsab il-ferħ perfett. U jekk aħna nkomplu nħabbtu u hu joħroġ immashan għa-

lina u bhala żewġ boloh ta' ksir-il-ghajn ikeċċina 'l barra bi kliem hażin u bil-harta u jghidilna — Itil-qu minn hawn, hallelin l-iktar baxxi, morru l-isptar ghax la tieklu hawn u anqas tidhlu — u jekk ahna nsofru dan kollu bis-sabar u bil-ferh u bla gdiem, Fra Leone, ikteb li hawn jinsab il-ferh perfett. U jekk ahna, mirkubin mill-guħ u mill-kesha tal-lejl, inkomplu nhabbtu u nghajtu u nitolbu bid-dmugh f'ghajnejna biex jifthilna u jilqagħna għall-imhabba t'Alla, u dak iktar inkorlat ighid — Dawk huma żewġ boloh ta' ksir-il-ghajn, jiena nħallashom kif jixirqilhom — u johrog għalina b'ghasluġ kollu ghakiesi, u jaqbadna mill-kaġoċċ u jixhetna fl-art u jmighġekna qalb il-borra u jsawwatna bl-ghakiesi ta' dak il-ghasluġ: jekk ahna ngarrbu bis-sabar u bil-ferh dawn il-ħwejjeg, fil-waqt li naħsbu fil-pwieni ta' Kristu mbierək li ahna għandna ngarrbu għall-imhabba tieghu; o Fra Leone, ikteb li f'dawn il-ħwejjeg jinsab il-ferh perfett. U issa isma' ta' l-aħħar, Fra Leone. Fuq il-grazzji kollha u d-doni ta' l-Ispirtu s-Santu li Kristu jagħti lill-ħbieb tieghu, hu li tirbah lilek innifsek, u bil-qalb kollha u għall-imhabba ta' Kristu ssofri l-pwieni, it-tkasbir u ż-żebliħ u n-nuqqasijiet tal-ħajja; ghaliex ahna ma nistghux niftahru bid-doni l-oħra ta' Alla, ghax dawk ma jkunux tagħna, iżda t'Alla. Għalhekk l-Appostlu jghid: *X'għandek inti li ma qlajtux minghand Alla? u jekk inti qlajtu minghandu, ghaliex tiftahar bih, bhallikiėku gıbtu minghandek?* (22). Iżda fis-salib tat-taħbit u tad-dwejjaq ahna nistghu niftahru ghax dan hu tagħna, u għalhekk l-Appostlu jghid: *Jiena*

(22) Ittra I ad Cor. IV, 7.

ma rridx niftaħar ħlief biss fis-salib tas-Sinjur tagħna Ġesù Kristu". (23).

Li lili jkun gieħ u glorja in saecula saeculorum. Amen.

ID-DISA' KAPITLU

Kif San Fraŋgisk kien iġhallem lil Fra Leone kif għandu jwieġeb, u dan ma seta' qatt iġhid jekk mhux bil-maqlub ta' dak li kien irid San Fraŋgisk.

Billi, darba waħda, fil-bidu ta' l-Ordni, San Fraŋgisk kien jinsab ma' Fra Leone (24) f'post fejn ma kellhomx kotba biex iġhidu l-Uffiċċju Divin, meta sar il-ħin tal-Matutin. San Fraŋgisk qal lil Fra Leone: "Għażiż, aħna ma għandniex brevjar biex nġhidu bih il-Matutin; iżda sabiex aħna nġhadu z-zmien infahħru 'l Alla, jiena nġhid u inti twe-gibni kif sejjer nġhallmek; u iftaħ għajnejk li ma tbididlx il-kliem minn kif nġhallmek jien. Jiena nġhid hekk: O Fra Fraŋgisk, inti għamilt daqshekk deni u daqshekk dñubiet meta kont fis-seklu li jist-hoqqlok l-infern; u inti, Fra Leone, twieġeb — Tassew li jisthoqqlok qieġħ l-infern—". U Fra Leone, bis-semplicità tal-ħamiema, wieġeb: "Bil-qalb kollha, Missier; ibda, fl-isem t'Alla". Allura San Fraŋgisk beda jġhid: "O Fra Fraŋgisk, inti għamilt daqshekk deni u daqshekk dñubiet fis-seklu li jist-hoqqlok l-infern". U Fra Leone jwieġeb: "Alla jagħmel tant ġid miegħek, li inti tmur il-Ġenna". San Fraŋgisk qal: "La tġhidx hekk, Fra Leone,

(23) Ittra "ad Gal." VI, 14.

(24) Dan il-patri kien il-konfessur ta' San Fraŋgisk; miet ġewwa Assisi fil-1271.

izda meta jien nghid — O Fra Frangisk, inti ghamilt daqshekk eghmil hazin kontra Alla, li inti jisthoqqlok li tkun mishut minn Alla — u inti wiegeb hekk — Tabilhaqq li jisthoqqlok li tkun mal-mishutin—”. U Fra Leone wiegeb: “Bil-qalb kollha, Missier.” Allura San Frangisk, bid-dmugh u lfiq u bit-tahbit fuq sidru, beda jghid b’lehen gholi: “O Sinjur Alla tieghi, tas-sema u ta’ l-art, jiena ghamilt daqshekk hwejjeg hniena u daqshekk dnubiet kontra tieghek, li tabilhaqq jisthoqqli li nkun mishut minnek”. U Fra Leone wiegeb: “O Fra Frangisk, Alla jaghmlek daqshekk tajjed li, fost l-imberkin, inti tkun l-iktar imbierek”.

San Frangisk, kollu mistaghgeb ghax Fra Leone kien iwiegeb bil-maqlub ta’ dak li kien qallu, raga’ qallu hekk: “Ghaliex ma twegibx bhalma ghallimtek jien? Jiena nikkmandak f’gieh l-ubbidjenza mqaddsa li inti twiegeb kif sa nghallmek. Jiena nghid hekk — O Fra Frangisk hazin, tahseb inti li Alla jkollu hniena minnek? Inti ghamilt dnubiet daqshekk kontra Alla l-Missier tal-hniena u Alla ta’ kull ferh tal-qalb, li ma jisthoqqlokx li ssib hniena. U inti, Fra Leone, harufa, twiegeb — Bl-ebda mod ma jisthoqqlok li ssib hniena.” Izda, imbaghad, meta San Frangisk qal: “O Fra Frangisk hazin ecc”, Fra Leone wiegeb: “Alla l-Missier, li l-hniena tieghu hi bla qies iktar mid-dnub tieghek, juza mieghek hniena kbira u maghha jzidlek hafna grazzji”.

Ghal din it-twegiba San Frangisk, inkorlat bilhlewwa u mhawwad u f’hin wiehed kollu pacenzja, qal lil Fra Leone: “Ghaliex issograjt tmur kontra l-ubbidjenza u hafna drabi wegibt bil-maqlub ta’ dak li jiena ghedtlek taghmel?” Fra Leone, b’umilta u

qima kbira, wieġeb: “Alla jaf, Missier tiegħi, li kull darba jiena kelli hsieb li nwieġbek bħalma inti ikkmandajtني; iżda Alla jgagħalni nitkellem kif jogħgob lilu u mhux lili”.

Hawn San Franġisk baqa’ mistagħġeb u qal lil Fra Leone: Jiena nitolbok bil-ħniena kollha li, din id-darba, inti twegibni kif għedtlek”. Fra Leone wieġeb: “Għid, fl-isem t’Alla, għax jiena żgur li din id-darba nwieġbek kif trid inti”. U San Franġisk, bid-dmugħ, qal: “O Fra Franġisk hażin, taħseb inti li Alla sa jkollu ħniena minnek?” Fra Leone wieġeb: “Mhux biss, imma grazzja kbira ser taqla’ minn għand Alla u jgħollik u jigglorifikak għal dejjem, għaliex min jitbaxxa jigi mgħolli. U jien ma nistax ngħid xort’ohra, għaliex Alla qiegħed jitkellem permezz ta’ fommi”.

U hekk, f’din it-tilwima umli, għaddew il-jum fid-dmugħ u fil-ferħ kbir tar-ruħ.

Għall-gieħ ta’ Kristu. Hekk ikun.

IL-GHAXAR KAPITLU

Kif Fra Massew, donnu biex jidħaq, qal lil San Franġisk illi d-dinja kollha kienet sejra warajh, u hu wieġeb li dan sar b’għajb lid-dinja u bi grazzja t’Alla.

Fil-waqt li, darba waħda, San Franġisk kien jin-sab in-naħa ta’-Porzjunkula ma’ Fra Massew minn Marignano, bniedem ta’ qdusija kbira u ta’ għaqal u grazzja liema bħala meta jitkellem fuq Alla (25) — u li għalhekk San Franġisk kien iħobbu hafna—,

(25) Miet fl-1289 ġewwa Assisi.

gurnata wahda, fil-waqt li San Frangisk kien hiereg mill-bosk fejn kien qed jitlob, kif kien ghadu f'tarf il-bosk, l-imsemmi Fra Massew ried jistharreg ftit l-umiltà tieghu, u mar quddiemu, u donnu biex jiç-cajta, qal : "Għaliex warajk? Għaliex warajk? Għaliex warajk?" San Frangisk wiegeb : "X'inhu li trid tfissirli b'dan?" Fra Massew qal : "Irrid nghid, għaliex id-dinja kollha gejjja warajk, u kulhadd donnu jixtieq li jarak u li jisimgħek u li jobdik? M'intix sabiħ fil-persuna tiegħek, m'intix ta' għerf kbir, m'intix nobbli; għaliex mela d-dinja kollha gejjja warajk?" San Frangisk, meta sama' dan, kollu f'erhan fl-ispirtu tieghu dawwar wiççu 'l fuq lejn is-sema u baqa' hekk, bi hsiebu merfugħ f'Alla, għal hafna hin; u mbagħad, meta gie f'sessih, niżel għar-rkobbtejh u izzahajr u fahħar 'l Alla; u mbagħad, b'hegga kbira tar-ruh, dar fuq Fra Massew u qal : "Trid tkun taf għaliex warajja? Trid tkun taf għaliex warajja? Trid tkun taf għaliex id-dinja kollha gejjja warajja? Dan jiena qlajtu minn dawk l-għajnejn t'Alla l-iktar għoli li kullimkien jaraw it-tajbin u l-hżiena; u billi dawk l-għajnejn l-iktar qaddisa qalb il-midinbin ma rawx iehor aghar minni, lanqas ikbar minni u lanqas ta' hila çkejnkna daqsi, u, sabiex jagħmel dik il-biçça xogħol tal-għageb, li hu jrid jagħmel, ma sabx hlejqa oħra iktar baxxa minni fid-dinja, hu hatar lil biex nikkonfondi n-nobiltà, il-kobor, il-qawwa, is-sbuħija u l-għerf tad-dinja, sabiex nitgħallmu li kull virtù u kull gid hu gejj minnu u mhux mill-kreaturi, u li ebda bniedem ma jista' jiftaħar quddiemu, u li min jiftaħar, għandu jiftaħar fis-Sinjur li lili jisthoqq kull gieħ u glorja għal dejjem".

Għalhekk Fra Massew, għal din it-twegiba daqs-

hekk umli u li harget minn fommu b'hegga liema bhala, beza' u gharaf sewwa li San Frangisk kellu tabilhaqq umiltà kbira.

Ghall-gieh ta' Kristu. Hekk ikun.

IL-HDAX-IL KAPITLU

Kif San Frangisk gieghel lil Fra Massew idur idur ghal hafna drabi u mbagħad telaq lejn Siena.

Fil-waqt li jum wiehed San Frangisk kien sejjer ma' Fra Massew, l-imsemmi Fra Massew kien miexi ftit quddiem; u, billi kienu waslu fi triq li tinfetaħ fi tlieta, u li għalhekk minn hemmhekk kont tista' tmur Firenze, Siena u Arezzo, Fra Massew qal: "Missier, minn liema triq sa nghaddu?" San Frangisk wiegeb: "Minn dik li Alla jkun irid". Fra Massew qal: "U kif ahna nkunu nafu r-rieda t'Alla?" San Frangisk wiegbu: "Bis-sinjal li jiena nurik; għalhekk jiena nikkmandak, għall-mertu ta' l-ubbidjenza mqaddsa, sabiex f'dawn it-tliet friegħi, sewsew fejn tinsab wieqaf, inti tibda ddu iddur, kif jagħmlu t-tfal, u ma tiqafx iddur qabel ma ngħidlek jien". Allura Fra Massew beda jdur idur u dam idur daqshekk li qabdu l-mejt, bħalma aktarx jigri lil kull min jibda jdur, u waqa' fl-art ghal hafna drabi. Izda, billi San Frangisk ma qallux biex jieqaf u billi hu ried jobdi bil-fedeltà kollha, kien iqum u jarga' jibda. Fl-aħħar, meta beda jdur iktar mghaġġel, San Frangisk qal: "Ieqaf u la tiċcaqlaqx". U hu waqaf; u San Frangisk staqsieh: "Lejn liema naħa inti gieghed thares?" Fra Massew wiegeb: "Lejn Siena". San Frangisk qal: "Dik hi t-triq li Alla jridna nghaddu minnha".

Fil-waqt li kienu sejrin għal għonq it-triq, Fra Massew beda jistaghgeb qatigh b'dak li San Frangisk kien gaghalu jagħmel bħat-tfal quddiem in-nies li kienu għaddejnin; b'dana kollu ma ssograx iġhid kelma waħda biss lil dak il-Missier qaddis.

Meta qorbu sewwa lejn Siena, in-nies tal-belt semgħu bil-miġja ta' San Frangisk u, fil-waqt li marru jilqgħuh, b'rispett kbir, wasslu lilu u lil siehbu sal-palazz ta' l-isqof hekk li ma hallewhomx imissu saqajhom ma' l-art. Dak il-hin xi wħud min-nies ta' Siena kienu qegħdin jiġġieldu bejniethom u diġà kienu mietu tnejn minnhom. Meta waslu hemm, San Frangisk ippridkalthom hekk bil-qalb u bil-hegga li hu gaghalthom ilkoll jagħmlu paċi, jingħaqdu u jiftiehm bejniethom. Għalhekk, kif l-isqof ta' Siena sar jaf b'dik il-biċċa xogħol qaddisa li kien għamel San Frangisk, stiednu d-dar tiegħu u laqgħu b'qima kbira dak il-jum u l-lejl ukoll. U l-għada fil-għodu, San Frangisk, tabilhaqq umli u li f'ħidmietu ma kienx ifittex hliel il-glorja t'Alla, qam kmieni ma' siehbu u telaq bla ma qal xejn lill-isqof. Minħabba f'hekk, Fra Massew matul it-triq beda jgemgem bejnu u bejn ruħu u jgħid: "Xi jrid iġhid bih dak li għamel dan il-bniedem twajjeb? Lili gaghalni ndur bħat-tfal u lill-isqof, li qiemu daqshekk, anqas qallu kelma waħda biss u lanqas ma żżihħajr". U lil Fra Massew deherlu li San Frangisk ma kienx ġieb ruħu tajjeb. Izda mbagħad, imnebbah mis-sema, meta ġie f'sessih u beda jċanfar lilu nnifsu, f'qalbu qal: "Fra Massew, inti supserv iżzejjed għax qieghed tiġġudika għemil is-sema u jisthoqqlok l-infern għas-supservja tiegħek ħażina: għaliex il-bierah Fra Frangisk għamel biċċa xogħol hekk qaddisa illi kiekugħamilha l-Anglu t'Alla ma kenitx tkun iktar tal-

għageb. Għalhekk li kieku hu jikkmanda li twaddab il-ġebel, inti jkollok tobdih għaliex dak li hu għamel matul it-triq hu ġej mir-rieda tas-sema bħalma jidher mill-ġid li sar, għaliex li kieku hu ma ħabbibx lil dawk li kienu jiġġieldu mhux biss ħafna iġsma kienu jmutu bis-sikkina bħalma kien beda jsir, iżda wkoll ix-xitan kien iġorr ħafna erwieh fl-infern. U għalhekk inti iblah wisq u supperv galadarba qieghed tgemgem fuq dak li bid-dieher hu ġej mir-rieda t'Alla''.

U dawn il-ħwejjeġ kollha li Fra Massew kien qieghed iġhid f'qalbu fil-waqt li kien miexi quddiem. Alla nebbahhom lil San Frangisk. Għalhekk fil-waqt li San Frangisk resaq hdejh qallu: "Dawk il-ħwejjeġ li qieghed taħseb fihom bħalissa, zommhom tajjeb għaliex huma tajbin u mehtieġa u nebbahhomlok Alla: iżda, l-ewwel tgemgima li għamilt kienet għamja, belha u supperva u x-xitan kien li ġibhielek f'moħhok". Allura Fra Massew intebaħ sewwa li San Frangisk kien ikun jaf il-moħbiet ta' qalbu, u, bla dubju ta' xejn, fehem li l-ispirtu tal-għerf tas-sema kien qieghed imexxi lill-missier qaddis fl-egħmil tiegħu kollu.

Għall-ġieħ ta' Kristu. Hekk ikun.

IT-TNAX-IL KAPITLU

Kif San Frangisk qabbad lil Fra Massew jieħu ħsieb tal-bieħ, imur għaċ-ċirka u jsajjar; imbagħad neħ-ħieħ għax talbuh il-Patrijiet l-oħra.

San Frangisk, billi ried iċekken lil Fra Massew sabiex ma jogħliex u ma jimteliex b'tifhir fieragh għax kien qala' għotjiet kbar u grazzji minn għand

Alla, iżda sabiex jikber dejjem fil-virtù permezz ta' l-umiltà, darba waħda, fil-waqt li kien jinsab f'post imwarrab ma' l-ewwel shab tiegħu li kienu tabilhaqq qaddisin u li magħhom kien jinsab ukoll Fra Massew li semmejna, qal lil Fra Massew quddiem shabu l-oħra: "O Fra Massew, dawn shabek kollha qalghu minghand Alla l-grazzja li jaħsbu dejjem fuqu u li jitolbu u inti qlajt il-grazzja li xxandar il-kelma t'Alla sabiex taqdi lill-erwieħ. Iżda jien irrid, sabiex dawk ikunu jistgħu jaħsbu iktar fuq Alla, li inti tiegħu ħsieb tal-bieb, tmur għaċ-ċirka u ssajjar; u, meta l-patrijiet l-oħra jkun qegħdin jieklu inti tiekoll barra l-bieb, sabiex dawk li jigu hawn, qabel ma jhabbtu, inti tgħidilhom xi erba' kelmiet fuq Alla, u hekk ma jkunx hemm għalfejn johroġ xi ħadd ħliefek. U dan qis li tagħmlu minhabba l-ubbidjenza mqaddsa." Allura Fra Massew neħha l-barnuza minn rasu, baxxa rasu u bl-umiltà kollha qagħad għal dawk l-ordnijiet u kompli jagħmel din l-ubbidjenza għal hafna granet, jieħu ħsieb tal-bieb, imur għaċ-ċirka u jsajjar.

Iżda shabu, bhala bnedmin imnebbhin minn Alla, bdew iħossu tingiz kbir f'qalbhom, għax bdew jaraw li Fra Massew kien bniedem ta' perfezzjoni kbira daqshom u iktar minnhom u għax raw li dak ix-xogħol kollu gie mogħti lilu u mhux lilhom. Għalhekk huma, imqanqlin bi ħsieb wieħed, marru jitolbu lill-missier qaddis sabiex jogħgħbu jqassam dak ix-xogħol kollu bejniethom, għaliex il-kuxjenza tagħhom ma kenitx tħallihom li Fra Massew joqgħod għal dak ix-xogħol kollu. San Franġisk, meta sama' dan, emminhom u qagħad għar-rieda tagħhom, u, fil-waqt li sejjah lil Fra Massew, qallu hekk: "Fra Massew, shabek iridu li jkollhom sehem mix-xogħol

li jiena tajtek u għalhekk jiena rrid li dan ix-xogħo
jitqassam”. Fra Massew, bl-umiltà u b’sabar kbir,
wieġeb: “Missier, dak li inti tqabbadni naghmel,
hafna jew ftit, jiena niehdu minn idejn Alla”. Allura
San Frangisk, meta ra l-karità ta’ l-oħrajn u l-umiltà
ta’ Fra Massew, għamlilhom priedka tal-ghageb fuq
l-umiltà mqaddsa u għallimhom illi iktar ma jkun
kbar il-ghotjiet u l-grazzji li jagħtina Alla, iktar
għandna nkunu umli, għaliex mingħajr l-umiltà
ebda virtù ma tiġi milqugħa minn Alla. U kif spiċċa
l-priedka, qassam dak ix-xogħol bi hniena kbira.

Għall-gieħ ta’ Kristu. Hekk ikun.

IT-TLITTAX-IL KAPITLU

**Kif San Frangisk u Fra Massew qiegħdu l-ħobż li
kienu qalgħu fuq ġebbla hdejn għajn ta’ l-ilma, u San
Frangisk fahħar hafna l-faqar. Imbagħad talab lil
Alla u lil San Pietru u San Pawl sabiex iġagħluh
ihobb il-faqar imqaddes u kif dehrulu San Pietru
u San Pawl.**

Il-Qaddej tal-ghageb u l-mexxej wara Kristu,
San Frangisk, biex isir jixbah f’kull haġa lil Kristu
li, skond ma jgħid l-Evangēlju (26), bagħat id-dixxip-
li tiegħu tnejn tnejn f’dawk l-ibliet kollha u naħiet
oħra fejn kellu jmur hu, minn dak in-nhar li, fuq
l-eżempju ta’ Kristu, ġabar it-tnax l-imsieheb, bagħat-
hom jippridkaw mad-dinja tnejn tnejn. U sabiex
jagħtihom l-eżempju ta’ vera ubbidjenza, hu beda
jmur l-ewwel, bħalma għamel Kristu, li l-ewwel beda
jaħdem qabel ma beda jgħallem. Għalhekk, billi kien

(26) Ara *San Mark VI, 7* u *S. Luqa X,*

baghat li^l shabu f'inhawi ohra, hu, flimkien ma' Fra Massew, ġibed għan-naħa tal-provincja ta' Franza.

Billi, ġurnata waħda, kienu waslu hdejn raħal mejtin bil-ġuħ, marru, kif tghid ir-Regola, jitolbu l-hobż għall-imhabba t'Alla; u San Frangisk qabad triq u Fra Massew qabad ohra. Izda, billi San Frangisk kien bniedem li jġiblek hniena u qasir mill-ġisem, u li għalhekk dawk li ma kinux jafuh kienu jgħadduh ta' fqajjar mormi, ma qalax hlief ffit loqom u biċċiet tal-hobż iebes; izda, Fra Massew, għax kien fih raġel u sabih, qala' hafna kisriet, kbar u tajbin, u xi hobża shiħa wkoll.

Wara li kienu ttalbu, iltaqgħu flimkien barra r-raħal biex jitrejqu f'post fejn kien hemm għajn sabiħa u ma' ġenbha kien hemm ġebła wiesgħa li fuqha kull wiehed qieghed dak kollu li kien qala'. U billi San Frangisk ra li l-kisriet tal-hobż ta' Fra Massew kienu iktar u isbaħ u akbar minn tiegħu, feraħ qatigh u qal hekk: "O Fra Massew, ahna ma jisthoqqilniex li jkollna dan it-teżor hekk kbir," u billi tenna kemm-il darba dan il-kliem, Fra Massew wieġeb: "Missier għaziż, kif jista' jissejjah teżor fejn hemm daqshekk faqar u nuqqas ta' hwejjeġ mehtieġa? Hawn la għandna sarvetta, la sikkina, la fuqieħ inqieghdu l-hobż, la platt, la dar, la mejda, la qaddej u lanqas qaddejja". Għalhekk San Frangisk wieġeb: "U dan hu dak li jien inqis teżor kbir, fejn mhemm xejn minn dak li jistgħu jlestu jdejn il-bniedem, imma dak li ġibitilna l-provvidenza tas-sema bħalma jidher bid-dieher minn dan il-hobż li qlajna, minn din il-mejda tal-ġebel daqshekk sabiħa u minn din l-għajn hekk safja. U jiena rrid nitolbu 'l Alla sabieħ iġagħalna nhobbu b'qalbna kollha dan it-teżor mqaddes tal-faqar daqshekk nobbli, li l-qad-

dej tieghu hu Alla nnifsu". U wara li qal hekk u talbu u kielu minn dawk il-kisriet tal-hobz u xorbu minn dak l-ilma, qamu biex jerhulha lejn Franza.

U meta waslu hdejn knisja, San Frangisk qal lil siehbu: "Ejja nidhlu f'din il-knisja biex nitolbu". U San Frangisk mar wara l-artal u beda jitlob u f'dak it-talb kellu hegga hekk kbira bid-dehra tas-sema u heggitlu daqshekk lil qalbu b'imhabba lejn il-faqar imqaddes, illi sewwa minn wiċċu kemm mill-ftuh ta' xufftejh, kien donnu qieghed jixhet xrar ta' mhabba. U meta resaq, hekk mixghul, lejn siehbu, beda jghidlu hekk: "Ah, ah, ah, Fra Massew, aghtini lilek innifsek". U qal dan ghal tliet darbiet u, fit-tielet darba, San Frangisk, bin-nifs tieghu, refa' lil Fra Massew fl-arja u xehtu boghod minn quddiemu tul ta' qasba twila. Fra Massew ma stagh-gibx bi ftit b'din il-haga u mar ighid lil shabu li f'dak il-gholi u mbuttar bin-nifs, li kien ghamillu San Frangisk, hu hass daqshekk hlewwa ta' qalb u hena fl-Ispirtu s-Santu, li bhalha qatt ma kien garrab f'hajtu.

U, wara dan, San Frangisk qal: "Siehbi ghaziz, imxi mmorru f'San Pietru-Pawl u nitolbuhom ighal-lmuna u jghinuna nzommu t-tezor kbir tal-faqar imqaddes; ghaliex dan it-tezor hu hekk gholi u divin, li ma jisthoqqilniex ingibuh fil-garar taghna daqshekk baxxi; ghaliex din hi dik il-virtu tas-sema li biha jitghaffgu l-hwejjeġ kollha tad-dinja li jintemmu u li biha jitnehha kull xkiel minn quddiem ir-ruh sabiex hi tkun tista' tinghaqad aktar malajr ma' Alla ta' dejjem. Din hi dik il-virtu li taghmel lir-ruh, li tkun ghadha fid-dinja, titkellem ma' l-Angli fis-Sema. Din hi dik li marret ma' Kristu fuq is-salib, indifnet ma' Kristu, irxuxtat ma' Kristu u ma'

Kristu telgħet is-sema; u, li f'din id-dinja wkoll, tagħti lill-erwieh li jkunu jhobbuha, heffa li jittajru lejn is-sema; għaliex hi li thares l-armi ta' l-umiltà vera u ta' l-imhabba. U għalhekk nitolbu lill-qaddisin Appostli ta' Kristu, li habbew bla qies din il-gawhra ta' l-Evangēlju, li jaqilgħulna din il-grazzja minghand is-Sinjur tagħna Ġesù Kristu, sabiex, għall-hniena qaddisa tiegħu, jisthoqqilna nħobbu aktar, inharsu u nimxu bl-umiltà kollha wara l-faqar ta' l-Evangēlju l-iktar prezzjuż u maħbub.

U b'din it-taħdita waslu Ruma u dahlu fil-knisja ta' San Pietru; u San Frangisk mar jitlob f'rokna tal-knisja u Fra Massew f'oħra. U fil-waqt li dam jitlob fit-tul bid-dmugh u bil-ħegga, lil San Frangisk dehrulu l-qaddisin Appostli Pietru u Pawlu b'dija kbira u qalulu: "Ġaladarba inti titlob u tixtieq li thares dak li harsu Kristu u l-qaddisin Appostli, is-Sinjur tagħna Ġesù Kristu bagħatna hdejk biex ngharrfuk li t-talb tiegħek gie mismugh u li gie mogħti minn Alla, lilek, u lil shabek, it-teżor kollu tal-faqar imqaddes. U nghidulek ukoll, fl-isem tiegħu, illi kull min, fuq l-eżempju tiegħek, jimxi kif imiss wara dik ix-xewqa, hu jkun żgur mill-hena tal-ħajja ta' dejjem; u inti u shabek kollha tkunu mberkin minn Alla". U wara li qalu hekk, għabu fil-waqt li hallew lil San Frangisk mimli bil-faraġ, li mba-ghad, qam mit-talb u mar isib lil sieħbu u stahsieh jekk Alla kienx nebbħu b'xi haġa; u wiegħbu li le. Allura San Frangisk qallu kif dehrulu l-qaddisin Appostli u dak li kienu qalulu. U mimlijin bil-ferħ qatgħu li jergħu jmorru lejn Val di Spoleto, bla ma jmorru Franza.

Għall-gieħ ta' Kristu. Hekk ikun.

L-ERBATAX-IL KAPITLU

Kif, fil-waqt li San Frangisk kien jittellem mal-Patrijiet tiegħu fuq Alla, Kristu deher f'nofshom.

Fil-waqt li darba wahda San Frangisk, fil-bidu tar-Religjon, kien migbur ma' shabu f'post jittellem fuq Kristu, hu (S. Frangisk), f'hegga tar-ruh, ikkmanda lil wiehed minnhom biex, fl-isem t'Alla, jiftah fomm u jittellem fuq Alla dak li jnebbhu l-Ispirtu s-Santu. Billi dak il-patri obda għall-kmand u billi beda jittellem fuq Alla b'mod tal-ghageb, San Frangisk gaghahu jiskot u kkmanda lil wiehed iehor li jagħmel l-istess. U billi dak obda u beda jittellem fuq Alla bl-irqaqat kollha, San Frangisk, lilu wkoll, qabdu jiegaf u kkmanda lit-tielet wiehed biex jittellem fuq Alla. Dan, l-istess, beda jittellem hekk fil-fond fuq il-hwejjeg mohbija t'Alla, li San Frangisk, bla dubju ta' xejn, għaraf li dak, bhat-tnejn l-oħra, kien qiegħed jittellem permezz ta' l-Ispirtu s-Santu.

U dan deher ukoll b'sinjal ċar, għaliex, fil-waqt li kienu f'dik it-tahdita, Kristu Mbierek deher f'nofshom taht forma u sura ta' żagħżuġ l-iktar sbejjah, u, fil-waqt li berikhom kollha, imlihom b'daqshekk hlewwa, li lkoll haġu barra minn sessihom u baqgħu bħal mejtin bla ma jhossu xejn minn din id-dinja. U mbagħad, meta ġew f'sessihom, San Frangisk qalhom: "Huti l-gheziez, iżzu ħajr" l'Alla li bix-xufftejn tas-sempliċi ried juri t-teżori tal-għerf t'Alla; għaliex Alla hu dak li jiftah haq il-muti u li jagħmel li l-ilsna tas-sempliċi jittelmu b'għerf l-iktar kbir".

Għall-ġieħ tiegħu. Hekk ikun.

IL-HMISTAX-IL KAPITLU

Kif Santa Kjara kielet ma' San Franġisk u ma' shabu l-patrijiet f'Santa Marija ta' l-Angli (27).

San Franġisk, meta kien Ascesi, hafna drabi kien imur iżur lil Santa Kjara u jaghtiha taghlim qaddis. U billi hi kellha xewqa kbira li tiekol xi darba miegħu, u billi kienet talbitu dan għal hafna drabi, hu ma ried qatt jaqtgħalha xewqitha. U, billi shabu saru jafu b'dik ix-xewqa ta' Santa Kjara, qalu lil San Franġisk: "Missier, jidhrilna li din l-ebusija tiegħek mhix skond l-imhabba tas-sema, li s-soru Kjara, xebba daqshekk qaddisa u maħbuba minn Alla, inti ma tismagħhiex f'haġa hekk iżgħira, bħalma hi li tiekol miegħek; u l-iktar meta wiehed jahseb li hi minhabba l-predikazzjoni tiegħek halliet il-ġid kollu u l-frugħa tad-dinja. U tabilhaqq, li kieku hi talbitek xi grazzja ikbar minn din, imissek tagħmilha wkoll ma' din ix-xitla tiegħek tar-ruħ". Allura San Franġisk wieġeb: "Jidhrilkom li jien għandi nis-magħha?" U shabu: "Iva, Missier, hi haġa xierqa li inti taghtiha dan il-faraġ". U mbagħad San Franġisk qal: "Għadarba jidhrilkom hekk, mela lili wkoll. Izda, sabiex hi tkun iktar hienja, jiena rrid li din l-ikla ssir f'Santa Marija ta' l-Angli, għax hi ilha hafna magħluqa f'San Damjan u jagħmlilha tajjeb li tara ftit il-post ta' Santa Marija fejn qatgħet xagħarha u saret għarusa ta' Ġesù Kristu; u hemm nieklu flimkien f'Isem Alla".

Meta wasal il-jum ta' l-ikla, Santa Kjara ħarget

(27) Santa Kjara twieldet fil-belt ta' Assisi fl-1193. Meta kellha 19-il sena saret l-ewwel soru Klarissa. Mietet fil-11 ta' Awissu, 1253.

mill-kunvent ma' ohra minn shabha u, flimkien ma' shab San Frangisk, marret f'Santa Marija ta' l-Angli. U wara li sellmet bil-qalb lill-Vergni Marija quddiem l-artal taghha fejn qatghet xagharha u libset il-velu, dawruha l-post kollu sakemm sar il-hin ta' l-ikla. Fl-istess waqt San Frangisk beda jlesti l-mejda fuq qiegh l-art bhalma kien imdorri jaghmel. U kif wasal hin l-ikla, San Frangisk u Santa Kjara qaghd u bil-qieghda, u wiehed minn shab San Frangisk mas-sieha ta' Santa Kjara, u mbaghad shabu l-ohra kollha resqu madwar il-mejda bl-umiltà kollha. U, ma' l-ewwel ikel, San Frangisk beda jitkellem fuq Alla hekk bil-hlewwa, hekk fil-gholi u hekk tal-ghageb li, fil-waqt li nizzlet fuqhom bil-hadan il-barka tas-sema, ilkoll gew mehudin f'Alla.

U, fil-waqt li kienu hekk mitlufin b'ghajnejhom u jdejhom merfughin lejn is-sema, in-nies ta' Asceti u ta' Bettona u dawk tal-hâra ta' madwarhom, raw lil Santa Marija ta' l-Angli u l-post kollu u l-bosk, li kien imiss mal-post, jaqbdu huggiega wahda u n-nar kien donnu qieghed jahkem il-knisja, il-post u l-bosk f'daqqa. Ghalhekk in-nies ta' Asceti telqu b'girja wahda 'l isfel biex jiffo dak in-nar ghax hasbu li kien qieghed iqabbad kulma jsib. Izda, meta waslu fil-post u ma sabu ebda hruq, dahlu gewwa u sabu lil San Frangisk ma' Santa Kjara u shabu kollha mitlufin f'Alla fi hsibijiet tas-sema, migburin madwar dik il-mejda fqajra. Minn dan huma ntebh u li dak kien nar tas-sema u mhux tad-dinja li Alla wera b'miraklu biex juri u jfisser in-nar ta' l-imhabba t'Alla li bih kienu jixeghlu l-erwieh ta' dawk il-patrijiet u s-sorijiet qaddisa; ghalhekk huma telqu b'ferh kbir ta' qalbh u b'taghlma qaddisa.

Imbaghad, wara hin twil, meta San Frangisk u

Santa Kjara flimkien ma' l-oħrajn ġew f'ssessihom, kif hassew lilhom infushom xebghanin bl-ikel tar-ruh, ftit jew xejn taw hsieb ta' l-ikel tal-ġisem. U kif spiċċaw dak l-ikel imqaddes, Santa Kjara, imharsa kif imiss, reġghet lura lejn San Damjan. U s-sorijiet kif rawha ferħu bla tmiem, għax huma kienu beżgħu li San Franġisk kien bagħatha tieħu hsieb xi kunvent ieħor, bħalma kien għamel meta bagħat lis-soru Anjeża, oħtha l-qaddisa (28), badessa biex tieħu hsieb il-kunvent ta' Monticelli ta' Firenze; u San Franġisk kien qal xi darba lil Santa Kjara: "Lesti ruhek, jekk ikun meħtieġ li jien nibagħtek band' oħra"; u hi, bint l-ubbidjenza mqaddsa, wiegħbet: "Missier, jien dejjem lesta biex immur kull fejn inti tibgħatni". U għalhekk is-sorijiet ferħu hafna meta reġgħu rawha. U minn dak in-nhar 'il quddiem Santa Kjara baqgħet imfarrġa hafna.

Għall-ġieħ ta' Kristu. Hekk ikun.

IS-SITTAX-IL KAPITLU

Kif San Franġisk ħa l-parir ta' Santa Kjara u tal-qaddis Fra Silvestru biex, bil-predikazzjoni tiegħu, jikkonverti hafna nies; u waqqaf it-Terz'Ordni u ippriedka lill-aġhsafar u sikket lill-ħuttaf (29).

Il-qaddej umli ta' Kristu, San Franġisk, ftit żmien wara l-konverżjoni tiegħu, billi kien ilu li ġabar hafna minn shabu u laqagħhom fl-Ordni, qabdu hsieb kbir u dubju kbir dwar dak li hu kellu jagħmel; jiġifieri jekk kellux jitlob biss jew ta' kultant

(28) Sant'Anjeża dahlet soru sittax-il ġurnata wara oħtha Kjara u mietet tliet xhur warajha.

(29) Dan ġara fis-sajf ta' l-1212.

jippriedka u, fuq kollox kien jixtieq hafna li jkun ja' ir-rieda t'Alla. U galadarba l-umiltà tieghu ma kenitx thallih jafda fih innifsu u lanqas fit-talb tieghu, haseb li jagħraf ir-rieda tas-Sema bit-talb ta' had-diehor.

Għalhekk hu sejjah lil Fra Massew u qallu hekk: "Mur għand is-Soru Kjara u għidilha fl-isem tiegħi biex hi ma' xi waħd'ohra minn shabha l-iktar tar-ruh jitolbu bil-qalb lil Alla biex joghġbu jurini liema hu l-aħjar: jew li jien nagħtiha għall-predikazzjoni jew għat-talb biss. U mbagħad mur għand Fra Silvestru u għidlu l-istess". Dan kien dak is-sur Silvestru li, meta kien għadu fid-dinja, kien ra salib tad-deheb hiereg minn haq San Frangisk u hekk twil li kien iwassal sas-sema u hekk wasa' li kien ilaħħaq sat-trufijiet tad-dinja; u dan Fra Silvestru kien daqs-hekk devot u qaddis li, kulma kien jitlob lil Alla, kien jiġi mismugh u jaqilghu u hafna drabi kien jitkellem ma' Alla: u għalhekk San Frangisk kien ihobba hafna.

Fra Massew mar u, skond ma kien qallu San Frangisk, l-ewwel telaq għal għand Santa Kjara u mbagħad għand Fra Silvestru (30). Dan, malli rċieva l-aħbar, minnufih beda jitlob u fit-talb kellu t-twegiba tas-sema u raġa' lura għal għand Fra Massew u qallu hekk: "Dan inebbahni Alla sabiex tgħid lil-Fra Frangisk: li Alla ma sejjahlux f'dan l-istat għalih biss, imma wkoll sabiex jagħmel il-gid lill-erwieh u hafna minhabba fih isalyaw". Fra Massew, hekk kif kellu din it-twegiba, mar għand Santa Kjara sabiex

(30) S. Kjara kienet tinsab f'San Damjan u Fra Silvestru fil-"*Carceri*" fejn għad hemm il-għar tieghu.

ikun jaf x'kienet qalghet minghand Alla. U hi wiegbet li hi u shabha l-ohrajn kellhom minghand Alla l-istess twegiba li kellu Fra Massew minghand Silvestru.

Wara dan Fra Massew reġa' lura ghand San Frangisk, u San Frangisk laqghu b'imhabba kbira, fil-waqt li hasillu riglejha u lestielu l-ikel. U wara l-ikel, San Frangisk sejjah lil Fra Massew fil-bosk u l-kapoċċ, sallab dirghajh u staqsieh: "X'irid li jien l-kapoċċ, sallab dirghajh u staqsieh: "X'irid li jien naghmel is-Sinjur Tieghi Ġesù Kristu?" Fra Massew wiegeb li, sew lil Fra Silvestru kemm ukoll lis-soru Kjara u lil othta, Kristu wiegeb u nebbah illi: "irrieda Tieghu hi li inti tmur fid-dinja sabiex tippriedka, galadarba hu ma għazlekk biss għalik wahdek, izda għas-saħħa ta' l-ohrajn ukoll". Allura San Frangisk meta sama' din it-twegiba u għaraf biha r-rieda ta' Kristu, qam b'hegga kbira u qal: "Immorru fl-isem t'Alla". U ha mieghu bhala shabu lil Fra Massew u lil Fra Anglu (31), nies qaddisin.

U billi telqu b'qawwa tar-ruħ, minghajr ma qagħdu jaraw jekk hix triq jew mogħdija, waslu f'kastell li kien jissejjah *Cannario*. U San Frangisk beda jippriedka, izda qabel ikkmanda lill-huttaf, li kienu qegħdin isaffru, sabiex jisktu sakemm jispiċċa mill-priedka. U l-huttaf obdieh. U hemmhekk ip-priedka b'hegga hekk kbira illi l-irgħiel u n-nisa kollha ta' dak il-kastell riedu jmorru warajh u jhallu dak il-kastell; izda San Frangisk ma hallihomx u qallhom: "La tghaġġlux u la titilqux; jiena ngħidilkom x'għandkom tagħmlu għas-saħħa ta' ruħkom". U allura haseb li jwaqqaf it-Terz'Ordni għas-saħħa ta'

(31) Dan kien kavalier u sar patri fl-1210.

kulhadd (32). U hekk, fil-waqt li hallihom imfarrġin hafna u mixteqin li jagħmlu l-penitenza, telaq minn hemm u wasal bejn *Cannario* u *Bevagno*.

U fil-waqt li kien miexi 'l quddiem b'dik il-hegga, rafa' għajnejh 'il fuq u ra xi sigar għoljin, hdejn it-triq, li fuqhom kien hemm qatgħa bla għadd ta' ghasafar. San Frangisk baqa' mistagħġeb bihom u qal lil shabu: "Intom stennewni hawn fit-triq u jiena mmur nipriedka lil hutu ghasafar". U dahal fil-għalqa u beda jippriedka lili-agħsafari li kienu fl-art; u minnufih dawk li kienu fuq is-sigari niżli hdejh u, flimkien ma' l-oħrajn kollha, qagħdu kwieti fil-waqt li San Frangisk kien jippriedka; u mbagħad ukoll ma telqux qabel ma berikhom. U skond ma qal wara Fra Massew lil Fra Ġakobb minn Massa, fil-waqt li San Frangisk dahal f'nofshom u jmisshom bil-kappa, ebda wiehed ma kien jiċcaqlaq.

Il-qofol tal-priedka ta' San Frangisk kien dan: "Hutu ghasafar, intom għandkom dmir kbir lejn Alla l-hallieq tagħkom, u dejjem u kullimkien għandkom tfahhruh għaliex Hu takom is-setgħa li tit-tajru kull fejn tridu; takom ukoll il-hwejjegħ sabiex titgħattew darbtejn u tieta. Iktar għaliex Hu zamm iż-żerriegħa tagħkom ġewwa l-arka ta' Noe biex in-nisel tagħkom ma jinqueridx mid-dinja; wkoll intom għandkom dmir lejgħ għall-wisa' ta' l-ajru li Hu għamel għalikom. Imbarra dan intom ma tizirgħux u lanqas tahsdu u Alla jitmagħkom u takom ix-xmajjar u l-egħjun biex tixorbu; takom il-muntanji u l-widien biex tiskennu u s-sigari għoljin

(32) U hekk jiġi li S. Frangisk waqqaf tliet Ordnijiet: il-*Prim'Ordni* għas-Sacerdoti u Frajiet, is-*Sekond'Ordni* għas-Sorijiet Klarissi u t-*Terz'Ordni* għall-bnedmin l-oħrajn.

biex tbejtu fihom. U, għalkemm intom ma tafux la tagħzju u lanqas tħitu, Alla jlibbiskom, lilkom u lil uliedkom. Minn dan taraw li l-Ħallieq iħobbkom hafna għadarba Hu takom daqshekk hwejjeg tajba. U għalhekk aħarbú, ħuti, id-dnub tal-ingratiitudni u qisu li dejjem tfahħru 'l Alla'.

Fil-waqt li San Franġisk kien ikellimhom hekk, dawk l-agħsafari, kollha kemm kienu, bdew jifthu munqarhom, itawlu għonqhom, jifthu gwinhajhom u, bil-qima, ibaxxu rashom sa l-art u, biċ-ċaqliq u l-ghana tagħhom, urew li l-kliem tal-missier qaddis kien jagħtihom l-ikbar pjaċir. U San Franġisk flimkien magħhom beda jifrah u jithenna u baqa' mistagħgeb qatigh b'dik il-qatgħa għasafar hekk kbira u mħallta u bis-skiet u d-dħulija tagħhom; għalhekk hu bihom beda jfahħar bil-qalb lill-Ħallieq.

Fl-aħħar, wara li spiċċat il-priedka, San Franġisk raddilhom is-salib u tahom is-sensja li jtitilqu; allura dawn l-agħsafari kollha flimkien għolew fl-ajru b'ghana li jgħagģeb u mbagħhad, skond is-salib li kien għamlilhom San Franġisk, tqassmu f'erba' qtajja, wahda minnhom ittajret lejn il-lvant, l-ohra lejn il-punent, it-tielet lejn nofs in-nhar u r-raba' lejn it-tramuntana u kull qatgħa baqgħet sejra tghanni ghana li jgħagģeb. U dan kien ifisser illi bħalma San Franġisk, il-paladin tas-Salib ta' Kristu, ippridkalthom u għamlilhom is-sinjali tas-salib li bħalu huma naxterdu jghannu ma' l-erbat irjieħ tad-dinja, hekk ukoll il-predikazzjoni tas-salib ta' Kristu, imgedda minn San Franġisk, kellha bih u bil-patrijiet tiegħu, tinxtered mill-ġdid mad-dinja kollha; u dawn il-patrijiet, sewwa sew bħall-agħsafari, mingħajr ma jkollhom xejn tagħhom f'din id-dinja, iqiegħdu hajjithom biss fil-ħniena t'Alla.

Għall-ġieħ ta' Kristu. Hekk ikun.

IS-SBATAK- IL KAPITLU

Kif wiehed tfajjel, liebes ta' patri, ra lil Kristu u lill-Verġni Marija jtkellmu ma' San Frangisk fil-waqt li dan kien jitlob bil-lejl.

Wiehed tfajjel, kollu safa u bla hazen, daħal fl-Ordni meta San Frangisk kien għadu ħaj. Dan it-tfajjel kien qieghed f'post ċkejken fejn il-patrijiet kienu mġeghlin jorqdu fl-art wiehed hdejn l-iehor. Darba waħda San Frangisk mar hemmhekk u fil-ghaxija, wara Kompieta (33), mar jimtedd biex mal-lejl, fil-waqt li l-patrijiet l-oħra jkunu reqdin, ikun jista' jqum jitlob, bħalma kien imdorri jagħmel. It-tifel beda jxuf bir-reqqa kollha x'kien qieghed jagħmel San Frangisk biex jagħraf il-qdusija tiegħu u, l-iktar, biex isir jaf x'kien jagħmel San Frangisk meta jqum bil-lejl; u, biex in-nghas ma jgarraxq bih, it-tfajjel mar jimtedd hdejn San Frangisk u rabat il-kordun tiegħu mal-kordun ta' San Frangisk biex iħossu meta hu jqum; u b'din il-ħaġa, San Frangisk ma ntebah xejn.

Izda, bil-lejl, ma' l-ewwel raqda, meta l-patrijiet kollha kienu reqdin, San Frangisk qam u sab il-kordun tiegħu marbut; imma hu hallu hekk bil-mod li t-tfajjel ma hass xejn, u San Frangisk telaq waħdu għall-qalb is-sigar li kien hemm fil-qrib u daħal f'ċella li kien hemm u beda jitlob. Wara ftit it-tifel stembah u meta sab il-kurdun tiegħu mahlul u San Frangisk mhux hemm, qam u mar ifittxu; u, billi l-bieb li kien jagħti għall-ġewwa s-sigar kien miftuh, haseb li San Frangisk kien mar hemm u hu daħal hemm ukoll.

(33) Talba li kienet tingħad ma' nżul ix-xemx.

U, meta wasal hdejn il-post fejn San Frangisk kien qiegħed jitlob, beda jisma' kliem qawwi, u, fil-waqt li kompli jersaq fil-qrib biex jara u jifhem dak li kien qiegħed jisma', jilmah dija tal-ghageb madwar San Frangisk u fiha lemah ukoll lil Kristu u lill-Vergni Marija u lil San Gwann il-Battista u l-Evangelista u qatgha kbira ta' Angli jittkellmu ma' San Frangisk. Meta ra u sama' dan, it-tifel waqa' fl-art bhal mejjet.

Imbagħad, meta spicča l-misterju ta' dik id-dehra qaddisa, fil-waqt li San Frangisk kien sejjer lura, laqat b'riglejh lit-tifel li kien għadu fit-trejqa donnu mejjet, u bil-ħniena kollha refghu f'dirajh u hadu fil-marqad bħalma r-ragħaj it-tajjed jagħmel bil-harufa tiegħu. U mbagħad, meta sar jaf mit-tifel kif dan kien ra dik id-dehra, ikkmandah li ma jghid xejn lil hadd sakemm ikun għadu haj. U t-tifel, wara, billi kiber fi grazzja kbira t'Alla u f'devozzjoni lejn San Frangisk, sar bniedem kbir fl-Ordni u biss wara l-mewt ta' San Frangisk qal lill-patrijet b'dik id-dehra. Għall-gieħ ta' Kristu. Hekk ikun.

IT-TMINTAX-IL KAPITLU

Fuq il-Kapitlu tal-ghageb li San Frangisk għabar f'Santa Marija ta' l-Angli fejn kienu ngabru iktar minn hamest elef patri.

Il-qaddej l-iktar fidil ta' Kristu San Frangisk darba wahda għabar il-Kapitlu Ġenerali f'Santa Marija ta' l-Angli li għalih kienu marru iktar minn hamest elef patri; u hemmhekk mar ukoll San Duminku, Kap u Fundatur ta' l-Ordni tal-Predikaturi. Dan, dak inhar, minn Borgogna kien sejjer Ruma u, billi

kien sama' bil-gabra tal-Kapitlu li San Frangisk kien ghamel fil-wita ta' Santa Marija ta' l-Angli, mar hemm biex jara flimkien ma' seba' patrijiet ta' l-Ordni tieghu.

F'dan il-Kapitlu kien hemm ukoll Kardinal li kien igibu wisq lil San Frangisk u li lilu San Frangisk kien habbarlu li ghad isir Papa, u hekk gara (34). Dan il-Kardinal kien mar apposta minn Perugia, fejn kienu l-kardinali, gewwa Ascesi u kuljum kien imur jara lil San Frangisk u lill-patrijiet tieghu u xi drabi kien ikanta l-quddiesa u xi drabi kien jippriedka lill-patrijiet fil-Kapitlu.

U l-imsemmi Kardinal kien jitghaxxaq qatigh meta kien imur izur dik il-laqgħa qaddisa, meta kien jara f'dik il-wita madwar Santa Marija l-patrijiet miġburin qtajja, qtajja', hawn sittin, hemmhekk mija, u fejn mitejn u fejn tliet mija flimkien, ilkoll mixghulin biss fuq diskorsijiet dwar Alla, fit-talb u fil-biki u fit-tahriġ ta' mhabba; u kienu qeghdin fi kwiet daqshekk kbir u f'gabra daqshekk kbira li ma kontx tisma' hemmhekk ebda hoss u lanqas thaxwixa; u fil-waqt li beda jistaghgeb b'dak it-taqsim hekk tajjeb ta' dik il-qatgħa, bid-dmugh f'ghajnejh u bi hrara kbira beda jghid: "Tabilhaqq dan hu l-kamp u l-eżerċitu tal-kavaleri t'Alla".

Ma kont tisma' lil hadd f'dik il-qatgħa hekk kbira jghid hrejjeġ jew idahhaq, iżda ma' kull naha kont tilmah miġbura xi qatgħa ta' patrijiet li kienu jew jitolbu jew ighidu l-uffiċċju jew jibku dnubiethom u tal-benefatturi tagħhom jew jitkellmu fuq is-sahha tar-ruh. U f'dak il-kamp kien hemm tined ta' l-ghasie-

(34) Dan kien il-Kardinal Ugolino li meta sar Papa, ha l-isem ta' Gregorju IX.

leġ u l-hsajjar, imqassmin għal kull qatgħa, skond il-patrijiet ta' ħafna Provincjali u li għalhekk dak il-Kapitlu kienu jsejhulu l-Kapitlu tal-agħsieleġ jew tal-hsajjar. Is-sodod tagħhom kienu l-qiegħa ta' l-art għalkemm xi wħud minnhom kellihom xi ftit tiben; l-imħaded tagħhom kienu jew xi ġebła jēw xi zokk tas-siġar. Għalhekk kienet daqshekk kbira l-hrara ta' bejniethom u daqshekk kbira l-fama ta' qdusithom li, mill-qorti tal-Papa li dik il-ħabta kien jinsab f'Perugia, u mill-inħawi l-oħra tal-Wied ta' Spoleto, kienu jmorru hemmhekk ħafna kontijiet u barunijiet u kavaleri u ħafna nies oħra għoljin u baxxi, u Kardinali u Isqfijiet u Abbatijiet ma' ħafna qassisin oħra biex jaraw dik il-laqgħa hekk qaddisa, kbira u umli li bħala d-dinja ma rat qatt ta' daqshekk bnedmin qaddisin miġburin flimkien. U l-iktar kienu jmorru biex jaraw il-Kap u missiē l-iktar qaddis ta' dawk in-nies qaddisa li kien seraq lid-dinja daqshekk ikel tajjeb u ġabar merħla hekk sabieħa u devota sabieħ tkompli miexja fuq il-passi tar-raġħaj veru li hu Ġesù Kristu.

Billi, mela, kien ingabar il-Kapitlu ġenerali, il-missier qaddis ta' kulħadd u Ministru Ġenerali San Frangisk fil-ħegġa tar-ruħ semma l-kelma t'Alla u ippridkallhom b'lehen għoli dak li l-Ispirtu s-Santu nebbħu jghidilhom; u bħala qofol tal-priedka tiegħu kienu dawn il-kelmiet: "Uliedi, ahna wegħedna hwejjeġ kbar, iżda bil-wisq hwejjeġ akbar Alla wiegħed lilna; nharsu dak li ahna wegħedna u nistennew dak li ġie mwieghed lilna. Qasira hi l-hena tad-dinja, imma t-tbatija li ġġib magħha hi għal dejjem. Zghira hi t-tbatija ta' din il-ħajja, imma l-ġlorja tad-dinja l-oħra hi bla tmiem". U, fil-waqt li kien jippriedka b'devozzjoni kbira fuq dawn il-kelmiet, beda jfarrag;

u jgieghel lill-patrijiet biex jobdu u jqimu lill-Knisja Mqaddsa ommna, biex inħobbu lil xulxin bhall-ahwa, biex jitolbu għall-ġens kollu t'Alla, biex jieħdu paċenzja fit-tfixkil tad-dinja u li jżommu l-qies fil-ġid tagħha, biex iharsu l-indafa u s-safa ta' l-angli, biex ikunu fil-paċi u l-ħbiberija m'Alla u mal-bnedmin u magħhom infushom, biex ihobbu u jharsu l-faqar imqaddes. U hawn hu qal: "Jiena nikkmandakom, f'ġieħ l-ubbidjenza mqaddsa, ilkoll kemm intom miġburin hawn, li ebda wieħed minnkom ma jieħu ħsiek dwar ebda ħaġa ta' l-ikel jew xorb jew dawk il-ħwejjeg meħtiġin għall-ġisem, iżda li tfittxu biss li titolbu u tfahħru lil Alla; u l-ħsieb kollu tal-ġisem tagħkom thalluh Lilu, għaliex Hu jieħu ħsieb tagħkom". U ilkoll laqgħu dan l-amar bil-ferh ta' qalbhom u ta' wiċċhom. U kif San Frangisk spicċa l-priedka ilkoll inxteħtu jitolbu.

San Duminku, li kien qieghed jara u jisma' dawn il-ħwejjeg kollha, staghġeb qatigh dwar dak li kien ikkmanda San Frangisk u hasibha ħaġa barra minn lokha galadarba ma satax jifhem kif qatgħa bhal dik setgħet iżzomm mingħajr ma jkollha xejn u bla ma tieħu ħsieb xejn tal-ħwejjeg meħteġin għall-ġisem. Iżda r-ragħaj ewlieni Kristu l-Imbierək, billi ried juri kif Hu jieħu ħsieb tal-merħla tiegħu u li jhobb tabilhaqq il-fqajrin tiegħu, f'daqqa waħda nebbah lin-nies ta' Perugia, ta' Spoleto, ta' Foligno, ta' Spello, t'Ascesi u ta' irhula oħra tal-qrib, jieħdu l-ikel u x-xorb lil dik il-laqgħa qaddisa. U minnufih bdew ġejjin minn dawn l-inħawi li semmejna nies bil-ħmir, żwiemel u karrettuni mgħobbijin bil-ħobż u bl-inbid, bil-ful u bil-ġobon u b'ħafna ħwejjeg oħra tajbin ta' l-ikel skond ma kienu jeħtieġu l-fqajrin ta' Kristu. Barra dan ġiebu magħhom srievet u qna-

net u skutelli u hwejjeġ oħra bħal dawn li kienu jin-htiegu lil dik il-qatgħa kbira. U kien jisthajlu tabilhaqq hieni min kien jista' jgħorrilhom l-iktar jew min kien jista' jaqdihom l-iktar, daqshekk li l-kavaliieri u l-barunijiet u nies oħra għoljin li kienu marru hemm biex jaraw b'għajnejhom, bdew inewluhom quddiemhom b'umiltà u qima kbira.

Għalhekk San Duminku, meta ra dawn il-hwejjeġ kollha u għaraf tabilhaqq li l-provvidenza t'Alla kienet magħhom, stqarr bl-umiltà kollha li hu kien haseb hażin dwar l-amar ta' San Frangisk u, fil-waqt li ntxehet għar-rkubbtejh quddiemu, bl-umiltà kollha qal il-ħtija tiegħu u zied: "Tabilhaqq li Alla jieħu ħsieb ta' dawn il-fqajrin qaddisin u jiena dan ma kontx nafu; u jiena mil-lum 'il quddiem inwiegħed li nħares il-faqar imqaddes ta' l-Evangelju; u nishet fl-isem t'Alla l-patrijiet kollha ta' l-Ordni tiegħi li f'dan l-Ordni msemmi jidhrilhom li jkollom xi haġa tagħhom". Għalhekk San Duminku tgħallem qatigh mit-twemmin ta' San Frangisk, u mill-ubbidjenza u mill-faqar ta' dik il-laqgħa daqshekk kbira u mqassma tajjeb, u mill-kobor bla tarf ta' dak il-ġid kollu.

F'dak l-istess Kapitlu qalulu lil San Frangisk li hafna mill-patrijiet kienu jġibu fuqhom xi ċirkijiet tal-ħadid u ħziem ieħor li jnigges il-ġisem; għalhekk hafna minnhom kienu jimirdu u jmutu u hafna oħrajn ma kinux jistgħu jitolbu aktar. Għalhekk San Frangisk, bħala missier li jaf jaħseb, ikkmanda f'għieh l-ubbidjenza mqaddsa, li min kien iġib fuqu xi ħziem jew xi ċirku tal-ħadid, joħorġu u jqiegħdu quddiemu. U hekk għamlu. U kien hemm ħames mitt ħziem tal-ħadid u wisq iktar ċirkijiet tad-dirgħajn u taż-

zaqq li flimkien għamlu gozz imdaqqas; u San Franġisk għaġhalhom iħalluhom hemm.

Imbagħad, meta spiċċa l-Kapitlu, San Franġisk, fil-waqt li beda jsabbarhom ilkoll u jgħallimhom kif għandhom jaharbu d-dnub ta' din id-dinja qarrieqa, bil-barka t'Alla u tiegħu baġħathom fil-provincji tagħhom, mimlijin ilkoll bil-ferħ tas-sema.

Għall-ġieħ ta' Kristu. Hekk ikun.

ID-DSATAK-IL KAPITLU

Kif, minħabba l-ħafna nies li kienu marru jzuru lil S. Franġisk li kien qiegħed jitlob fid-dar tal-qassis ta' Rieti, ġie meħud il-ġħeneb mill-ġħalqa tal-qassis, u mbagħad, b'miraklu, il-ġħeneb li kien fadal ġħamel imbit aktar mis-snin ta' qabel bħalma kien wiegħed San Franġisk. U kif Alla nebbah lil San Franġisk li hu kien għall-Ġenna wara mewtu.

Billi darba waħda San Franġisk kien marid ħafna b'ġħajnejh, is-Sinjur Kardinal Ugolino, Protettur ta' l-Ordni, daqs kemm kien iħobbu, kitiblu biex imur għandu fil-belt ta' Rieti fejn kien hemm tobba mill-aħjar tal-ġħajnejn. Allura San Franġisk meta rċieva l-ittra tal-Kardinal, mar l-ewwel f'San Damjan fejn kienet tinsab Santa Kjara, għarusa qaddisa ta' Kristu, sabiex ifarrġilha qalbha, u mbagħad imur għand il-Kardinal. U hemmhekk San Franġisk, il-lejl ta' wara, għadda daqshekk ħazin b'ġħajnejh, li tilef id-dawl għal kollox. Għalhekk billi ma satax jitlaq minn hemm, Santa Kjara bnietlu daqsxejn ta' għarix tal-qasab biex jistrieħ fih mill-aħjar li jista'. Izda San Franġisk, biċċa minħabba l-uġiħ tal-marda

u biċċa minhabba l-grieden li bdew idejquh hafna, ma satax jistrieħ u la bin-nhar u lanqas bil-lejl.

U, billi kellu jgarrab dawk id-dwejjaq għal hafna granet, beda jtalla' u jniżżel u jahseb li dik il-haġa kienet kastig t'Alla minhabba dnuvietu; u beda jiż-ziħajr 'l Alla b'qalbu kollha u b'xufftejh u mbagħad kien iġhajjat b'lehen għoli u jgħid: "Sinjur tiegħi, jiena jisthoqqli dan kollu u bil-bosta aktar. Sinjur tiegħi Ġesù Kristu, ragħaj twajjeb, li lilna midinbin u bla ma nisthoqqu wrejtna l-ħniena tiegħek f'hafna pwieni u dwejjaq tal-ġisem, agħti grazzja u qawwa lili, ħarufa tiegħek, li għal ebda mard, dwejjaq u tbatija ma ninfred minnek". U wara din it-talba sama' lehen mis-sema jgħidlu: "Frangisku, wegibni. Jekk l-art kollha kienet deheb u l-ibħra u x-xmajjar u l-għejjun ġawhar, u kieku inti kont is-sib teżor ieħor bil-wisq akbar minn dawn il-ħwejjeġ daqs kemm id-deheb hu aqwa mit-trab u l-balzmu aktar mill-ilma u l-ġawhar aktar mill-muntanji u l-ġebel, li kieku dan it-teżor kbir jiġi mogħti lilek minflok il-marda tiegħek, ma kontx tkun tabilhaqq kuntent u ħieni?" San Frangisk wieġeb: "Sinjur, jien ma jisthoqqlix teżor bħal dan". U l-lehen t'Alla wieġbu: "Ifraħ Frangisku, għaliex dak hu t-teżor tal-ħajja ta' dejjem li jiena rfajtlek u minn issa nweghedhulek; u din il-marda u d-dwejjaq li għandek, huma kapparra ta' dak it-teżor tas-sema".

Allura San Frangisk, kollu ferħan għal dik il-wegħda kbira, sejjah lil sieħbu u qallu: "Imxi mmorru għand il-Kardinal". U qabel ma telaq farrag bi kliem qaddis, lil Santa Kjara u, fil-waqt li nfired minnha, telaq għan-naħa ta' Rieti. U meta wasal qrib il-belt hafna nies marru jilqgħuh, u għalhekk hu ma riedx jidhol il-belt u mar fi knisja li kienet

bogħod minn hemm madwar zewġ mili. Billi mba-
għad in-nies saru jafu li hu kien mar f'dik il-knisja,
bdew sejr in bi qtajja' hdejh sabiex jarawh u hekk
gara li n-nies għaffgu l-għalqa ta' dik il-knisja u
harbtu l-għeneb kollu. Għalhekk il-qassis sogħob bih
mhux ftit talli laqa' lil San Frangisk fil-knisja tiegħu.

Imma Alla nebbah lil San Frangisk bil-ħsieb
tal-qassis u għalhekk sejjahlu hdejh u qallu: "Mis-
sier għaziż, kemm-il barmil inbid tagħtik fis-sena din
il-għalqa meta tagħtik l-aktar?" U l-qassis wieġeb li
tagħtih erbgha u għoxrin barmil. San Frangisk qallu:
"Jiena nitolbok, missier, li int tiegħu paċenzja bija
u żzommni hawn għal ftit jiem oħra, għax hawn
qiegħed insib mistrieħ kbir u halli lil kulhadd jieħu
mill-għeneb tal-għalqa tiegħek għall-imħabba t'Alla
u tiegħi msejken; u jien, f'isem is-Sinjur tiegħi Ġesù
Kristu, inwiegħdek li l-għalqa dis-sena tagħtik erbghin
barmil". U San Frangisk ried joqgħod hemm min-
habba l-gid kbir li kien jagħmel fl-erwieħ ta' dawk
li kienu jmorru hdejh għax hafna minnhom kienu
jitolqu minn hemm imfawrin bl-imħabba tas-sema
u kienu jitolqu warajhom id-dinja. U billi l-qassis
qagħad għall-wegħda ta' San Frangisk, telaq il-
għalqa tiegħu lil dawk li kienu jmorru għand San
Frangisk. Haġa tal-għaġeb! Il-għalqa giet imharb-
ta kollha u l-għeneb meħud li bil-kemm kien fadal
ftit eghnieqed. Meta mbaġħad wasal żmien qtugħ il-
għeneb, il-qassis mar jiġbor dawk il-ftit għenieqed
u qegħidhom fil-mastella biex jasarhom; u skond il-
wegħda ta' San Frangisk gabar erbghin barmil ta'
nbid mill-aħjar.

B'dan il-miraklu jidher ċar illi, kif għall-merti
ta' San Frangisk, il-għalqa mharbta tat inbid bla
qies, hekk ukoll il-poplu nistrani mnezza' mill-virtù

minhabba d-dnub, għall-merti u t-tagħlim ta' San Franġisk, hafna drabi jagħti bil-hadan frott bnin tal-penitenza.

Għall-ġieħ ta' Kristu. Hekk ikun.

IL-GHOXRIN KAPITLU

Fuq dehra sabiħa li kellu wiehed patri li, għax beda jistmerr daqshekk il-hwejjeġ ta' fuqu, kien wasal biex iħalli l-libsa u johroġ mill-Ordni.

Wiehed żagħżuġ ta' demm għoli u mfissed daħal fl-Ordni ta' San Franġisk. Wara ftit granet dan iż-żagħżuġ, imqanqal mid-demonju beda jistmerr bla tarf il-libsa ta' fuqu għax deherlu li kien liebes xkora mormija. Kien jibża' jħares lejn il-kmiem; il-kapoċċ ma kienx joghġbu, u t-tul u l-hxuna tal-libsa dehrulu toqol li ma kienx jista' jgorru. U fil-waqt li komplet tikber fih is-soghba għax kien daħal fir-religjon, fl-aħħar qatagħha li jħalli l-libsa u jerga' lura fid-dinja.

Iżda, dan iż-żagħżuġ kien imdorri, bħalma kien għallmu s-surmast tiegħu, li, kull xhin kien iġħaddi minn quddiem l-altar tal-kunvent li fuqu kien jinsab Gesù Sagramentat, kien jinżel għar-rkubbtejh b'qima kbira, inehhi l-kapoċċ, isallab idejh fuq sidru u jbaxxi rasu.

Issa gara li, f'dak il-lejl li kellu jitlaq u johroġ mill-Ordni, kellu jgħaddi minn quddiem dak l-altar tal-kunvent, u, fil-waqt li kien għaddej, nizel għar-rkubbtejh u sellem bħalma kien imdorri. F'daqqa waħda hareġ barra minnu nnifsu u Alla urieħ dehra tal-ghaġeb. Ra qatgħa kbira ta' qaddisin għaddejmin minn quddiemu tnejn tnejn bħal purċis-

sjoni, libsin kollha hwejjeg mill-isbah u li jiswew, wiċċhom u jdejhom kienu jiddu bhax-xemx u kienu mixjin ikantaw mad-daqq ta' l-angli. Fost dawn il-qaddisin kien hemm tnejn li kienu libsin u mzejnin aktar mill-ohrajn kollha u madwarhom dija daqs-hekk qawwija li kienu jghaggbu qatigh lil kull min kien ihares lejhom; u kwazi fit-tarf tal-purcissjoni ra wiehed imzejjen b'sebh tabilhaqq wahdieni li sthaj-lu kavalier gdid, meqjum aktar mill-ohrajn.

Fil-waqt li daz-zaghzugh beda jara din id-dehra, beda jistaghgeb u ma fehemx x'kienet tisser din il-purcissjoni u ma gihx l-almu jistaqsi u baqa' mist-gbageb bil-hlewwa taghha.

Izda, kif ghaddiet il-purcissjoni kollha, dak iz-zaghzugh jaghmel hiltu u jitlaq jigri ghal wara ta' l-ahhar, u, b'biża kbir, staqsihom: "Gheziez tieghi, jiena nitlobkom biex, jekk joghgobkom, tghiduli min huma dawk in-nies hekk tal-ghageb li jinsabu f'din il-purcissjoni ta' qima". Dawk wiegbu: "Kun af, ja zaghzugh, li ahna l-koll patrijiet tal-Minuri gejjin issa mill-glorja tal-Genna". U dak raga' staqsa: "Min huma dawk it-tnejn li jiddu iktar mill-ohrajn?" U dawk wiegbu: "Dawk huma San Fran-gisk u Sant'Antnin (35), u, dak ta' l-ahhar li inti rajtu daqshekk meqjum, hu patri qaddis li ghadu kif miet issa issa u li, ghax issielet bl-ahrax max-xitan u baqa' sa l-ahhar, ahna sejrin bih ferhanin fil-glorja tal-Genna. U dan l-ilbies sabih li ahna ghandna fuqna, tahulna Alla bi tpattija ta' dawk it-tonok hoxnin li ahna bis-sabar kollu lbisna fir-relig-jon, u d-dija glorjuza li inti tara fina tahierna Alla minhabba l-penitenza u minhabba l-faqar, is-smigh

(35) Lil Sant'Antnin nergghu nsibuh fil-Kapitlu 39 u 40.

u s-safa tal-ġisem li aħna ħarisna sal-mewt. U għalhekk, ja żagħżuġh, la teħodhiex bi kbira jekk iġġib fuqek dik l-ixkora ta' fejda tar-religjon, għaliex jekk inti b'dik l-ixkora ta' San Franġisk tmaqdar id-dinja għall-imħabba ta' Kristu, u tgħakkes il-ġisem u tigġieled bil-ħila mad-demonju, inti flimkien magħna jkollok hwejjeġ bħal dawn u dija ta' glorja''.

U kif intqal dawn il-kelmiet, iż-żagħżuġh ġie f'sessih u, imsaħħah b'dik id-dehra, keċċa kull tentazzjoni, stqarr htijietu quddiem il-Gwardjan u l-patrijiet l-oħra; u minn dak in-nhar 'il quddiem beda jixtieq it-toqol tal-penitenza u ta' l-ilbies u spicċa ħajtu fl-Ordni fi qdusija kbira.

Għall-ġieħ ta' Kristu. Hekk ikun.

IL-WIEĦED U GĦOXRIN KAPITLU

Dwar il-miraklu mqaddes li għamel San Franġisk meta ikkonverta l-lupu aħrax ta' Agobbio (36).

Dik il-ħabta li San Franġisk kien jinsab fil-Belt ta' Agobbio, fl-inħawi ta' Agobbio deher lupu daqs-ħiex, tal-biza' u aħrax li kien jiekol mhux biss il-bhejjem, imma l-bnedmin ukoll; għalhekk in-nies kollha kienu jinsabu f'biza' kbir, għax ta' sikwit kien jersaq lejn il-belt, u kollha kienu jkunu armati meta kienu joħorġu barra mill-belt, bħallikieku kienu sejrjn jiġġieldu; u b'dan kollu hadd ma seta'

(36) Jekk dan il-lupu kienx tabilhaqq lupu jew xi *brigand* imlaqqam lupu ma nistgħux nġhidu sewwa. Aktarx iżda li kien lupu tabilhaqq. Lanqas ma hi ħaġa ċerta jekk dan il-fatt ġarax fis-sena 1220 jew fl-1222. *Agobbio* hi belt qrib Assisi; illum tissejjaħ *Gubbio*.

jeħles minnu min kien jiltaqa' miegħu waħdu. U minhabba l-biża' ta' dan il-lupu huma kienu waslu sa hawn li hadd ma kellu l-hila johroġ barra l-belt.

Minhabba f'hekk, San Frangisk billi gietu ħnie-na min-nies tal-belt ried johroġ barra għal dan il-lupu, għalkemm in-nies, ilkoll ma kinux iridu jhallu; u fil-waqt li għamel is-sinjal tas-salib im-qaddes, hareġ barra mill-belt hu ma' sħabu bit-tama kollha tiegħu f'Alla. U fil-waqt li l-oħrajn bdew jithassbu jekk kellhomx ikomplu jimxu, San Frangisk baqa' miexi waħdu lejn il-post fejn kien jinsab il-lupu. U meta ra li ħafna nies kienu ġejjin biex jaraw dan il-miraklu, il-lupu msemmi hareġ għal San Frangisk b'ħalqu miftuħ; u, meta resaq ħdejh, San Frangisk għamillu s-sinjal tas-salib u sejjahlu ħdejh u qallu hekk: "Ejja 'l hawn, ħija lupu; jiena nikkmandak fi Kristu biex inti ma tagħmilx ħsara u la lili u lanqas lil hadd". Haġa tal-ġhaġeb! Kif San Frangisk radd is-salib, il-lupu tal-biża' għalaq ħalqu u ma baqax jġri; u kif għamillu l-amar, ġie kollu gwejjed bħal ħaruf u ntxehet u qagħad f'riġ-lejn San Frangisk.

Allura San Frangisk kellmu hekk: "Ħija lupu, inti qieghed tagħmel ħafna ħsarat f'dawn l-inħawi u għamilt deni kbir meta inti ħarbatt u qtilt il-ħlejjaq t'Alla mingħajr is-sensja tiegħu; u mhux biss inti qtilt u kilt il-bhejjem, imma kellek il-ħila toqtol u tħarbat il-bnedmin magħmulin xbieħa t'Alla; għalhekk lilek tistħoqqlok il-forka bħala ħal-ħiel u qattiel mill-aġħar. U kulhadd iġħid u jgerger fuqek, u din il-belt kollha hi għadu tiegħek. Izda jiena rrid, ħija lupu, inġib il-paċi bejnek u dawk, biex inti ma tagħmilhomx ħsara iktar u huma jaħ-

frulek kull hsara li saret, u la l-bnedmin u lanqas il-klieb ma jaghmlu ghalik iktar”.

Kif qal hekk, il-lupu bič-čaqliq ta’ ġismu u ta’ denbu u ta’ widnejh u bi tbaxxija ta’ rasu, kien qiegħed juri li jilqa’ dak li kien iġhidlu San Franġisk u li kien irid iwettqu. Allura San Franġisk qallu: “Hija lupu, ladarba inti trid li tagħmel u żżomm din il-paċi, jiena nwiegħdek li nġiegħel linnies ta’ din il-belt biex jagħtuk dak li tehtieg ta’ kuljum, kemm iddum ħaj, biex inti ma tbatix il-ġuħ iktar, għax jiena naf sewwa li inti minhabba l-ġuħ għamilt il-hsara kollha. Imma biex naqlagħlek din il-grazzja, jiena rrid, hija lupu, li inti twiġhedni li ma tagħmel ebda hsara iktar lil ebda bniedem u lil ebda bhima; twiġhedni dan?” U l-lupu, bit-tbaxxija ta’ rasu, ta sinjal ċar tal-wegħda. U San Franġisk qallu: “Hija lupu, jiena rrid li inti tagħtini xi xhieda ta’ din il-wegħda, biex jiena nkun nista’ nafda fik”. U fil-waqt li San Franġisk ħareġ idu biex jilqa’ din ix-xhieda, il-lupu refa’ siequ dritta quddiemu, u, bħal wieħed ta’ ġewwa, qegħidha fuq id San Franġisk u hekk, mill-ahjar li seta’, taħ sinjal ta’ xhieda.

Imbagħal San Franġisk qal: “Hija lupu, jiena nikkmandak fl-Isem ta’ Ġesù Kristu li inti tiġi issa miegħi mingħajr ħsieb ta’ xejn, u mmorru nseddqu din il-paċi fl-isem ta’ Alla”. U l-lupu sema’ u mar miegħu bħal haruf ġwejjed; u meta n-nies tal-belt raw dan stagħġbu qatigh. U din il-ħaġa ġdida min-nufih xterdet mal-belt kollha; għalhekk kulhadd, kbar u żgħar, rġiel u nisa, żgħażaġh u xjuħ, marru l-misrah biex jaraw il-lupu ma’ San Franġisk.

Kif il-poplu kollu kien ingabar hemmhekk, San Franġisk qam bil-wieqfa u beda jippridkalthom u

jghidilhom, fost il-ħwejjeg l-oħra, kif Alla, minħabba d-dnubiet, jippermetti ħsarat bħal dawn, u li n-nar ta' l-infern, li jdum għal dejjem għal dawk li jintilfu, hu aqwa u iktar perikoluż mill-qilla tal-lupu li ma jistax joqtol ħlief il-ġisem. Kemm hu mela ta' min jibza' mill-ħalq ta' l-infern, meta l-ħalq ta' bhima ċkejna jbażza' u jkexkex qatgħa kbira daqshekk! "Erggħu lura, mela, lejn Alla, għeziež, u aghmlu penitenza li tisthoqq lid-dnubiet tagħkom, u Alla jehliskom issa mil-lupu, u għalli ġej min-nar ta' l-infern."

U kif spicċa l-priedka, San Frangisk qal: "Isimgħu, ħuti: hija l-lupu, li qiegħed hawn quddiemkom, weghedni u żgurani li jagħmel paċi magħkom u li ma jagħmlilkomx ħsara iżjed f'ebda ħaġa jekk intom twegħduh li tagħtuh kuljum dak li jkollu bżonn; u jiena nidħol pleġġ għalih li jħares sewwa kemm imiss il-patt tal-paċi". Allura l-poplu kollu b'lehen wiehed wiegħed li jagħtuh il-għajxien kuljum.

U San Frangisk quddiem kulhadd, qal lil lupu: "U inti, hija lupu, twiegħed li tħares ma' dawn il-patt tal-paċi, li inti ma tagħmilx ħsara la lill-bnedmin, la lill-bhejjem, lanqas lil xi ħlejqta oħra?" U l-lupu niżel għar-rkubbtejh u baxxa rasu u, biċ-ċaqliq gwejjed ta' ġismu u ta' denbu u ta' widnejh, wera kemm seta' li jrid iħares kull patt. San Frangisk qallu: "Hija lupu, jiena rrid illi bħalma inti tajtni xhieda ta' din il-wegħda li għamiltli barra l-bieb, hekk issa hawn quddiem dan il-poplu kollu tagħtini xhieda tal-wegħda tiegħek u li inti ma tqarraqx bija dwar il-pleġġ li għamilt għalik." Allura l-lupu fil-waqt li refa' dritt siequ, qegħidha f'id San Frangisk. Għalhekk, bejn dan l-għamil u l-għamil

l-iehor li semmejna qabel, kien hemm daqshekk għageb u ferh fil-poplu kollu, sewwa għall-qima tal-Qaddis u sewwa għal din il-ħaġa ġdida tal-miraklu u sewwa għall-paċi tal-lupu, li kulhadd beda jgħolli leħnu lejn is-sema, billi jfahhru u jbierku 'l Alla li baġhtilhom lil San Frangisk li, minhabba l-merti tiegħu, helishom minn haq il-bhima harxa.

U mbagħad il-lupu msemmi għex għal sentejn ġewwa Agobbio u kien jidhol, bħal wiehed ta' ġewwa, fid-djar minn bieb għall-iehor mingħajr ma jagħmel deni lil hadd u mingħajr ma jsir lilu; u kien jiġi mitmugh kif jixraq min-nies, u meta jkun sejjer fil-belt u fid-djar, ebda kelb ma kien jinbah għalih. Fl-aħhar, wara sentejn, il-lupu miet bix-xjuhija. Minhabba f'hekk in-nies tal-belt għalew hafna għax fil-waqt li kienu jarawh miexi hekk gwejjed fil-belt, kienu jiftakru ahjar fil-virtù u fil-qdusija ta' San Frangisk.

Għall-ġieħ ta' Kristu. Hekk ikun.

IT-TNEJN U GHOXRIN KAPITLU

Kif San Frangisk immansa l-gamiam salvaġġ.

Wiehed żaġħżuġh, ġurnata waħda, qabad hafna gamiam u kien sejjer bihom biex ibieghhom. San Frangisk, li dejjem kienet tiġih ħniena mill-bhejjem mansi, kif iltaq' ma' dak iż-żaġħżuġh, fil-waqt li beda jhares bil-ħniena lejn dawk il-gamiam, qallu: "O żaġħżuġh twajjeb, nitobok tagħtihomli u li ma thallix li għasafar bla htija, li lilhom fl-Iskrittura huma mxebbhin l-erwieħ safjin, umli u fidili, jaqgħu f'idejn horox u joqtluhom." Dak iż-żaġħżuġh minnufih, donnu mnebbah minn Alla, tahom kollha

lil San Frangisk, u dan, fil-waqt li rasshom ma' sidru, beda jghidilhom bil-hlewwa: "Huti gamiem, hekk sempliċi, bla htija u ndaf, għaliex hallejtu jaqbdukom? Issa jien irrid neħliskom mill-mewt u naghmlilkom il-bejtiet biex tbejtu fihom u titkatru kif irid il-Hallieq tagħkom."

U San Frangisk baqa' sejjer u għamej il-bejta lil kull waħda; u dawk, fil-waqt li daħlu fihom, bdew ibidu u jfaqqsu quddiem il-Patrijiet, u kienu draw daqshekk ma' San Frangisk u mal-Patrijiet l-oħra, bħallikieku kienu tiġieg imrobbijin minnhom. U ma twarrbu qatt minn hemm sakemm San Frangisk ma kienu iberikom u jaghtihom il-permess li jitilqu.

U lil dak iż-żagħżuġ li kien tahomlu San Frangisk qallu hekk: "Ibni, inti għad issir patri fl-Ordni tiegħi u taqdi bla qies lil Gesù Kristu." U hekk kien, għaliex dak iż-żagħżuġ sar patri u għex fl-Ordni fi qdusija kbira.

Għall-gieħ ta' Kristu. Hekk ikun.

IT-TLIETA U GHOXRIN KAPITLU

Kif San Frangisk heles lil wiehed patri mid-demonju għax kien fid-dnub.

Fil-waqt li darba waħda San Frangisk kien jitlob in-naħa tal-Porzjunkula, f'neħha tas-sema, ra dak il-post kollu mdawwar u mgħasses mid-demonji bħallikieku kienu eżerċitu kbir ta' suldati; iżda ebda wiehed minnhom ma seta' jidhol f'dak il-post għax dawk il-patrijiet ta' hemm kienu hekk ta' qdusija kbira li d-demonji ma kellhomx għal min jidhlu. Iżda, wara xi żmien, wiehed minn dawk il-patrijiet kellu xi jghid ma' wiehed ieħor u beda jtalla' u jnizzel kif sejjer

jixlih u jithallas minnu. Ghalhekk, billi dak il-patri kien jinsab f'dawk il-ħsibijiet ħżiena, id-demonju kif sab il-bieb miftuh, daħal f'dak il-post u qabad ma' għonq dak il-patri.

Meta r-ragħaj ħanin u ħabrieki, li dejjem kien ighasses fuq il-merħla tiegħu, ra li l-lupu kien daħal biex jibla' l-ħarufa tiegħu, sejjah minnufih lil dak il-patri u obligah biex dak il-ħin stess juri t-tosku tal-mibegħda li kellu lejn għajru u li għalhekk kien jinsab f'idejn l-għadu tiegħu. U dak il-patri kollu biza', meta ntebaħ li gie mikxuf mill-missier qaddis, wera kull tosku u mibegħda li kellu u għaraf ħtijietu u talab bl-umiltà kollha l-penitenza u l-ħniena. Kif għamel hekk, u wara li qala' l-maħfra tad-dnub tiegħu, u l-penitenza li kienet tisthoqqlu, minnufih, quddiem San Franġisk, id-demonju telaq, u l-patri meħlus minn idejn dik il-bhima kiefra għall-ħniena ta' dak ir-ragħaj twajjeb, iżza ħajr 'l Alla u fil-waqt li raġa' lura lejn il-merħla tar-ragħaj twajjeb, korreġut u mghallem, għex ħajja tabilhaqq qaddisa.

Għall-ġieħ ta' Kristu. Hekk ikun.

L-ERBGHA U GHOXRIN KAPITLU

Kif San Franġisk ikkonverta lis-Sultan tal-Babilonja u lil mara tad-dinja li stidnitu għad-dnub (37).

San Franġisk, imġiegħel mill-ħeġġa tat-twemmin ta' Kristu, u mix-xewqa tal-martirju, telaq, darba

- (37) **Da** il-fatt tal-mara ħażina aktarx li mhu xejn minnu, iżda l-kittieb tal-"Fjuretti" iġibu hekk qawwi sabiex juri kemm San Franġisk kien iġhożż il-virtù tal-purità li għaliha kien lest ukoll biex jaqbeż fin-nar.

wahda, 'il hemm mill-baħar ma' tnax minn šhabu qadis in biex imorru dritt għand is-Sultan tal-Babilonja. U waslu f'ħāra tas-Saraċini, fejn bnedmin ta' qalbhom ħazīna kienu joqogħdu għassa ta' kull min iġħaddi, għax ebda nisrani li kien iġħaddi minn hemm ma kienx jara l-mewt; iżda Alla għogħbu li dawn ma jmutux imma jinqabdu, jissawtu, u jintrabtu, u hekk ġew meħudin quddiem is-Sultan. U fil-waqt li kienu quddiemu, San Franġisk, imgħallem mill-Ispirtu Santu, ippriedka hekk tajjeb fuq it-twemmin ta' Kristu, li hu wkoll għal dan it-twemmin ried jidhol fin-nar. Għalhekk is-Sultan beda jġarrab qima kbira lejn San Franġisk sewwa għall-qawwa tat-twemmin tiegħu kemm ukoll għat-tmaqdir tad-dinja, għaliex ebda riġal ma ried jaqla' mingħandu, għalkemm fqajjar qatigh, ukoll għax-xewqa tal-martirju li kien jara fih. U minn dak il-ħin 'il quddiem is-Sultan kien jisimgħu bil-qalb kollha u kien jitolbu sabiex imur għandu ta' sikwit, fil-waqt li tah il-jedd lil u lil šhabu biex jippriedkaw kull fejn kien joghġob lilhom u tahom sinjal li minħabba fih hadd ma kien jista' jkeċċihom.

Hekk kif sab ruħu f'dak il-helsien, San Franġisk baġħat lil dawk šhabu magħżulin tnejn tnejn, f'ħafna naħiet tas-Saraċini sabiex jippriedkaw it-twemmin ta' Kristu, u hu flimkien ma' wieħed minnhom għażel naħa li, meta wasal hemm daħal f'ħanut jistrieħ. U hemmhekk kien hemm mara sabiħa fil-ġisem tagħha, iżda maħmuġa f'ruħha li, mišhuta li kienet, stiednet lil San Franġisk għad-dnub. U fil-waqt li San Franġisk qallha: "Iva rrid, ejja mmorru", hi bdiet tiġbdu lejn il-kamra ta' rqaq. San Franġisk raġa' qalilha: "Ejja int miegħi u jien nieħdok ħdejn sodda l-aktar sabiħa"; u haħda ħdejn huġġieġa nar

kbira li kienet qiegħda taqbad f'dik id-dar, u f'hegħga tas-sema jinza' hwejgu u jinxtehet fuq dik il-qiegħda ta' nar jahraq u stieden lilha wkoll sabiex tinza' u tmur toqghod hdejh fuq dik is-sodda tarrixx u sabiha. U fil-waqt li San Frangisk dam hemm-hekk b'wiċċu ferhan, u, billi u la nħaraq u lanqas inxtewa, dik il-mara, imbazzgħa għal dak il-miraklu u sogħbiena fil-qalb tagħha, mhux biss li nidmet mid-dnub tagħha u mil-ħsieb ħazin tagħha, imma wkoll ikkonvertiet għal kollox għat-twemmin ta' Kristu u saret daqshekk qaddisa li minħabba fiha ħafna erwieħ f'dawk l-inħawi salvaw. Fl-aħħar San Frangisk billi kien qiegħed jara li ma kien jista' jagħmel ebda gid f'dawk l-inħawi, mnebbah mis-sema, lesta ruħu biex jerga' jmur lura flimkien ma' shabu kollha għall-qalb l-insara; u kif kienu miġburin ilkolli flimkien raġa' mar għand is-Sultan biex isellimlu. Allura s-Sultan qallu: "Fra Frangisk, jiena kieku bil-qalb kollha nħaddan it-twemmin ta' Kristu, imma nibza' nagħmel dan issa għaliex jekk dawn ikunu jafu joqtlu lili u lilek u lil shabek kollha u la darba int għadek tista' tagħmel ħafna gid u jiena għandi x'nehles xi hwejjeġ ta' htegħa kbira, ma rridx issa ngħib il-mewt tiegħek u tiegħi. Izda għallimni kif jien nista' nsalva ruħi u jiena lest biex nagħmel dak li inti tgħidli." Allura San Frangisk wiegħeb: "Sinjur, jiena ser nitlaq issa u nħallik, izda kif nasal fil-pajjiż tiegħi u mmur il-Ġenna, għall-grazzja t'Alla, wara l-mewt tiegħi, skond kif jogħgħob lil Alla, jiena nibgħatlek tnejn mill-patrijiet tiegħi li inti tirċievi mingħandhom il-magħmudija ta' Kristu u ssalva ruħek bħalma nebbahni s-Sinjur tiegħi Ġesù Kristu. U inti tul dan iż-żmien tkun meħlus minn kull xkiel sabiex meta tinżel fuqek il-grazzja t'Alla, issibek lest għat-twemmin

u t-tieba." U hekk wiegħed li jagħmel u zamm kelmtu.

Wara dan San Frangisk raġa' lura flimkien ma' dik ix-xirka ta' shabu qaddisin u wara xi snin San Frangisk, bil-mewt tal-gisem, ta ruħu 'l Alla. U s-Sultan marid baqa' jistenna l-wegħda ta' San Frangisk u qiegħed l-għases 'l hawn u 'l hinn fil-waqt li qalhom li jekk jaraw żewġ patrijiet libsin il-libsa ta' San Frangisk, jehduhom għandu. Dik il-ħabta San Frangisk deher lil żewġ patrijiet u qallhom sabiex mingħajr telf ta' żmien, imorru għand is-Sultan u jiehdu hsieb ta' ruħu kif hu kien wiegħdu qabel. Dawn il-patrijiet telqu minnufih, u meta għaddew il-baħar, ġew meħudin għand is-Sultan mill-għassiesa li semmejna. U kif rahom is-Sultan ġarrab ferħ kbir u qal: "Jiena naf issa tabilhaqq li Alla baġhatli l-qaddejja tiegħu għas-šahha tiegħi kif kien wegħidni San Frangisk imnebbah mis-Sema." U hekk, fil-waqt li ha tagħrif dwar it-twemmin ta' Kristu u l-maġħmudija mqaddsa minn għand il-patrijiet li semmejna, imwieled mill-ġdid fi Kristu, miet f'dik il-marda u salva ruħu bil-merti u l-hidma ta' San Frangisk.

Għall-ġieħ ta' Kristu. Hekk ikun.

IL-HAMSA U GHOXRIN KAPITLU

Kif San Frangisk fejjaq b'miraklu lill-imġiddem fir-ruħ u fil-gisem, u dak li r-ruħ qaltlu hi u sejra l-ġenna.

Id-dixxiplu veru ta' Kristu, San Frangisk, dment li kien iġħix din il-ħajja msejtna, kien jagħmel hiltu kollha biex jimxi wara Kristu l-imghallem perfett;

għalhekk ta' sikwit kien jigri, b'għemil tas-sema, illi lil dawk li hu kien ifejjaqhom fil-gisem, Alla kien ifejjaqhom fir-ruħ f'hin wiehed, bħalma naqraw fuq Kristu (38).

Għalhekk hu mhux biss kien jaqdi minn qalbu lill-imgiddmin, imma kien amar ukoll li l-patrijiet ta' l-Ordni tieghu, fil-waqt li jkunu sejrjn jew ikunu jinsabu x'imkien, jaqdu lill-imgiddmin għal l-imhabba ta' Kristu li ried jagħmilha ta' mgiddem għalina (39). Darba waħda ġara, x'imkien fejn dik il-habta kien jinsab San Frangisk, li l-patrijiet kienu jaqdu lill-imgiddmin u lill-morda ġewwa sptar. F'dan kien hemm imgiddem daqshekk mingħajr sabar, kburi u ta' mgieba ħazina li kulhadd kien jahseb, u hekk kien, li hu kien mimli bid-demonju għax hu kien ikasbar, bil-kliem u bis-swat, lil kull min kien jaqdi, u l-aġar, għax kien jidgħi, b'għajb kbir, bi Kristu mbierək u b'Ommu Mqaddsa x-xbejba Marija u għalhekk ħadd ma kien hemm li kien jista' jew irid jaqdi. U għalkemm il-patrijiet kienu jagħmlu kemm jistgħu biex jilqgħu bis-sabar kollu t-tkasbir li kien isirilhom biex ikabbru dejjem il-mertu tal-paċenzja, madankollu, billi ma setgħux iġarrbu iktar f'qalbhom it-tkasbir lil Kristu u lil Ommu, huma qatgħuha li jitolqu għal kollox lill-imgiddem imsemmi; iżda huma ma ridux jagħmlu dan qaqbel ma jgharrfu b'kollox lil San Frangisk li dik il-habta kien jinsab x'imkien qrib.

U meta qalulu, San Frangisk mar għand dan l-imgiddem maqlub, u meta wasal hdejh sellimlu u

(38) Hu biżżejjed il-miraklu tal-magħtub f'*San Matthew*, Kap IX.

(39) Ara *Iżaija*, Kap LIII.

beda jghidlu: “Alla jaghtik il-paċi, hija l-għażiż”. L-imgiddem wiegħbu igerger: “U x’paċi nista’ jien ikolli minghand Alla li hadli kull paċi u kulma kellni u ghamilni kollni kemm jien marċa u ninten?” U San Frangisk qallu: “Ibni, ikollok ftit tas-sabar, għaliex il-mard tal-gisem Alla jibghathulna f’din id-dinja għas-saħħa tar-ruh, għax ikun ta’ mertu kbir meta jittiehed bis-sabar”. Il-marid wiegħeb: “U kif nista’ niehu bis-sabar dan il-kastig bla heda u li qiegħed jakkisni lejl u nhar? U mhux biss jien ninsab imdejjaq bil-marda tiegħi, iżda aghar qegħdin jagħmluli l-patrijiet li tajtni biex jaqduni, u ma jaqdu kif imiss”. Allura San Frangisk, meta sar jaġf b’nebha tas-sema li dan l-imgiddem kien minni bl-ispirtu hażin, mar u qagħad jitlob u talab bil-qalb ’l Alla għalih.

U meta talab raġa’ mar għandu u qallu hekk: “Ibni, jiena rrid naqdik jien għadarba m’intix kuntent bl-ohrajn”. “Tajjeb,” qallu l-marid “iżda inti x’tista’ tagħmilli iktar mill-ohrajn?” San Frangisk wiegħeb: “Jien nagħmillek kulma tkun trid inti”. L-imgiddem qallu: “Jien irrid li inti taħsilni minn fuq s’isfel, għaliex ninten daqshekk li jien innifsi ma nistax inżomm iktar”. Allura San Frangisk minnufih beda jagħmel il-mishun b’hafna hxejjex ifewhu, imbagħad nezza’ lil dak u beda jaħslu b’idejh u patri ieħor jixhetlu l-ilma. U, b’miraklu tas-sema, fejn San Frangisk kien imiss b’idejh imqaddsa, il-gdiem kien imur u l-laħam kien ifiq għal kollox. U kif beda jfiq il-laħam, hekk bdiet tfiq ir-ruh. Għalhekk meta l-imgiddem beda jara li kien qiegħed ifieq, beda jhoss tingis u sogħba kbira ta’ dnuvietu u beda jibki biki ta’ mrar u hekk, fil-waqt li l-gisem beda jidnaddaf minn barra mill-gdiem bil-ħasil ta’ l-ilma, ir-ruh bdiet

tidnaddaf minn gewwa mid-dnub bis-soghba u bid-
dmugh.

U meta fiq ghal kollox sew fil-gisem kemm fir-
ruh, bl-umiltà kollha gharaf htijietu u, jibki, beda
jghid b'lehen gholi: "Gwaj ghalija li jisthoqqi l-in-
fern ghat-tkasbir u z-zeblih li jien ghamilt lill-patri-
jiet u ghan-nuqqas ta' sabar u ghad-dagha li jiena
dghajt 'l Alla". U ghalhekk dam ghal hmistax-il
jum jibki bil-qalb dnubietu u jitlob hniena min-
ghand Alla fil-waqt li mar iqerr dnubietu kollha
ghand il-qassis. U meta San Frangisk ra dan il-
miraklu fid-deher, li Alla kien ghamel b'idejh (40),
izza hajr 'l Alla u telaq minn hemm u mar f'pajjiż
bogħod hafna ghaliex, minhabba l-umiltà, ried jah-
rab kull tifhir tad-dinja, u f'ghemilu kollu kien ifit-
tex biss il-gieh u l-glorja ta' Alla u mhux tieghu
nnifsu.

Imbagħad, kif għogob 'l Alla, l-imgiddem im-
semmi mfejjaq fil-gisem u fir-ruh, wara l-hmistax-il
jum tal-penitenza tieghu, marad b'marda ohra u,
mghejjun bis-Sagramenti tal-Knisja, miet ta' qaddis.
U ruħu, fil-waqt li kienet sejra l-Genna, dehret fl-ajru
lil San Frangisk li kien fil-bosk jitlob u qaltlu:
"Tagħrafni inti?" "Min int?" qal San Frangisk. U
hi: "Jiena jien l-imgiddem li Kristu mbierək fejjaq
għall-merti tiegħek, u llum sejjer fil-hajja ta' dejjem.
U ta' dan jiena nrodd hajr lil Alla u lilek. Tkun im-
bierka ruħek u gismek, u mbierək kliemk u l-hid-
ma tiegħek kollha, ghaliex minhabba fik hafna erwieħ
isalvaw fid-dinja. U kun af li m'hemmx jum fid-
dinja li fih l-Angli qaddisin u l-Qaddisin l-ohra ma
jizzux hajr 'l Alla għall-gid imqaddes li inti u l-Ord-

(40) Jigifieri b'idejn San Frangisk li kellu l-pjagi fihom.

ni tiegħek tagħmlu f'ħafna nahiet tad-dinja; u għalhekk qawwi qalbek u iżzi ħajr 'l Alla u ibqa' bil-barka tiegħu". U kif qalet dawn il-kelmiet, marret il-Ġenna, u San Frangisk baqa' mfarraġ bla qies.

Għall-ġieħ ta' Kristu. Hekk ikun.

IS-SITTA U GHOXRIN KAPITLU

Kif San Frangisk ikkonverta tliet hallelin qattelin u saru patrijiet; u fuq il-vizjoni kbira li kellu wieħed minnhom li kien patri qaddis kbir.

San Frangisk, darba wahda, telaq għan-naħa ta' Borgo biex imur Santo Sepolcro u, fil-waqt li kien għaddej minn raħal ċkejken li kien jismu Monte Casale, mar fuqu żaġġużuġħ nobbli u delikat ħafna u qallu: "Missier, jien tabilhaqq nixtieq b'qalbi kollha nsir wieħed mill-patrijiet tiegħek". San Frangisk wieġbu: "Ibni, inti żaġġużuġħ delikat u nobbli; forsi inti ma tkunx tista' tissaporti l-faqar u t-toqol tal-ħajja tagħna". U hu: "Missier, intom ma intomx bnedmin bħali? Mela, kif tissaportu intom, hekk ukoll inkun nista' jiena bl-għajjnuna t'Alla". Din it-twegiba għoġbitu ħafna lii San Frangisk; għalhekk, filwaqt, li bierku, laqgħu min-nuffiħ fl-Ordni tiegħu u semmieħ Fra Anġlu. U daż-żaġġużuġħ beda jġib ruħu hekk tajjeb li, wara ftit taż-żmien, San Frangisk għamlu gwardjan f'daħ il-post imsejjaħ Monte Casale.

Dik il-ħabta kienu jgħixu hemmhekk tliet hallelin imsemmin, li kienu jaġġmlu ħsara kbira dik in-naħa; dawn, jum wieħed marru għand il-patrijiet u talbu lill-imsemmi kwardjan Fra Anġlu jaġġti-

hom jieklu. U l-gwardjan wegibhom hekk fil-waqt li ċanfarhom bl-ikrah: "Intom hallelin u qattiela tal-biża": ma tisthux tisirqu għaraq haddiehor; u minn fuq, bla qatra żejt f'wiċċkom, tridu tibilghu l-ghaj-nunijiet mibghutin lill-qaddejja t'Alla, li anqas jis-thoqqilkom biss tirfsu fuq l-art għaliex ma għand-kom ebda qima u la lejn il-bnedmin u lanqas lejn Alla li ħalaqkom: morru, mela, għal xogħolkom u la tidhrux 'l hawn iktar". U, għalhekk, imhawdin kif kienu, telqu b'rabja kbira.

U dak il-hin San Frangisk kien ġej minn barra bi xkora tal-hobż u flixxun inbid li hu u siehbu kienu ttalbu, u meta il-gwardjan qallu li kien keċċa lil dawk, San Frangisk ċanfru kif jixraq fil-waqt li qallu: "Inti ġibt ruhek hażin, għaliex il-midinbin iktar jergħu għal għand Alla bil-ħlewwa milli b'ċanfir aħrax; ara kemm hu hekk, l-Imghallem tagħna Ġesù Kristu, li aħna wegħidna li nharsu l-Evanġelju Tiegħu, ighid li l-qawwijin ma għandhomx bżonn tat-tabib, iżda l-morda, u li Hu ma ġiex fid-dinja biex isejjaħ lit-tajbin, iżda 'l-midinbin biex jagħmlu penitenza; u għalhekk Hu nnifsu ta' sikwit kien jiekol magħhom. Galadarba, mela, inti b'hekk inqas mill-karità u mill-Evanġelju ta' Kristu, jiena nikkmandak f'ġieh l-ubbidjenza mqaddsa, li minnufih taqbad din l-ixkora tal-hobż li jiena qlajt u dan il-flixxun inbid, u tmur warajhom bil-heffa, titla' l-gholjiet u tinzel il-widien sakemm issibhom u taghtihom dan il-hobż kollu u dan l-inbid min-floki; u mbagħad tinzel għarkubbertejk quddiemhom u għidilhom htijietek bl-umiltà kollha tal-kefrija tiegħek, u mbagħad itlobhom fl-isem tiegħi li ma jagħmlux hsara iktar, imma li jibżgħu minn Alla u ma joffendux lil għajrhom; u jekk huma jagħmlu

hekk, jiena nweghidhom li nahsbilhom għall-ħtigi-jiet tagħhom u li nagħtihom ta' kuljum x'jieklu u x'jixorbu. U meta inti tgħidilhom hekk bil-ħlewwa, erġa' ejja 'l hawn''.

Fil-waqt li l-gwardjan li semmejna telaq biex jagħmel dak li qallu San Frangisk, dan inxtehet jitlob 'l Alla li jrattaħ il-qlub ta' dawk il-hallelin u jikkonvertihom għall-penitenza.

Il-gwardjan ubbidjenti jasal hdejhomm u jagħtihom il-hobż u l-inbid, u jagħmel u jgħid dak li San Frangisk kien qallu. U, bħalma għoġob 'l Alla, dawk il-hallelin, fil-waqt li bdew jieklu l-karità ta' San Frangisk, bdew ighidu flimkien: "Gwaj għalina msejknin sventurati! Xi pwieni horox ta' l-Infern qegħdin jistennewna, għax hemm sejrin mhux biss għax nisirqu l-proxxmu, nahbtu għalih u nferuh, imma noqtluh ukoll; u b'dana kollu ma nhossu ebda tingiż tal-kuxjenza ta' ħsara hekk kbira u għemil ħażin iehor u anqas biża' t'Alla. U arawh dan il-patri qaddis li wasal sa hdejna li, bil-ħaqq kollu, kien qalilna dak il-kliem minhabba l-ħażen tagħna, issa bl-umiltà kollha qiegħed ighidilna ħtijietu u minfuq ġibilna l-hobż u l-inbid u l-wegħda ta' ħniena tal-missier qaddis. Tabilhaqq dawn il-patrijiet huma l-qaddisin t'Alla, li tisthoqqilhom il-Ġenna; u aħna wlied tat-telfien ta' dejjem li nisthoqu l-pwieni ta' l-Infern, u li nżidu ta' kuljum it-telfien tagħna u ma nafux jekk nistgħux insibu ħniena minghand Alla tad-dnubiet li għamilna sal-lum''.

Fil-waqt li wieħed kien ighid dawn il-kelmiet u xi oħrajn bħalhom, it-tnejn l-oħra qalu: "Tabilhaqq li inti qed tgħid is-sewwa; iżda issa x'għandna

naghmlu?” — “Immorru” qal l-iehor, “ghand San Frangisk u jekk jaghtina xi tama li ahna nsibu xi hniena minghand Alla ta’ dnubietna naghmlu dak li jghidilna u hekk nehilsu lil ruhna mill-pwieni ta’ l-Infern”.

Dan il-parir ghogob lill-ohrajn; u hekk it-tlieta flimkien marru ghand San Frangisk u qalulu hekk : “Missier, ahna minhabba hafna dnubiet koroh li ghamilna, ma nahsbux li nistghu nsibu hniena quddiem Alla; imma jekk inti ghandek l-icken tama li Alla jilqaghna fil-hniena Tieghu, hawn ahna lesti naghmlu kull ma tghidilna inti u naghmlu penitenza mieghek”. Allura San Frangisk, fil-waqt li laqagghom bl-imhabba u bil-hniena kollha, sabbarhom b’hafna ezempji u zgurahom mill-hniena t’Alla u wegghedhom li jaqilghuha tabilhaqq minghand Alla, fil-waqt li urihom kif il-hniena t’Alla hi bla qies; u li, jekk ahna jkollna dnubiet bla tarf, il-hniena t’Alla hi ikbar u li, skond l-Evangelju u l-Appostlu San Pawl, Kristu l-Imbierek gie f’din id-dinja biex isalva l-midinbin.

Ghal dan il-kliem u taghlim iehor it-tliet hallelin imsemmija rrinunzjaw ghad-demonju u ghall-eghmil tieghu, u San Frangisk laqagghom fl-Ordni u bdew jaghmlu penitenza kbira. U tnejn minnhom ghexu ghal ftit wara l-konverzjoni taghhom u marru l-Gen-na; izda t-tielet wiehed, fil-waqt li baqa’ haj u jahseo dejjem fuq dnubietu, intaghta ghall-penitenza hekk kbira li, ghal hmistax-il sena shah, minbarra s-sawm l-iehor li hu kien jaghmel mal-patrijiet l-ohra, kien isum tlitt ijiem hobz u ilma, u, fil-waqt li kien dejjem hafi u b’libsa wahda biss fuqu, ma kien jorqod

qatt wara l-Mattutin (41). Matul dan iż-żmien San Franġisk kien telaq minn din il-ħajja msejtna.

Billi dak, mela, dam għal ħafna snin f'dik il-penitenza, hekk hu li, lejl wieheċ wara l-Mattutin, gietu tentazzjoni hekk kbira tan-nghas li ma seta' iżomm bl-ebda mod u li jibqa' mqajjem b'hal qabel. Fl-aħħar, billi ma setax iżomm aktar u l-anqas ma seta' jitlob, daħal fis-sodda biex jorqod; u, kif mejjel rasu beda johlom li kien jinsab fuq muntanja għolja b'hondoq fond mill-aktar u, 'l hawn u 'l hemm, blat imfarrak bi xfafar u ponot ta' kull daqs heġġin mill-istess ġebel; u beda jibza' jħares 'l isfel minn dak ix-xifer. U l-Anglu (tal-ħolm) li kien imexxi lil dak il-patri dendlu u xeħtu minn fuq dak ix-xifer; u, filwaqt li beda jaqbeż u jahbat ma' kull blata u ma' kull ġebli, fl-aħħar wasal f'qieġħ dak ir-rdum imbiċċer u mfarrak skond ma kien jahseb hu, u, filwaqt li sab ruħu hekk ħażin fl-art, dak li kien imexxi qallu: "Qum minn hemm, għax għad baqagħlek x'timxi." U l-Patri wieġeb: "Jidhirli li inti bniedem li xejn ma tistħi u ta' qalbek ħażina, għax qieġhed tarani mmut bil-waqgħa li farrkitni daqshekk u tghidli — Qum minn hemm!" U l-Anglu resaq ħdejh u, filwaqt li beda jmissu, saħħaħlu gismu kollu u fejq. U, wara, urieh wita kbira ta' ġebel ippuntat u li jaqta', u ta' xewk u għollieq, u qallu li kellu jgħaddi dik il-wita kollha hafi sakemm jasal fit-tarf tagħha fejn beda jilmah huġġieġa taqbad li kellu jidhol ġewwa fiha.

Wara li l-Patri kien għadda dik il-wita kollha

(41) Il-Mattutin hi talba twila li l-patrijiet, dak iż-żmien, kienu jgħidu f'nofs il-lejl. Il-lum il-ġurnata għad fadal xi kunventi fejn il-Mattutin għadu jingħad dak il-hin.

bi tbatija u ugiegh kbir, l-Anglu qallu: "Idhol gewwa l-huggiega, ghax hekk jaqbillek taghmel". U dak wiegbu: "Jahasra kemm inti mexxej ta' qalbek hazina, li qiegħed tarani kwazi mejjet minhabba dik il-wita qalila u issa biex nistrih tigi tghidli nidhol f'dik il-huggiega taqbad!" U, fil-waqt li dan beda jħares sewwa madwar dik il-huggiega, ra hafna demonji bl-imdieri tal-hadid f'idejhom li bihom dawk bdew minnufih jimbuttawh 'il gewwa ghax zamm xi ftit ma jridx jidhol.

Kif dahal fil-huggiega beda jħares u hemm gewwa ra wieħed li kien sieħbu li kien qiegħed jaqbad minn fuq s'isfel. U staqsieh: "Ja sieħbi msejken, kif ġejt hawn ġew inti?" U dak wiegbu: "Imxi ftit ieħor 'il quddiem u ssib il-mara tieghi, li tigi qaribtek, u tghidlek x'kien il-kaġun tat-telfa tagħna." U filwaqt li l-Patri baqa' miexi, tiffacča dik il-mara kollha dħaħen, magħluqa ġewwa kejl tal-qamħ, kollha nar; u hu staqsiha: "Ja qaribti msejkna, ġħaliex ġejt hawn f'din it-tbatija kbira u hekk ħarxa?" U hi wiegħbet: "Ġħax fiz-żmien tal-ġuħ kbir — li San Frangisk kien nebbah minn qabel — ir-raġel tieghi u jien konna nbiddu l-qamħ u ġwiez ieħor tajjeb f'ħazin li konna nbieghu bil-kejl, u ġħalhekk jiena issa qiegħda naqbad magħluqa ġewwa dan il-kejl" (42).

U wara dawn il-kelmiet, l-Anglu li kien imexxi lill-patri xeħtu l' barra mill-huggiega, imbagħad qallu: "Lesti ruħek biex tagħmel mixja tal-biza', ġħax minn dan ukoll ġħad trid tghaddi". U dak, b'qalbu maqsuma, beda jghid: "Ja mexxej kiefer li m'ghandek ebda ħniena minni; inti qiegħed tarani kwazi mahruq ġħal kollox f'din il-huggiega, u issa trid

(42) Fis-sena 1227 kien hemm ġuħ kbir fl-Italja.

tqabbadni mixja ta' tigris u tal-biza'?" U allura l-Anglu messu, fejq u tah sahtu.

U mbagħad hađu fuq pont li ma setax ighaddih mingħajr tigris kbir għaliex kien irqiq hafna u dejjaq u jizloq bil-bosta u mingħajr ma fih fejn izzomm fil-ġenb, u minn tahtu kienet għaddejja xmara li tbeżża mimlija sriep u draguni u għeqiereb u tar-mi rieha tinten qatigh. U l-Anglu qallu: "Għaddi dan il-pont, għax jaqbillek tghaddih kollu." Dak wieġbu: "U kif nista' ngħaddih bla ma naqa' f'dik ix-xmara ta' tigris?" L-Anglu wieġbu: "Ejja warajja u qiegħed riglejk fejn tara li jiena nqiegħed tiegħi u hekk tghaddi sewwa." Għadda l-patri wara l-Anglu, bħalma dan kien qallu, sakemm wasal f'nofs il-pont; iżda, fil-waqt li kien f'nofsu, l-Anglu tar, u meta telqu, mar fuq muntanja għolja bla qies fil-bogħod hafna minn dan il-pont. U dak qagħad iħares sewwa fejn kien tar l-Anglu; u, meta sab ruħu waħdu mingħajr mexxej u beda jħares 'l isfel, beda jara dawk il-bhejjem tal-biza' b'rashom barra mill-ilma u b'ħalqhom miftuħ lesti biex jibilgħuh jekk jaqa' hemm isfel; u beda jitriegħed daqshekk li xejn ma seta' jagħraf x'għandu jgħid jew jagħmel għax la seta' jerga' lura u lanqas ighaddi 'l quddiem.

Għalhekk meta sab ruħu f'dak it-taħbil il-moħħ u, billi ma kellux kenn iehor ħlief Alla, tbaxxa u tghannaq mal-pont u, b'qalbu kollha u bid-dmugħ f'għajnejh, reħa ruħu f'idejn Alla, biex, għall-ħniena Tiegħu l-aktar qaddisa, jieqaf miegħu. U wara li talab, deherlu li beda jrabbi l-ġwienah; u għalhekk hu, b'ferħ kbir, beda jistenna li dawk jikbru biex ikun jista' jtir, 'l hemm mill-pont, hemmhekk fejn kien tar l-Anglu. Iżda, wara ftit taż-żmien, imħabba x-xewqa kbira li kellu biex ighaddi dak il-pont, beda

jittajjar; u, billi l-ġwienah ma kinux kibru biżżejjed, hu reġa' waqa' fuq il-pont u waqaghlu rixu; u għalhekk mill-ġdid hu beda jitghannaq mal-pont u, bħal qabel, beda jerhi ruhu f'idejn Alla. U wara li talab, reġa' deherlu li beda jtalla' l-ġwienah; iżda, bħal qabel, ma qagħadx jistenna li jikbrulu sewwa, għalhekk, filwaqt li beda jittajjar qabel iż-żmien, reġa' waqa' fuq il-pont u rixu waqaghlu. Għalhekk, meta ra li, minhabba l-ghaġġla li kellu biex itir qabel iż-żmien, hu kien jaqa' kif għidna, beda jgħid bejnu u bejn ruhu: "Issa żgur hekk nerġa' ntella' ġwinhajja t-tielet darba, jiena nistenna sakemm jikbru sewwa biex inkun nista' ntir bla ma naqa". U, filwaqt li kien jaħseb hekk, deherlu li beda jrabbi l-ġwienah għat-tielet darba; u dam jistenna hafna sakemm kibru sewwa; u deherlu, darba, tnejn, tlieta, li għandu jtir galadarba kien ilu jistenna mija u hamsin sena u aktar ukoll. Fl-aħhar, għat-tielet darba, iqum b'saħtu kollha biex itir u tar fil-ġholi safejn kien tar l-Anglu.

Meta habbat il-bieb ta' dak il-palazz fejn kien qiegħed l-Anglu, ir-raġel tal-bieb staqsieh: "Inti min inti li ġejt hawn?" Wieġeb: "Jiena patri tal-Minuri (43)." U tal-bieb qallu: "Stenna ftit, għax irrid ingib lil San Frangisk biex jara jekk jafikx." Meta mar għal San Frangisk, dak (il-patri) beda jħares lejn dawk il-hitan tal-ghaġġeb ta' dak il-palazz; u dawk il-hitan kienu jleqqu daqshekk li hu beda jara sewwa minn go fihom il-Korti tal-Qaddisin u dak li kien qiegħed isir hemm ġew. U fil-waqt li baqa' mistaġħġeb b'dak li kien jara, f'daqqa waħda jara

(43) L-Ordni ta' S. Frangisk sa mill-bidunett kien jis-sejjah tal-Minuri.

gej lil San Frangisk u Fra Bernard u Fra Egidju, u wara San Frangisk qatgha daqshekk kbira ta' qaddisin, nisa u rgiel, li mxew warajh f'hajjithom, li kienu donnhom bla għadd. U meta wasal San Frangisk qal lil tal-bieb: "Hallih ighaddi ghax dan hu wiehed mill-patrijiet tieghi".

Malli daħal ġewwa, beda jgarrab ferħ u hlewwa hekk kbira li nesa t-tbatijiet li kien garrab qabel, bħal-likieku qatt ma kienu. U allura San Frangisk, fil-waqt li beda jmexxih 'il ġewwa, urieh hafna hwejjeg tal-ghageb u mbagħad qallu: "Ibni, jaqbillek terġa' tmur fid-dinja u tibqa' hemm għal sebat ijiem, u fihom inti lesti ruhek sewwa fit-talb, għaliex wara s-sebat ijiem jiena niġi għalik u allura inti tiġi hawn miegħi f'dan il-post tal-henjin." U San Frangisk kien liebes mantell li jghageb miksi bi kwiekeb l-iktar sbieħ, u l-hames pjagi tiegħu kienu donnhom hames kewkbiet sbieħ u li kienu jiddu daqshekk li kienu jdawlu l-palazz kollu bir-raġġi tagħhom. U Fra Bernard kellu f'rasu kuruna ta' kwiekeb l-iktar sabiħa, u Fra Egidju kien imzejjen b'dawl tal-ghageb; u ra hafna patrijiet oħra qaddisin li f'hajtu ma kien rahom qatt, u kif San Frangisk hallieh, hu telaq lura, għalkemm b'inkejja fih innifsu, lejn id-dinja.

U meta stembah u ġie f'sessih u beda jisma', il-patrijiet bdew idoqqu għall-*Prima* (44); għaliex hu ma kienx ilu f'dik il-viżjoni hlief biss mill-Mattutin sal-*Prima* (45), għalkemm lilu deherlu li kie ilu snin twal. U wara li qal dik il-holma tiegħu lill-Patri Gwardjan, matul is-sebat ijiem qabdu d-deni; u

(44) Il-*Prima* hi talba li kienet tingħad fit-tlieta ta' fil-ghodu.

(45) Mela kien ilu johlom ma' dwar sagħtejn.

t-tmien jum gie għalih San Frangisk, bħalma kien wiegħdu, b'qatgħa kbira ta' qaddisin glorjużi, u hadli ruhu fis-saltna tal-ħenjin tal-hajja ta' dejjem.

Għall-gieħ ta' Kristu. Hekk ikun.

IS-SEBĠHA U GHOXRIN KAPITLU

Kif San Frangisk ikkonverta żewġ studenti ġewwa Bolonja u saru patrijiet; u mbagħad lil wieħed minnhom neħhielu minn fuqu tentazzjoni kbira.

Meta, darba wahda, San Frangisk wasal fil-Belt ta' Bolonja, il-poplu kollu tal-belt hareġ bi hgaru biex jarah; u r-rassa tan-nies kienet hekk kbira li hu bil-ħniena seta' jasal sal-misraħ. U billi l-misraħ kien mimli rġiel, nisa u studenti, San Frangisk tela' fin-nofs fuq post għoli u beda jippriedka dak li l-Ispirtu s-Santu beda jnebbħu. Hu beda jippriedka hekk fuq hwejjeġ tal-għaġeb li kien donnu aktarx Anġlu milli bniedem u l-kliem tiegħu tas-sewwa kienu qishom vleġeġ bil-ponta li jidhlu fil-qlub ta' min kien jis-ma' u hekk, f'dik il-priedka, qata' kbira ta' rġiel u nisa biddlu hajjithom u tawha għall-penitenza.

Fost dawn kien hemm żewġ studenti nobbli mill-Marca ta' Ancona u l-wieħed kien jismu Pellegrin u l-iehor Ricciari li t-tnejn minħabba l-priedka, miqutin f'qalbhom mit-tnebbiħ tas-sema, marru għand San Frangisk iġhidulu li jridu jtilqu d-dinja għal kollox u jsiru patrijiet tiegħu. U allura San Frangisk, imnebbah mis-sema li daww kienu mibgħutin minn Alla u li fl-Ordni tiegħu kellhom iġħaddu hajja qaddisa, u fil-waqt li ra l-hegga kbira tagħhom, qallhom: "Inti, Pellegrin, aqbad fl-Ordni t-triq ta' l-umiltà; u inti, Fra Ricciari, aqdi lill-patrijiet."

U hekk ġara, għaliex Fra Pellegrin qatt ma ried isir kjeriku, iżda jibqa' ajk għalkemm ta' skola kbira u mħarreg sewwa fil-liġi. Għal din l-umiltà hu wasal f'perfezzjoni hekk kbira tal-virtù li Fra Bernard, l-iben ewlieni ta' San Franġisk, qal fuqu li hu kien wiċhed mill-patrijiet l-aktar perfetti ta' din id-dinja. U fl-aħħar Fra Pellegrin, mimli bil-virtù, għadda minn din il-ħajja għall-ħajja ħienja b'ħafna mirakli qabel u wara l-mewt. U Fra Ricciari bil-qalb kollha u bil-fedeltà kollha baqa' jaqdi lill-patrijiet matul ħajtu qaddisa u umli tassew; u kien haġa waħda ma' San Franġisk, u dan kien jurih ħafna segrieti ta' qalbu. U billi laħaq Provinċjal fil-provinċja ta' Marca ta' Ancona, mexxiha għal ħafna żmien b'għaġal u ħlewwa kbira.

Wara xi żmien Alla ippermetteliu tentazzjoni kbira f'ruħu; għalhekk hu, imħabbat u mdejjaq, kien jikkastiga lilu nnifsu biš-sawm, biš-swat, bil-biki u bit-talb lejl u nhar u madankollu ma satax ikeċċi dik it-tentazzjoni; u ħafna drabi wasal f'disperazzjoni kbira għaliex minħabba fiha kien jaħseb li Alla telqu. Fil-waqt li darba kien f'disperazzjoni bħal din, bħala l-aħħar haġa, għamilha f'rasu li jmur għand San Franġisk, fil-waqt li beda jtalla' u jniżżel hekk: "Jekk San Franġisk ma jcanfarnix u jurini mġiebtu tajba bħal qabel, jiena nemmen li Alla għad ikollu ħniena minni; jekk le, dak ikur is-sinjal li Alla tel-aqni." Telaq, mela, u mar għand San Franġisk.

Dan, dik il-ħabta, kien fil-palazz ta' l-Isqof t'Ascesi marid qatigh, u Alla nebbhu b'dik it-tentazzjoni u disperazzjoni ta' dak il-patri u bil-fehma tiegħu u bil-miġja tiegħu. U f'kemm ili ngħidlek San Franġisk sejjah lil Fra Leone u lil Fra Massew u qalhom: "Morru maġajr ilqgħu lil ibni għażiż Fra

Riccieri u, għannquh minfloki u sellmulu u għidulu li fost il-patrijiet li jinsabu fid-dinja jiena nħobb li u b'imħabba waħdanija". Dawk telqu u fit-triq iltaqghu ma' Fra Riccieri u għannquh filwaqt li qalulu dak li kien qallhom San Frangisk. Għalhekk hu garrab f'qalbu ferh u hlewwa hekk kbira li għal ftit ma hariġx barra minnu nnifsu; u fil-waqt li beda jizzi-hajr 'l Alla b'qalbu kollha, mar u wasal hemmhekk fejn San Frangisk kien jinsab marid. U għalkemm dan kien marid sewwa, b'danakollu, meta sama' li wasal Fra Riccieri, qam u mar jilqgħu u beda jgħannqu bil-hlewwa u jghidlu: "Ibni għaziż, Fra Riccieri, fost il-patrijiet kollha li hawn fid-dinja jiena nħobbok b'imħabba waħdanija". U kif qallu hekk għamillu s-sinjal tas-salib imqaddes fuq gbinu u biesu hemm u mbagħad qallu: "Ibni għaziż, dik it-tentazzjoni ip-permettihiliek Alla biex taqla' mertu kbar; iżda, jekk inti ma tridux aktar dan il-qligh, jispiċċalek issa". Hāga tal-ghageb! Malli San Frangisk qal dawn il-kelmiet, minnufih kull tentazzjoni tbiegħdet minnu, bħallikieku ma kien garrabha qatt f'hajtu u baqa' kollu kemm hu mfarrag.

Għall-gieħ ta' Kristu. Hekk ikun.

IT-TMIENJA U GHOXRIN KAPITLU

Kif Fra Bernard hareġ barra minnu nnifsu u baqa' hekk mhux f'sessih minn filgħodu sal-hin tan-Nona (46).

Kemm Alla, hafna drabi, jagħmel grazzji mal-fqajrin ta' l-Evangeljju, li għall-imħabba ta' Kristu

(46) In-Nona hi talba li kienet tingħad f'nofs in-nhar.

jitiqqu d-dinja, jidher minn Fra Bernard ta' Quintavalle li, minn mindu libes il-libsa ta' San Frangisk, ta' sikwit kien jigi mehud f'Alla fuq hsibijiet gholjin dwar il-hwejjeg tas-sema.

Darba wahda, fost hwejjeg ohra, gara li, filwaqt li hu kien fil-knisja jisma' l-Quddies u billi hsibijietu kienu kollha f'Alla, intilef daqshekk li, meta l-Gisem ta' Kristu gie mgholli 'l fuq, hu ma kien jaf b'xejn, lanqas nizel gharkubbtejh, lanqas nehha l-barnuza minn rasu bhalma kienu jaghmlu l-ohrajn li kienu jkunu hemm, izda minghajr ma ghalag ghajnejh, baqa' hekk ihares cass, minn filghodu san-Nona, bla ma donnu jhoss xejn. U meta, wara n-Nona, gie f'sessih, beda sejjer 'l hawn u 'l hinn ighajjat bl-lehen tal-ghageb: "Oh Patrijiet! oh Patrijiet! oh Patrijiet! Hawn xi hadd din in-naħa, daqshekk kbir u nobbli li, meta twieghdu palazz mill-ikbar, sabih u miksi bid-deheb, ikun irid jarfa' xkora zibel biex jaqla' dak it-tezor daqshekk kbir?"

Dan it-tezor tas-sema, imwieghed lil min ihobb 'l Alla, kien ghal Fra Bernard imsemmi, bniedem ta' mohhu fil-gholi li ghal hmistax-il sena shah ghex dejjem b'wiccu u hsibijietu fis-sema. U matul dan iz-zmien kollu qatt ma xaba' fuq il-mejda ghalkemm kien jiekol xi ffit minn dak li kienu jqeghdulu quddiemu; ghaliex hu kien ighid li t-tghakkis tal-gisem ma jsirx meta wiehed ma jikolx minn dak li ma jhobbx, izda t-tghakkis isir meta wiehed jibqa' lura f'dawk il-hwejjeg li jiguh tajbin. U b'hekk hu wasal ukoll f'daqshekk dawl u hwejjeg cari quddiem mohhu li l-ghorrief ukoll kienu jmorru ghandu biex ihol-lilhom id-diffikultajiet kbar u xi passi ibsin ta' l-Iskrittura; u hu kien ifssrilhom id-diffikultajiet kollha.

U billi hsibijietu kienu kollha mahlulin u mbegh-

din mill-hwejjeġ ta' l-art, hu bħal huttafa kien jittajjar' il fuq fi ħsibijietu; għalhekk hu kien imur waħdu fuq il-quċċati tal-muntanji għoljin, xi drabi għal għoxrin jum u xi drabi għal tletin, jahseb biss fuq il-hwejjeġ tas-sema. Għalhekk Fra Egidju kien iġhid fuqu li dan ir-rigal li kien mogħti lil Fra Bernard minn Quintavalle, jiġifieri li kien il-pjaċir tiegħu jittajjar bħal huttafa, ma kien mogħti lil hadd iktar fost il-bnedmin. U minhabba din il-grazzja kbira li hu kien qala' minghand Alla, San Franġisk bil-qalb kollha u ta' sikwit kien imur jitkellem miegħu lejl u nhar; għalhekk mhux l-ewwel darba li kienu jibqgħu flimkien, matul il-lejl kollu, mitlufin f'Alla ġewwa l-bosk fejn huma t-tnejn kienu jingabru biex jitkellmu fuq Alla.

Li Hu mbierək għal dejjem ta' dejjem. Hekk ikun.

ID-DISGHA U GHOXRIN KAPITLU

Kif id-demonju, taħt għamla ta' kurċifiss, deher hafna drabi lil Fra Ruffino, filwaqt li beda jgħidlu li kien qiegħed jitlef il-ġid li kien jagħmel għaliex hu ma kienx mill-magħżulin għall-ħajja ta' dejjem.

San Franġisk, imnebbah minn Alla sar jaf b'din il-ħaġa, u gāgħal lil Fra Ruffino jagħraf l-iżball tiegħu għax kien emmen dak kollu.

Fra Ruffino, bniedem mill-iktar nobbli ta' Asceti, sieheb ta' San Franġisk u ta' qdusija kbira, darba waħda kien imhabbat u ttentat qatigħ f'ruhu mid-demonju dwar jekk hu kellux isalva; għalhekk hu kien dejjem hosbien u mdejjaq ladarba d-demon-

ju kien dahhallu wkoll f'rasu li hu kien digà indannat u mhux wiehed mill-maghżulin għall-hajja ta' dejjem u li kien qiegħed jitlef kull ma kien jagħmel fl-Ordni. Matul dan it-tigrib li dam għal hafna zmien u li ma riedx jurih lil San Franġisk għall-misthija, hu qatt ma halla t-talb u s-sawm li kien indorri jagħmel, u għalhekk il-għadu beda jzidlu dwejjaq fuq dwejjaq, għaliex minbarra l-ġlieda li kien iġarrab minn ġewwa, ix-xitan kien iġarrabu minni barra wkoll bid-dehriet qarrieqa tieghu.

Darba waħda (ix-xitan) deherlu taht ghamla ta' Kurċifiss u qallu: "Ah Fra Ruffino, għalfejn qiegħed titgħakkes bil-penitenza u bit-talb għaladarba inti m'intix mill-maghżulin għall-hajja ta' dejjem? U emminni, għaliex jiena naf lil min htart u għazilt għall-hajja ta' dejjem, u la temminx lil iben Pietru Bernardoni (47) jekk ighidlek xort'ohra, u anqas m'għandek tistaqsih xejn fuq din il-ħaġa għaliex u la hu u anqas haddieħor ma jafha hliefi li jien l-Iben t'Alla; u inti emminni għal kollox li inti wiehed mill-għadd ta' l-indannati u iben Bernardoni, missierek, u missieru wkoll huma indannati, u kull min imur warajhom hu mqarraq."

Kif intqalu dawn l-aħħar kelmiet, Fra Ruffino thawwad daqshekk mill-prinċep tad-dlamijiet, li kien beda jitlef kull fidi u mħabba li hu kellu lejn San Franġisk u ma haseb xejn iżjed li jurih f'xi ħaġa. Izda dak li Fra Ruffino ma qalx lill-missier qaddis, għarrafhulu l-Ispirtu s-Santu. Għalhekk, fil-waqt li San Franġisk gie mnebbah bil-periklu kbir tal-patri msemmi, baġhat lil Fra Massew għalih, u Fra Ruffino, fil-waqt li beda jċanfru, qallu: "X'għandi

(47) Jigifieri lil San Franġisk.

naqsam jien ma' Fra Frangisk?" Allura Fra Mas-sew mimli kollu kemm hu bl-għerf tas-sema, kif għaraf it-tqarriq tad-demonju, wiegħbu: "Ja Fra Ruffino, inti ma tafx li Fra Frangisk hu bħal Anġlu ta' Alla li dawwal tant erwieh fid-dinja u li minn għandu ahna qlajna l-grazzja t'Alla? Għalhekk jiena rrid bil-fors li inti tiġi għandu għaliex qieghed nara bid-deher li inti tinsab imqarraq mid-demonju". U kif intqal dan, Fra Ruffino qam u mar għand San Frangisk.

U kif San Frangisk rah ġej mill-bogħod beda jghajjat: "Ja Fra Ruffino mqareb, lil min inti em-mint?" U malli Fra Ruffino wasal hdejh, dan beda jghidlu, haġa wara l-oħra, it-tentazzjoni kollha li dak kellu mid-demonju minn ġewwa u minn barra u beda jurih bid-dieher li dak li kien deherlu kien ix-xitan u mhux Kristu u li m'għandu jemmen bl-ebda mod għat-tfesfis tiegħu. "Izda meta d-demonju jarga' jghidlek — Inti indannat—", qallu San Frangisk, "inti wiegħbu: — Iftah halqek ha nham-miġlek fih (48). U minn dan inti tagħraf li hu x-xitan, għaliex kif tagħtih diñ it-twegiba, hu jaħrab f'daqqa. U minn hekk ukoll kellek tkun taf li kien id-demonju, għaliex webbisek qalbek għal kull ġid; u dan hu xogħlu; izda Kristu Mbierək qatt ma jwebbes qalb il-bniedem fidil, imma jrattabha, skond ma jghid bil-fomm ta' profeta: *Jiena naqlagħlek il-qalb tal-ġebel u nagħtik qalb tal-laħam*" (49).

Allura Fra Ruffino, meta ra li San Frangisk kien qieghed ighidlu haġa wara oħra kif kienet it-tentaz-

(48) Kliem ftit baxx, imma hekk hu miġjub sew fit-test latin, kemm ukoll fil-kotba l-oħra maqlubin minnu.

(49) *Ezek.* XXXVI, 26.

zjoni tiegħu, u, milqut bi kliemu, beda jibki kemm jiflaħ u jinzel għarkubbtejh quddiem San Franġisk u bl-umiltà kollha jagħraf htijietu talli kien hbielu t-tentazzjoni tiegħu. U hekk baqa' kollu kemm hu ikkonslat u mfarraġ mit-tagħlim tal-missier qaddis u nbidel għall-aħjar. Imbagħad fl-aħhar San Franġisq qallu: "Mur, ibni, u qerr u la thallix it-talb li dejjem tagħmel, u ibqa' żgur li din it-tentazzjoni tkunlek ta' htieġa kbira u ta' faraq kif sejjer tara fi żmien qasir."

Meta Fra Ruffino reġa' lura fil-knisja tiegħu ġewwa l-bosk, u fil-waqt li kien jitlob u jolfoq, jara ġej il-ghadu fis-sura ta' Kristu, skond ma kien jidher minn barra, u jgħidlu: "Ja Fra Ruffino, jiena ma għidtlkx biex ma temminx lil iben Pietru Bernardoni u li ma għandikx għalfejn tixher u titlob ġaladarba inti ndannat? X'jiswielek tghakkes lilek in-nifsek matul hajtek u mbagħad meta tmut tintilef?" U minnufih Fra Ruffino wiegħbu: "Iftah halqek biex inhammiegħek fih". Id-demonju, meta sema' dan, telagħlu u f'daqqa wahda telaq b'riefnu hekk kbir u taqlib ta' ġebel minn fuq il-muntanja Subasio li tinsab hemm fil-qrib, li t-tgerbib tal-ġebel, li kien jaqa' għal isfel, dam sejjer għal hafna żmien; u d-daqqiet li l-ġebel kienu jagħtu lil xulxin waqt li kienu niżlin jitgerbu, kienu qawwija daqs-hekk li bdew itajru n-nar li jwaxxax ġewwa l-wied u, minhabba l-hsejjes tal-biża' li kienu jagħmlu, San Franġisk u shabu mistaġġbin harġu minn posthom jtkixxfu x'kien ġara mill-ġdid; u għadha tidher s'issa dik il-herba kbira ta' ġebel (50). Allura Fra Ruffino ra bid-dieher li dak kien id-demonju li kien

(50) Il-ghar ta' Fra Ruffino għadu jidher ukoll il-Kalċeri.

qieghed iqarraq bih. U meta rega' mar għand San Franġisk, sa rasu wkoll beda jmiss ma' l-art u jist-qarr htijietu; u San Franġisk beda darb'ohra jfarrġu bi kliem helu u baghtu mfarrag' kollu kemm hu fiċ-ċella tiegħu.

U fil-waqt li kien qieghed hemm jitlob b'herqa kbira, deherlu Kristu Mbierak u kebbsu kollu kemm hu bl-imħabba t'Alla u qallu: "Għamilt sewwa, ibni, li emmint lil Fra Franġisk; għaliex dak li kien idejtek kien ix-xitan; iżda jien hu Kristu l-imghallem tiegħek, u biex inti tkun żgur minn dan, jiena naghtik is-sinjal illi dment li ddum haj ma żgarrab qatt iżjed swied il-qalb u dwejjaq." U kif qal hekk, Kristu telaq u hallieh mimli bil-ferh u hlewwa tar-ruh u bi hsibijiet għoljin f'moħħu li lejl u nhar kien jintilef u jittiehed f'Alla.

U minn dak in-nhar 'il quddiem kien jinsab daqshekk fil-grazzja u żgur minn ruhu, li tbiddel kollu kemm hu fi bniedem iehor, u jibqa' lejl u nhar fit-talb biex jahseb fuq il-hwejjeġ tas-sema li kieku kienu jhalluh. Għalhekk San Franġisk kien iġhid fuqu li Fra Ruffino kien, f'din il-hajja stess, magħmul qaddis minn Ġesù Kristu u li ma kienx jibza' hlief biss quddiemu, isejjahlu 'San Ruffino' għalkemm kien għadu haj fid-dinja.

Għall-gieħ ta' Kristu. Hekk ikun.

IT-TLETIN KAPITLU

Dwar il-priedka sabiha li San Franġisk u Fra Ruffino għamlu gēwwa Asceti meta huma ippridkaw għarwenin.

L-imsemmi Fra Ruffino, għaliex kien jahseb ta'

kuljum dwar il-ħwejjeġ tas-sema, kien sar hekk mibluġh f'Alla li donnu kien sar u la jhoss u anqas jitkellem. Xi darba fil-bogħod kien, jiftaħ fomm u qatt ma kellu l-grazzja u anqas l-almu u anqas il-kelma ġerrejja biex jippriedka. B'danakollu, darba waħda, San Franġisk ikkmandah li jmur Ascesi u jippriedka lin-nies dak li jnebbħu Alla. Għalhekk Fra Ruffino qallu: "Missier meqjum, jien nitolbok taħfirli u ma tibghatnix hemm; għaliex inti taf li jien m'għandix il-grazzja tal-priedki u jien sempliċi u ma naf xejn". Allura San Franġisk wieġbu: "Għaliex inti ma obdejt看 minnufih, jiena, nikmandak f'għieh l-ubbidjenza mqaddsa li tmur kważi għarwien, ġewwa Ascesi u tidhol ġewwa knisja u hekk għarwien tippriedka lin-nies". Għal dan l-amar Fra Ruffino jinza' u jitlaq għarwien lejn Ascesi u jidhol ġewwa knisja; u, wara li qiem l-altar, jitla' l-pulptu u jibda jippriedka: Għal din il-ħaġa t-tfal u l-irġiel bdew jidhku u jgħidu: "Ara wkoll, dawk qegħdin jagħmlu penitenza hekk kbira li qegħdin jiggennu".

Matul daż-żmien, San Franġisk, fil-waqt li beda jahseb dwar l-ubbidjenza ta' malajr ta' Fra Ruffino li kien wiehed mill-iktar nies puliti ta' Ascesi u dwar l-amar iebes li kien għamillu, beda jčanfar lilu nnifsu: "Mnejn ġibtu dan il-wieċ kollu, bin Pietru Bernardoni, bniedem baxx, biex tikmanda lil Fra Ruffino, li hu wiehed mill-iktar nies puliti ta' Ascesi, sabiex imur għarwien jippriedka lin-nies bhal wiehed iblah? F'għieh Alla, li kont inti wkoll igġarrab dak li tikkmanda lil oħrajn". U f'daqqa waħda, fis-saħna tar-ruħ, jinza' għarwien ukoll u jitlaq lejn Ascesi, u jiehu miegħu lil Fra Leone biex jarfa' l-libsa tiegħu u ta' Fra Ruffino.

U kif raw lilu wkoll in-nies ta' Asceti bdew jiddiehu bih u jghoddu lilu u lil Fra Ruffino bhal zewġ imġienien minhabba l-penitenza kbira.

San Frangisk daħal fil-knisja fejn Fra Ruffino kien jippriedka dawn il-kelmiet: "Għeziež tiegħi, aħarbu d-dinja u tbiegħdu mid-dnub; harsu l-kmandamenti t'Alla billi thobbu 'l Alla u l-proxxmu jekk tridu li tmorru l-genna; u aghmlu penitenza jekk tridu taqilgħu s-saltna tas-sema". U allura San Frangisk għarwien jitla' l-pulptu u jibda jippriedka u hekk tal-għageb dwar it-tmaqdir tad-dinja, dwar il-penitenza qaddisa, dwar il-faqar li tkun tridu inti, dwar ix-xewqa tas-saltna tas-sema u dwar il-għira u l-kruha tal-passjoni tas-Sinjur tagħna Ġesù Kristu, li daww kollha li kien hemm għall-priedka, rġiel u nisa, qatgħa kbira, bdew jibku kemm jifilhu b'devozzjoni li ma titwemminx u b'sogħba ta' qalb; u mhux hemmhekk biss, iżda f'Asceti kollha kien hemm daqshekk biki dak in-nhar fuq il-passjoni ta' Kristu, li bħalu ma kien hemm qatt qabel.

U hekk il-poplu b'dak li għamel San Frangisk u Fra Ruffino tgħallem u baqa' mfarrag; San Frangisk, imbagħad, libbes lil Fra Ruffino u lihu wkoll u, hekk imlibbsin, reġgħu lura għall-Portzjunkola jfahhru u jsebbħu 'l Alla li kien tahom il-grazzja li jirbħu lilhom infushom bit-tmaqdir tagħhom infushom u bl-eżempju tajjeb lin-nagħgiet ta' Kristu, u billi wrew kemm hu ta' min imaqdarha d-dinja. U dak in-nhar il-qima tal-poplu kibret daqshekk lejhom li kien iġġodd ruhu hieni min kien jista' jmissilhom it-tarf tal-libsa.

Għall-għieh ta' Kristu. Hekk ikun.

IL-WIEHED U TLETIN KAPITLU

Kif San Frangisk kien jaf, wiehed wara l-iehor, il-hsibijiet moħibija tal-kuxjenzi tal-patrijiet tiegħu kollha.

Kif is-Sinjur tagħna Ġesù Kristu jgħid fl-Evanġelju: "*Jiena nagħraf in-nagħgiet tiegħi u huma jagħrfu lili eċċ.*", hekk ukoll il-missier hieni San Frangisk, bhala ragħaj twajjed, kien jaf, imnebbaħ mis-sema, il-merti u l-virtujiet kollha ta' shabu u hekk ukoll kien jagħraf in-nuqqas tagħhom. Għalhekk hu kien jaf isib għal kulhadd l-aħjar rimedju, billi hu kien iċċekken il-kburin u jgħolli lill-umli u billi kien imaqdar il-vizzji u jfahħar il-virtujiet bħalma naqraw fit-tnebbih tal-għaġeb li hu kellu fuq l-ewwel familja tiegħu.

Fost dan it-tnebbih insibu li, darba wahda, fil-waqt li San Frangisk, flimkien mal-familja msemmija, kien jinsab f'post f'tahdita m'Alla, u billi Fra Ruffino ma kienx magħhom f'dik it-tahdita, iżda fil-bosk mahruġ minn sessih fuq il-ħwejjeġ tas-sema, matul dik it-tahdita fuq Alla, araw lil Fra Ruffino johroġ mill-bosk u jgħaddi ftit 'il bogħod minnhom. Allora San Frangisk, meta rah, dar lejha shabu u, fil-waqt li staqsihom, qallhom: "Għiduli, liema taħsbu li hi dik ir-ruħ l-akbar qaddisa li Alla għandu bħalissa fid-dinja?" U meta dawk wiegħbuh li kienu jaħsbu li dik ir-ruħ kienet tiegħu, San Frangisk qallhom: "Jiena, għezieħ patrijiet, jien l-iktar wiehed vili u l-iktar bniedem baxx li Alla jista' jkollu f'din id-dinja; iżda qegħdin tassew int-hom taraw lil dak Fra Ruffino li hareġ issa mill-bosk? Alla nebbahni li ruħu hi wahda mit-tliet er-

wieħ l-iktar qaddisa li Alla għandu f'din id-dinja; u ngħidilkom tabilhaqq li jien ma niddubitax insej-jaħlu San Ruffino f'ħajtu, għaliex ruħu hi mseddqa fil-grazzja u mqaddsa u magħmula qaddisa fis-sema mis-Sinjur tagħna Ġesù Kristu." Izda, dawn il-kelmiet ma kien igħidhom qatt San Frangisk quddiem Fra Ruffino msemmi.

L-istess haġa, kif San Frangisk kien jagħraf in-nuqqas tal-patrijiet tiegħu, narawh ċar fi Fra Elija li hu ta' sikwit kien iċanfru mħabba s-supervja tiegħu; u fi Fra Ġovanni minn Kappella li hu kien qallu minn qabel li kellu jitgħallaq, u f'dak il-patri l-ieħor li d-demonju kien jagħfaslu ġriżmejh meta kienu jikkoreġuh fuq id-diżubbidjenza tiegħu u f'ħafna patrijiet oħra li n-nuqqasijiet u l-virtujiet tagħhom mohbija hu (51) kien jaħhom sewwa bit-tnebbih ta' Kristu l-Imbierek. Hekk ikun.

IT-TNEJN U TLETIN KAPITLU

Kif Fra Massew qala' mingħand Kristu l-virtù ta' l-umiltà mqaddsa.

L-ewwel imseħbin ta' San Frangisk kienu jaraw kif jagħmlu b'ħilithom kollha biex isiru fqajrin fil-hwejjeg tad-dinja u għonja fil-virtujiet li jwassluk għall-ġid veru tas-sema u dejjiemi.

Jum wieħed ġara li, fil-waqt li huma kienu miġburin flimkien jirkellmu fuq Alla, wieħed minnhom gieb dan l-eżempju: "Kien hemm darba wieħed li kien ħabib kbir t'Alla u kellu grazzja kbira ta' ħajja kollha ħidma u ħsibijiet f'Alla, u b'danakollu hu kien mimli b'umiltà hekk kbira u shiħa li hu kien

(51) Jigifieri San Frangisk.

jisthajlu l-akbar midneb tad-dinja, u din l-umiltà kienet tqaddsu u twettqu fil-grazzja u kienet taghmlu jizzied kuljum fil-virtujiet u fid-doni t'Alla u ma kienet thallih qatt jaqa' fid-dnub".

Meta Fra Massew sama' dawn il-hwejjeġ tal-ghageb fuq l-umiltà u billi hu kien jaf li din hi tezor tal-hajja ta' dejjem, beda jitkebbes daqs-hekk bl-imhabba u bix-xewqa ta' din il-virtù ta' l-umiltà li, b'herqa kbira, fil-waqt li rafa' wiċċu lejn is-sema, ghamel wegħda u ta l-kelma soda li ma jifrah qatt f'din id-dinja qabel ma jibda jhoss sewwa ġewwa fih il-virtù li semmejna. U minn dak in-nhar 'il quddiem kont issibu, tista' tgħid, dejjem, magħluq fiċ-ċella tiegħu, ibiċċer lilu nnifsu bis-sawm, bil-qawmien ta' bil-lejl, bit-talb u bil-biki kbir quddiem Alla, biex jaqla' minghandu din il-virtù li mingħajrha hu kien jisthajlu li jisthoqqlu l-infern u li biha dak il-habib ta' Alla, li kien sama' bih, kien hekk imzejjen.

U billi Fra Massew dam hafna granet f'din ix-xewqa, ġara li jum wiehed daħal ġewwa bosk u, fil-hegġa ta' ruħu, beda sejjer 'l hawn u 'l hinn ixerred id-dmugh, jitniegħed u jġhajjat u jitlob f'herqa kbira minghand Alla din il-virtù tas-sema. U billi Alla jisma' bil-qalb it-talb ta' l-umli u sogħbenin, fil-waqt li Fra Massew kien jinsab hekk, jisma' lehen ġej mis-sema li sejjahlu darbtejn: "Fra Massew! Fra Massew!" U hu, billi mnebbah mis-sema u għaraf li dak kien il-lehen ta' Kristu, wieġeb hekk: "Sinjur tieghi! Sinjur tieghi!" U Kristu lilu: "Xi trid tagħti inti biex taqla' din il-grazzja li qiegħed titlob?" Fra Massew wieġeb: "Sinjur nagħti l-ghajnejn li għandi f'wiċċi." U Kristu lilu: "U jien irrid li inti jkollok il-grazzja u l-ghajnejn

ukoll." U meta qal dan, il-lehen gheb u Fra Mas-sew baqa' mimli bil-grazzja hekk kbira tal-virtù mixtieqa ta' l-umiltà ta' dawl tas-sema li, minn dak in-nhar 'il quddiem, hu kien dejjem ferrieħi, u, meta kien jitlob, ta' sikwit kien juri l-ferħ tiegħu b'lehen dejjem magħluq bħal tal-hamiema: u! u! u!" u, b'wiċċu ferħan u qalbu hienja, kien jibqa' hekk fi hsibijiet għolja. U b'daqshekk, billi kien sar umli hafna, kien jistħajlu l-inqas wiehed fost il-bnedmin tad-dinja.

Mistoqsi minn Fra Jacopo minn Fallerone għa liex fil-ferħ tiegħu kien dejjem jagħmel l-istess haġa, b'ferħ kbir wieġeb li meta f'haġa ssib il-gid kollu, mhemmx għalfejn tibdilha.

Għall-gieħ ta' Kristu. Hekk ikun.

IT-TLIETA U TLETIN KAPITLU

Kif Santa Kjara, bl-amar tal-Papa bierket il-hobz li kien hemm fuq il-mejda; b'hekk, fuq kull ħobza, deher is-sinjal tas-Salib Imqaddes (52).

Santa Kjara, is-sieħba l-iktar devota tas-Salib ta' Kristu u xitla nobbli ta' San Franġisk, kienet ta' qdusija hekk kbira, li, mhux biss l-Isqfijiet u l-Kardinali imma saħansitra l-Papa kien jixtieq, b'gibda kbira, jaraha u jismagħha, u hafna drabi kien imur iżurha hu nnifsu.

Darba waħda fost l-ohrajn il-missier imqaddes mar għandha fil-kunvent biex jismagħha titkellem

(52) Il-Papa msemmi hu l-Papa Girgor IX li fis-sena 1228 kien Assisi għall-Kanonizzazzjoni ta' San Franġisk, li saret fis-16 ta' Lulju. Kien għadu Kardinal meta sar ħabib kbir ta' San Franġisk.

fuq il-hwejjeg tas-sema u qaddisa; u kif kienu hekk flimkien f'diskorsijiet imqaddsa, Santa Kjara gaghlet jitlestew l-imwejjed u jitqieghed il-hobz fuqhom sabiex il-missier imqaddes iberikhom.

Ghalhekk, kif spiccaw it-tahdita taghhom tar-ruh, Santa Kjara, fil-waqt li nizlet ghar-rkubbtejha b'qima kbira, talbitu biex jekk joghgbu jbierek il-hobz ta' fuq il-mejda. Il-missier imqaddes wiegeb: "Soru Kjara l-iktar fidila, jien irrid li inti tbierek dan il-hobz billi taghmel fuqu s-sinjal tas-Salib ta' Kristu li lili inti tajt ruhek u gismek". U Santa Kjara qaltu: "Missier l-iktar qaddis, ahfirli, ghax ikun jisthoqli canfir kbir jekk, quddiem il-Vigarju ta' Kristu, jiena, mara baxxa, nazzarda naghmel din il-barka". U l-Papa wegibha: "Sabiex ma tghidx li din hi prezunzjoni tieghek, imma jkunlek ta' mertu ta' l-ubbidjenza, jiena nikkmandak f'gieh l-ubbidjenza mqaddsa li fuq dan il-hobz inti taghmel is-sinjal tas-Salib u tbiereku fl-isem ta' Alla".

Allura Santa Kjara, bhala bint tassew ta' l-ubbidjenza, bierket bil-qima kollha dak il-hobz bis-sinjal tas-Salib. Haqa tal-ghageb! F'daqqa wahda fuq dak il-hobz kollu deher maqtugh is-sinjal sabih tas-Salib. U allura bicca minn dak il-hobz ittiekel u bicca nzamm ghal zmien twil b'miraklu. Il-missier imqaddes, meta ra l-miraklu, fil-waqt li ha bicca minn dak il-hobz u fil-waqt li izza hajr 'l Alla, telaq u halla lil Santa Kjara bil-barka tieghu.

F'dak iz-zmien kienu jghixu wkoll f'dak il-kunvent is-soru Ortulana, omm Santa Kjara (53), u

(53) Mela Ortulana saret bint bintha.

s-soru Anježa, oħtha (54), it-tnejn flimkien ma' Santa Kjara, mimlijin bil-virtù u bl-Ispirtu s-Santu u ma' ħafna sorijiet oħra qaddisin li lilhom San Frangisk kien jibagħtilhom ħafna morda u huma, bit-talb tagħhom u bis-sinjal tas-Salib, lil kulhadd kienu jroddu s-saħħa.

Għall-ġieh ta' Kristu. Hekk ikun.

L-ERBGĦA U TLETIN KAPITLU

Kif San Ludoviku, Re ta' Franza, hu nnifsu, taħt għamla ta' pellegrin, mar Perugia biex iżur lill-qaddis Fra Egidju (55).

Billi San Ludoviku, Re ta' Franza, kien telaq pellegrinagg biex iżur is-*Santwarji* tad-dinja, u billi kien sama' bil-fama kbira ta' qdusija ta' Fra Egidju, wieħed mill-ewlenjin imseħbin ta' San Frangisk, għamilha f'rasu u qatagħha għal kollox li jmur iżuru hu nnifsu. Għalhekk hu mar Perugia fejn, dak iż-żmien, l-imsemmi patri kien iġħix.

Meta wasal fil-bieb tal-post tal-patrijiet, bħala *pellegrin* imsejken u bla magħruf, ma' ftit shaħu oħra, beda jistaqsi u baqa' jistaqsi fuq Fra Egidju

-
- (54) Oħt Santa Kjara: iżda billi Anježa mis-sena 1219 sal-1253, kienet Superjura f'Monticelli, qrib Firenze, jiġi li mhux tassew li kienet Assisi ma' ommha u oħtha.
- (55) Il-Beatu Egidju għadda l-aħħar snin ta' ħajtu fil-kunvent ta' Monteripido qrib Perugia. Hawnhekk marru iżuruh ħafna nies bkar bħalma kienet is-sinjura romana Jacopa de Settesoli u l-Papa Girgor IX; iżda, ma nafx kif il-"Fjuretti" jsemmu wkoll lil San Lwigi Re ta' Franza, għax dan, sa fejn twassal l-istorja, qatt ma mar fl-Italja.

bla ma jghid xejn lil dak tal-bieb min kien dak li kien jistaqsi ghalih. Jitlaq, mela, tal-bieb u jghid lil Fra Egidju li fil-bieb hemmi wiehed *pellegrin* li staqsa ghalih; u gie mnebbah minn Alla li dak kien ir-Re ta' Franza. Ghalhekk hu, kollu herqa, hareġ minnufih miċ-ċella u ġera lejn il-bieb, u bla ma qa-ghad jistaqsi u bla ma qatt raw lil xulxin qabel, fil-waqt li niżlu għar-rkubtejh, b'qima kbira tghan-nu flimkien u tbewsu daqshekk li kienu donnhom ilhom hafna jafu lil xulxin; iżda, matul dan, wiehed ma kellem xejn lill-iehor, imma baqghu mghan-qin flimkien, b'dak il-wiri ta' mħabba, fis-skiet. U wara li damu hafna hekk kif għidna bla ma jghidu kelma lil xulxin, infirdu wiehed mill-iehor, u San Ludoviku kompli l-mixja tiegħu u Fra Egidju raġa' lura fiċ-ċella.

Meta telaq ir-Re, wiehed patri staqsa lil xi hadd minn shabu min kien dak li tghan-naq daqshekk ma' Fra Egidju, u dak wieġbu li kien Ludoviku Re ta' Franza, li kien gie biex jara lil Fra Egidju. Ghalhekk, billi dak mar ighid lill-patrijiet l-oħra, sogħob-bihom hafna talli Fra Egidju ma kienx kellmu kelma waħda biss, u b'sogħba kbira qalulu hekk: "Ja Fra Egidju, għaliex kont hekk baxx li, lil re bħal dak, li gie minn Franza biex iżurek u jisma' minghandek xi kelma tajba inti ma għidtlu xejn?" Fra Egidju wieġeb: "Huti għezież, la tistagħgbux b'din il-ħaġa, għaliex la jien lilu u lanqas hu lili ma seta' jghid kelma għaliex, kif għannaqna lil xulxin, id-dawl tal-għerf tas-sema nebbahni u wrieni l-qalb tiegħu u tiegħi lilu, hekk, b'ghemil tas-sema, fil-waqt li harisna fil-qlub, dak li jiena ridt nghid lilu u hu lili fehemnieh wisq ahjar milli kieku għidnih bil-fomm, u bi thennija akbar; u li kieku ahna nfissru

bil-kliem dak li hassejna f'qalbna, minħabba n-nuq-qas tal-Isien tal-bniedem li ma jafx juri sewwa l-mi-sterji mohbija t'Alla, kien ikun għalina aktar ta' dwejjaq milli ta' ferh. Izda kunu afu sewwa li r-Re telaq mhenni tghidux kemm."

Għall-ġieħ ta' Kristu. Hekk ikun.

IL-HAMSA U TLETIN KAPITLU

Kif Santa Kjara, meta kienet marida, fil-lejl tal-Ghid tal-Milied ġiet mehuda b'miraklu fil-Knisja ta' San Frangisk u hemmhekk semgħet l-Uffiċċju (56).

Darba wahda Santa Kjara kienet hekk marida li bl-ebda mod ma setgħet tmur il-knisja biex tghid l-Uffiċċju mas-sorijiet l-oħra. Billi kienet waslet il-festa tat-Twelid ta' Kristu, is-sorijiet l-oħra kollha marru għall-Mattutin u hi baqgħet wahidha fis-sodda mnikkta għaliex ma setgħetx tmur ma' l-oħrajn u ġġarrab dak il-faraġ tar-ruh. Izda Ġesù Kristu, l-għarus tagħha, billi ma riedx iħalliha hekk imdej-qa, hadha b'miraklu fil-knisja ta' San Frangisk, u toqgħod għall-Uffiċċju kollu tal-Mattutin u tal-Qud-diesa ta' bil-lejl u, barra dan, tirċievi t-tqarbin im-qaddes, u mbagħad, raġa' hadha fis-sodda tagħha.

Meta spiċċa l-Uffiċċju f'San Damjan u s-sorijiet reġgħu lura f'Santa Kjara, dawn qalulha hekk:

-
- (56) Kien il-Milied tas-sena 1252, l-ewwel darba li Santa Kjara marida ma setgħetx tmur fil-Knisja ta' San Damjan għall-funzjoni ta' nofs-il-lejl. Izda b'miraklu ġiet mehuda, b'ruħha u b'ġisimha, fil-knisja l-oħra ta' S. Frangisk li tinsab fit-tarf l-ieħor tal-belt ta' Assisi.

“Oh, madre, soru Kjara x'ferh kbir garrabna f'dan il-Milied! Oh, jahasra, kieku Alla ghoġbu li inti kont tkun maghna!” U Santa Kjara weġbithom: “Niżżihajr u nfahhar dejjem is-Sinjur tiegħi Ġesù Kristu Mbierək, huti u wliedi ghezież, għaliex ta' kull darba f'dan il-lejl imqaddes, jiena ngarrab ferh kbir fir-ruh tiegħi ikbar minn dak li garrabtu intom, għaliex għall-ħsieb ta' missieri San Franġisk u għall-grazzja tas-Sinjur tiegħi Ġesù Kristu, jiena kont hemm fil-knisja ta' missieri San Franġisk u b'dawn il-widnejn tal-ġisem u tar-ruh jiena smajt il-kant kollu u d-daqq ta' l-orgni li sar hemm u hemmhekk stess jiena tqarbint. Għalhekk, ifirhu u iżżu hajr lis-Sinjur tagħna Ġesù Kristu ta' din il-grazzja hekk kbira li għamel miegħi”. Hekk ikun.

IS-SITTA U TLETIN KAPITLU

Kif San Franġisk fisser lil Fra Leone l-vizjoni sabiha li dan kellu.

Darba wahda meta San Franġisk kien marid hafna u Fra Leone kien jaqdi, l-imsemmi Fra Leone, fil-waqt li kien jitlob hdejn San Franġisk, tala' f'estasi u gie mehud bl-ispirtu tiegħu hdejn xmara kbira, wiesgħa u qawwija. U kif hu kien iħares lejn dawk li kienu għaddejnin, ra xi whud mill-patrijiet imghobbijin deħlin f'din ix-xmara u minnufih ġew imgerrbin mill-qawwa tax-xmara u gherqu; xi ftit ohrajn kienu jaslu sat-tielet biċċa, ohrajn san-nofs tax-xmara, xi ohrajn qrib in-naħa l-ohra; iżda, dawn kollha, minhabba l-qawwa tax-xmara u minhabba t-toqol li kellhom fuqhom, fl-aħhar kienu jaqgħu u jegherqu. Kif beda jara dan Fra

Leone gietu hniena kbira minnhom. F'daqqa waħda, kif kien hekk, jilmah ġejja qatgħa kbira ta' patrijiet mingħajr ebda tagħbija jew toqol iehor u li fihom kien jiddi l-faqar imqaddes; u meta daħlu f'din ix-xmara, huma għaddew għan-naħa l-oħra bla ebda tfixkil. U kif ra dan, Fra Leone reġa' ġie f'sessih.

Allura San Frangisk, meta sama' fl-ispirtu tiegħu li Fra Leone kellu xi viżjoni, sejjahlu hdejh u staqsieh x'ra; u meta Fra Leone msemmi qallu haġa b'haġa l-viżjoni tiegħu, San Frangisk qallu: "Dak li inti rajt hu kollu minnu. Ix-xmara kbira hi din id-dinja; il-patrijiet li kienu jегherqu fix-xmara huma dawk li ma jimxux wara l-wegħda ta' l-evangelju u l-iktar f'dak li jmiss il-faqar l-iktar għoli, iżda dawk li għaddew mingħajr tfixkil huma dawk il-patrijiet li ma jfittxu ebda haġa tad-dinja jew tal-ġisem u li m'għandhom xejn f'din id-dinja, iżda, fil-waqt li għandhom biss l-ikel u l-ilbies meħtieġa, numa kuntenti, għax jimxu wara Kristu għeri fuq is-Salib u jerfghu bil-ferħ u bil-qalb it-toqol u l-madmad helu ta' Kristu, u ta' l-ubbidjenza mqaddsa, u hekk minn din il-hajja li tispicċa jgħaddu bla tbatija għall-hajja ta' dejjem."

Għall-ġieħ ta' Kristu. Hekk ikun.

IS-SEBĠHA U TLETIN KAPITLU

Kif Ġesù Kristu Mbierək, għat-talb ta' San Frangisk, ikkonverta kavalier għani u ta' mġieba tajba u sar patri li għamel ġieħ kbir u ta hafna hwejjeġ lil San Frangisk.

San Frangisk, qaddej ta' Kristu, billi lejla waħda wasal fit-tard id-dar ta' wieħed bniedem ta'

mġieba tajba ħafna u li jista', ġie milqugħ f'daru, hu u siehbu, bħal żewġ angli tas-sema, b'imġieba u qima l-iktar kbira. Minn dan tara li San Franġisk nissel fih imħabba kbira, għaliex kif daħal f'daru hu (57), beda jgħannqu u jbusu bħal ħabib u mbaġħad hasillu riglejh u ixxuttahomlu u bishomlu b'umilta' kbira, u qabbad in-nar u lestielu l-mejda b'ħafna ikel tajjeb; u, fil-waqt li kienu jieklu, dak b'wiċċu ferħan, baqa' jaqdih sa l-aħħar. Imbaġħad, meta San Franġisk u siehbu nfatru sewwa, dak il-bniedem ta' mġieba tajba qallu: "Hawn jien, mis-sier, noffrilek lili nnifsi u hwejġi kollha; meta jkollkom bżonn ta' xi libsa jew ta' xi mantell jew ta' xi haġa oħra, ixtruha u jien inhallas; u jiena lest ukoll biex inlestilkom kulma intom tehtieġu ġaladarba, għall-ħniena ta' Alla, jiena nista' għax għandi ħafna ġid, u għall-imħabba ta' Alla li tahuli, jiena rrid ninqeda bih biex, b'qalbi kollha, nagħmel il-ġid lill-fqajrin tiegħu".

Għalhekk, meta San Franġisk ra dik l-imġieba kollha u mħabba u l-ġhoti kbir tiegħu, nissel fih innifsu mħabba hekk kbira li, meta telaq, beda jgħid ma' siehbu: "Tassew li dan il-bniedem ta' mġieba tajba ikun tajjeb għal magħna għax kulma għandu jafu 'l Alla u daqshekk twajjeb u dħuli ma' għajru u mal-fqar. Kun af, hija l-għażiż, li l-imġieba tajba hi wahda mill-proprjetajiet ta' Alla li jagħti x-xemx tiegħu u x-xita tiegħu lit-tajbin u lill-ħżiena għax irid hu; u l-imġieba tajba hija oħt il-ħniena li titfi l-mibegħda u żżomm l-imħabba. U ġaladarba jiena, f'dan il-bniedem ta' mġieba tajba, għarraft

(57) Jigifieri l-kavalier li aktarx kien Gwidu Vagnotelli minn Cortona.

virtù tas-sema hekk kbira, jien, b'qalbi kollha, nix-tiequ sehibna; għalhekk jien irrid li aħna xi darba nergħu mmorru għandu biex forsi Alla jmisslu qalbu u jiġi magħna biex jaqdi 'l Alla; u tul dan iż-żmien aħna nitolbu 'l Alla li jqanqal f'qalbu din ix-xewqa u jagħtih grazzja li jkompliha."

Haġa tal-ghaġeb! Wara ftit granet, wara l' San Frangisk kien talab, Alla qanqal dik ix-xewqa f'qalb dak ir-raġel ta' mgieba tajba; u San Frangisk qal lil siehbu: "Ejja mmorru, hija, għand dak il-bniedem ta' mgieba tajba għax jien għandi tama qawwija f'Alla li hu, b'dik l-mgieba kollha fil-hwejjeġ tad-dinja, jagħti lilu nnifsu u jidhol magħna." U marru.

U meta waslu hdejn id-dar tiegħu, San Frangisk qal lil siehbu: "Stenna ftit, għax jien l-ewwel irrid nitlob 'l Alla li jagħtina mixja tajba u li joghġob lil Kristu, f'għieh il-Passjoni Mqaddsa tiegħu, jagħtina lilna, fqajrin u msejknin, dak li aħna sejjrin biex naqdu li, kif irridu naħsbu, nisirquh lid-dinja." U meta qal hekk beda jitlob f'post li minnu sata' jarah dak il-bniedem ta' mgieba tajba; għalhekk, kif għoġob 'l Alla fil-waqt li dak kien iġharrex 'l hawn u 'l hinn, ra lil San Frangisk jitlob b'herqa kbira quddiem Kristu li deherlu b'dija qawwija fit-talb li semmejna u qagħad quddiemu; u matul dan, ra lil San Frangisk maqtuġh mill-art b'gismu għall-biċċa hin sewwa. Għalhekk Alla mes-slu qalbu u nebbħu daqshekk biex iħalli d-dinja, li minnufih hu hareġ mill-palazz tiegħu u, fil-herqa tar-ruħ, telaq jiġri lejn San Frangisk u, meta wasal hdejn li kien għadu jitlob, niżel għar-rkubbejeh quddiemu u beda jitlob u jitlob b'qima kbira biex

joghǧbu jilqǧhu u jagħmel penitenza flimkien miegħu.

Allura San Frangisk, meta ra li t-talba tiegħu giet mismugħa minn Alla u qala' dak li hu kien jixtieq, jiggifieri li dak il-bniedem ta' mgieba tajba beda jitolbu b'herqa kbira, iqum b'hegga u ferħ ta' ruħu u jghannaq u jbus lil dak bil-qima kollha, fil-waqt li beda jizzi hajr lil Alla li zied fix-xirka tiegħu kavalier bħal dak. U dak il-bniedem ta' mgiebtu tajba beda jǧhid lil San Frangisk: "Xi trid li jiena nibda nagħmel, missier tiegħi? Hawn jien lest għal kulma tikkmandani, nagħti kulma għandi lill-fqar, u nimxi miegħek wara Kristu, imħaffef minn kull toqol tad-dinja."

U hekk għamel, għaliex, kif qallu San Frangisk, hu qassam gidu lill-fqar u daħal fl-Ordni u għex f'penitenza kbira u qdusija tal-ħajja u mgieba tajba.

Għall-ǧieħ ta' Kristu. Hekk ikun.

IT-TMIENJA U TLETIN KAPITLU

Kif San Frangisk għaraf fl-ispirtu li Fra Elija kellu jindanna u jmut barra mill-Ordni; għaldaqshekk wara t-talba ta' Fra Elija, hu talab lil Kristu għalih u ǧie mismugħ.

Fil-waqt li darba waħda San Frangisk u Fra Elija kienu jǧhixu flimkien f'kunvent wiehed, Alla nebbah lil San Frangisk li Fra Elija kellu jindanna u jitlaq mill-Ordni u fl-aħħarnett imut barra mill-Ordni. Minħabba hekk San Frangisk nissel f'qalbu sogħba hekk kbira lejħ li la baqa' jitkellem miegħu u lanqas jagħmilha miegħu, u jekk xi darba kien

jigri li Fra Elija kien ikun sejjer għan-naħa tiegħu, hu kien jikser il-mixja u jmur in-naħa l-oħra biex ma jiltaqax miegħu.

Minn dan Fra Elija beda jintebaħ u jifhem li San Frangisk kien jisghob bih fuqu, u għalhekk, billi ried ikun jaf għaliex, jum wiehed resaq lejn San Frangisk biex ikellmu; u billi San Frangisk beda jaħarbu, Fra Elija beda jzommu b'idejh kif jixraq u beda jitolbu u jerga' jitolbu sabiex joghġbu jgħid-^{li} għaliex kien jaħarbu u ma kienx irid jitkellem miegħu. U San Frangisk wiegħbu: "Għaliex hu dan, għax Alla nebbahni li inti, minħabba dnubietek, għad trid thalli l-Ordni u tmur barra, u Alla nebbahni wkoll li inti ndannat minn issa" (58).

Meta sama' dan, Fra Elija qallu hekk: "Miesier tiegħi l-iktar meqjum, jiena nitolbok għall-imħabba ta' Kristu, li għaldaqshekk ma taħrabnix u lanqas tkeccini, izda bħala ragħaj tajjed u bħalma għamel Kristu, erga' fittex u ilqa' n-naghga li tkun sejra tintilef, jekk inti ma tihux ħsiebha; u itlob 'l Alla għaliha sabiex, jekk jista' jkun, iħassar is-sentenza tat-telfien tiegħi, għaliex hemm miktub li Alla jista' jbidel is-sentenza jekk il-midneb isewwi dnubietu, u jien nemmen daqshekk fit-talb tiegħek li, kieku kont ninsab f'nofs l-infern u inti titlob 'l Alla għaliha, jien kieku nħoss xi jfarragni; għalhekk jiena nerga' nitolbok li inti tressaq dan il-midneb quddiem Alla li hu gie fid-dinja biex isalva

(58) Fra Elija daħal fl-Ordni ta' San Frangisk fl-1211; sitt snin wara sar Provincjal tat-Terra Santa. Misesa 1221 sa l-1227 kien Vigarju ta' l-Ordni u mill-1232 sal-1239 General ta' l-Ordni. Billi deherlu li hu kien jista' kollox u mahluj mir-Regola, il-patrijiet nehhewh minn General. Miet f'Kortona fit-22 ta' April ta' l-1253.

l-midinbin u li jilqaghni fil-hniena tieghu." U dan Fra Elija kien qieghed ighidu b'qima kbira u bid-dmugh f'ghajnejh. Ghalhekk San Frangisk, bhala missier hanin, wieghdu li jitlob 'l Alla ghalih, hu hekk ghamel.

U fil-waqt li beda jitlob 'l Alla ghalih b'qalbu kollha, gie mnebbah li Alla laqa' t-talb tieghu f'dak li jmiss it-tahsir tas-sentenza tat-telfien ta' Fra Elija u li ruhu ma tkunx indannata, imma li hu tabil-haqq johrog mill-Ordni u jmut barra mill-Ordni. U hekk gara, ghaliex meta Federiku Re ta' Sqallija, hadha mal-Knisja u l-Papa skumnika sewwa lilu kemm ukoll lil min izomm mieghu, Fra Elija msemi, li kien mizmum bhala l-iktar bniedem li jilhaqlu tad-dinja, wara t-talba li ghamillu r-Re Federiku, telaq ghal mieghu u hu wkoll qam kontra l-Knisja u telaq mill-Ordni; ghal din il-haga hu gie skumnikat mill-Papa u mnezza' mil-libsa ta' San Frangisk.

U dment li kien skunikat marad ghall-mewt; u meta wiehed minn shabu, l-ajk li baqa' fl-Ordni u bniedem ta' hajja tajba u onesta, sama', bil-marda tieghu, mar ghandu jaghmillu zjara u fost il-hwejjeg l-ohra qallu hekk: "Hija l-iktar ghaziz, jisghob-bini qatigh li inti tinsab skunikat u barra mill-Ordni tieghek u li sejjer tmut hekk; izda jekk inti ssib xi triq jew mezz iehor li bih inkun nista' nehilsek minn dan il-periklu, jien, bil-qalb kollha, ghalik naghmel kollox." Fra Elija wiegbu: "Hija, jiena ma nsib ebda mezz iehor hlief biss li int tmur ghand il-Papa u titolbu li, ghall-imhabba ta' Kristu u ta' San Frangisk il-qaddej tieghu, li minhabba t-taghlin tieghu jien kont hallejt id-dinja, ihollni mill-iskomunika u jerga' jaghtini l-libsa tar-Religjon" (59).

U siehbu qallu li b'qalbu kollha jfittex li jagħmel kolloxx għalih, u, meta telaq min għandu, mar dritt f'riġlejn il-missier imqaddes il-Papa u talbu bil-qima kollha biex, għall-imhabba ta' Kristu u ta' San Franġisk, ikollu hniena minn huh. U kif għogob 'l Alla, il-Papa tah li jerga' lura u, jekk isib haj lil Fra Elija, ihollu hu fl-isem tiegħu mill-iskomunika u jagħtih il-libsa (60).

Għalhekk dak telaq ferhan u mgħaġġel lejn Fra Elija u, billi sabu haj, għalkemm ruhu fi snien, hallu mill-iskomunika u, fil-waqt li tah il-libsa, Fra Elija għalaq għejnejh għad-dinja u salva ruhu għallimerti ta' San Franġisk u għat-talb tiegħu li fih Fra Elija kellu l-ikbar tama.

Għall-gieħ ta' Kristu. Hekk ikun.

ID-DISGĦA U TLETIN KAPITLU

Fuq il-priedka tal-għageb li Sant'Antnin ta' Padwa, tal-Patrijiet Minuri, għamel fil-Konċistorju (61).

Il-kus tal-għageb ta' l-Ispirtu Santu, Sant'Antnin ta' Padwa, wiehed mid-dixxipli u mseħbin

- (60) Il-Papa ta' dak iż-żmien kien Innoċenzu IV (1243-1254). Izda dwar l-indhil ta' dak il-lajk ma nsibu ebda hjiel u la fl-istorja ta' l-Ordni u lanqas fid-dokumenti li għandhom x'jaqsmu ma' l-iskomunika ta' Fra Elija.
- (61) *Il-Konċistorju* hu laqgħa tal-Papa mal-Kardinali fuq xi affarijiet ta' l-htieġa kbira tal-Knisja Mqaddsa. Sant'Antnin ippriedka f'dik il-laqgħa fis-sena 1230. Il-Papa kien Gregorju IX li ta' sikwit kien imur jisimghu u li hafna drabi sejjahlu "Arka tat-Testament il-Gdid u l-Qadim" u "Senduq tal-Kotba Mqaddsa".

magħżulin ta' San Frangisk, li San Frangisk innif-su kien isejjahlu Isqof tiegħu, darba waħda, fil-waqt li kien jippriedka fil-Konċistorju quddiem il-Papa u l-Kardinali, u li f'dan il-Konċistorju kien hemm nies ta' nazzjonijiet differenti, jigiġifieri Griegi, Latini, Franciżi, Tedeski, Slavi, u Inglizi u ta' hafna ilsna oħra tad-dinja, imkebbes bin-nar ta' l-Ispirtu s-Santu, tkellem il-kelma t'Alla b'qawwa u b'hegga hekk kbira, b'għoli ta' hsieb u f'hin wiehed hekk ċar u hafif, li dawk kollha li kienu fil-Konċistorju, għalkemm ta' ilsna differenti, fehmu sewwa kelma b'kelma l-priedka tiegħu bhallikieku hu kien qieghed jitkellem bl-ilsien ta' kull wiehed minnhom. Għalhekk il-koll baqghu mistagħġbin u dehrilhom li kien qieghed jiggèdded il-miraklu antik ta' l-Appostli fi żmien il-Pentekoste (62), meta huma bil-qawwa ta' l-Ispirtu s-Santu bdew jitkellmu bl-ilsna kollha.

U dawk bdew ighidu wiehed lill-iehor mistagħġbin: "Dak mhux minn Spanja li qieghed jippriedka? (63). U kif mela lkoll kemm ahna qegħdin nisimghu l-ilsien ta' artna fi kliemu?" Il-Papa wkoll, mistagħġeb bl-għoli ta' kliemu, qal: "Tabilhaqq li dan hu Arka tat-Testment u senduq tal-Kotba Mqaddsa".

Għall-gieħ ta' Kristu. Hekk ikun.

(62) *Il-Pentekoste* hu Ghid il-Hamsin. Ara *l-Atti ta' l-Appostli*, Kap. II.

(63) Sant'Antnin ma kienx Spanjol iżda Portugiż: twieled f'Lisbona, il-belt ewlenija tal-Portugall fl-1195. Imma billi l-Portugall hu magħqud ma' Spanja, dik il-habta l-peniżula kollha kienu jsejthulha *Spanja*. Mis-sena 1221, Sant'Antnin insibuh ġewwa l-Italja fejn baqa' hemm sakemm miet ġewwa Arcella qrib Padwa u għalhekk għadna nsejthulu sal-lum. Sant'Antnin ta' Padwa. Miet fit-13 ta' Gunju tal-1231 meta kellu 36 sena biss.

L-ERBGHIN KAPITLU

Fuq il-miraklu li ghamel Alla meta Sant'Antnin, fil-waqt li kien f'Rimini, ippriedka lill-hut tal-bahar.

Billi Kristu l-Imbierek ried juri l-qdusija kbira tal-qaddej tieghu l-aktar fidil, Sant'Antnin, u billi ried juri b'liema qima kellha tigi mismugha l-predikazzjoni u t-tagħlim tieghu qaddis, darba wahda fost l-ohrajn, inqeda bl-annimali ta' bla raguni, jigifieri bil-hut, biex icanfar il-bluha ta' l-eretici ta' bla twemmin nisrani, bhalma darba gara fit-Testment il-qadim meta, bil-fomm tal-hmara, canfar l-injoranza ta' Balaam (64).

Mela, darba wahda, meta Sant'Antnin kien gewwa Rimini, fejn kien hemm qatgha kbira ta' eretici, billi huwa xtaq li jreggagghom ghad-dawl tat-twemmin tajjed u fit-triq tas-sewwa, beda jippridkalkhom ghal hafna granet u kellimhom fuq it-twemmin ta' Kristu u fuq l-Iskrittura Mqaddsa; izda huma, mhux biss li ma emnux il-kliem tieghu qaddis, imma tabilhaqq b'qalbhom xierfa u rashom iebsa, anqas biss ma riedu jisimgħu, u ghalhekk Sant'Antnin, imnebbah mis-sema, gurnata wahda mar f'halq ix-xmara, beda jkellem fl-isem t'Alla lill-hut, bhal meta jkun jippriedka: "Isimgħu intom il-kelma t'Alla, ja hut tal-bahar, u tax-xmara, galadarba dawk l-eretici ta' bla twemmin qeghdin jaharbu minnha". U kif qal hekk, f'daqqa wahda, resqet lejn ix-xtajta qatgha hekk kbira ta' hut, kbar u zgħar u mdaqqsin li bhalha qatt ma kienet dehret

(64) Aqra din il-grajja fin-*Numeri*, Kap. XXII, v. 28.

qabel u la f'dak il-baħar u lanqas fix-xmara; u kollha kellhom rashom 'il fuq mill-ilma u jħarsu attenti lejn wiċċ Sant'Antnin, bla ma jibz'għu u mqassmin tajjeb għaliex quddiem, iżjed qrib lejn ix-xtajta, qagħad il-ħut iż-żgħir, wara qagħad il-ħut imdaqas, imbagħad, waranett, fejn l-ilma kien aktar għoli, qagħad il-ħut il-kbir.

Fil-waqt, immela, li l-ħut kien qiegħed f'dik il-qagħda u taqsim, Sant'Antnin beda jippridkallhom b'lehen għoli u qallhom hekk: "Aħwa tiegħi, ħut, intom ukoll għandkom id-dmir, skond ma tistgħu, li tizzu ħajr lill-Ħallieq tagħkom li takom dar hekk kbira sabiex tgħixu fiha, għaliex kif jogħgob lilkom għandkom l-ilma ħelu u mielaħ u takom ukoll ħafna kennijiet sabiex taħarbu t-tempesti; takom ukoll dar li taraw minnha u ikel biex titmantnu. Alla, il-hallieq tagħkom twajjeb u ħanin, meta Hu halaqkom, qalikom sabiex titkattru u tiżdienu u takom il-barka tiegħu. U mbagħad meta sar id-dulluvju mad-dinja kollha, il-bhejjem l-oħra kollha mietu u lilkom biss ħares Alla bla ma gratikom ebda ħsara. U takom ukoll il-għwienaf biex bihom tkunu tistgħu tiċaqalqu 'l hinn u 'l hawn fejn ikun jogħgobkom. Lilkom ġie mogħti, għax hekk ried Alla, li tharsu lil Gona Profeta u wara t-tielet jum twassluh l-art qawwi u shiħ. Intom ħallastu ċ-ċens lis-Sinjur tagħna Ġesù Kristu, li Huwa, bhala fqajjar, ma kellux mnejn iħallas. Intom sirtu l-ikla tas-Sultan ta' dejjem, Ġesù Kristu, qabel wara l-qawmien tiegħu mill-mewt. Għal dawn il-hwejjeġ kollha intom fid-dmir li tfahħru u tbierku 'l Alla li takom dawn il-benefiċi kbar aktar mill-ħlejjaq l-oħra".

Għal dan il-kliem u tagħlim ta' Sant'Antnin,

il-hut beda jiftaħ halqu u jbaxxi rasu u b'dawn is-sinjali u oħrajn ta' qima, skond ma jista', beda jfaħhar 'l Alla. Allura Sant'Antnin meta ra din il-qima kollha tal-hut lejn Alla l-hallieq tagħhom, fil-waqt li beda jifrah f'qalbu, beda jghid b'lehen ġholi: "Ikun imbierek Alla ta' dejjem, ġhalieħ aktar iqimuh il-hut ta' l-ilma milli jqimuh il-bnedmin eretiċi, u iktar jisimġhu l-kelma tiegħu l-bhejjem ta' bla raġuni mill-bnedmin ta' bla twemmin". U aktar ma beda jippriedka Sant'Antnin, aktar beda jiżdied il-ġhadd tal-hut, u ebda waħda ma kienet titlaq mill-post li kienet tiegħu.

Ġhal dan il-miraklu l-poplu beda jiffolla u fost dawk li marru kien hemm ukoll l-eretiċi li semmejna; dawn, meta raw il-miraklu hekk kbir u fiddeher mimsusin f'qalbhom, ilkoll kemm kienu inxtehtu f'riġlejn Sant'Antnin biex jisimġhu l-priedka tiegħu. U allura Sant'Antnin beda jippriedka fuq it-twemmin nisrani, u tkellem hekk tajjeb fuqu, li dawk l-eretiċi kollha biddlu hajjithom u reġġhu lura għat-twemmin veru ta' Kristu u, l-insara l-oħra baqghu mfarrġin bil-ferħ ta' qalbhom u msahħin fit-twemmin. U wara dan, Sant'Antnin baġhat il-hut bil-barka t'Alla, u kollha telqu b'ħafna ċaqliq u qbiz ta' ferħ kif ukoll ġhamej il-poplu.

Imbagħad Sant'Antnin baqa' ġewwa Rimini ġhal ħafna ġranet jippriedka u jaġħmel ħafna ġid fl-erwieħ (65).

Ġhall-ġieħ ta' Kristu. Hekk ikun.

- (65) Ma' tul dan iż-żmien Sant'Antnin ġhamej miraklu iehor ġewwa Rimini. Meta wieħed eretku ma riedx jemmen li fl-Ostja Mqaddsa hemm Kristu nnifsu, Sant'Antnin darba waħda ġhadda bl-Ostja quddiem il-baġħla ta' dak l-eretku u dik il-bħima, kif lemħet l-Ostja, niżlet ġħarkubbtejha quddiemha biex tagħtiha qima.

IL-WIEHED U ERBGHIN KAPITLU

Kif il-qaddis Fra Simuni heles minn tentazzjoni kbira lil wiehed patri li, minhabba hekk, ried joh-roġ mill-Ordni.

Fil-bidu ta' l-Ordni, meta kien ghadu haj San Frangisk, dahal fl-Ordni wiehed zagħzugh minn Ascesi li semmewh Fra Simuni; lil dan Alla żejnu u mlieh bi grazzja hekk kbira u bi hsibijiet hekk għoljin dwar il-hwejjeġ tas-sema li, matul hajtu kollha, kif smajt minn dawk li għal żmien twil kienu jgħixu miegħu, kien mera ta' qdusija. Dana ftit ferm kien jidher barra miċ-ċella; jekk xi darba kont tarah mal-patrijiet, kien jitkellem dejjem fuq Alla.

Issa dan qatt ma kien tghallem skola, u b'danakollu kien jitkellem fuq Alla u fuq l-imhabba ta' Kristu hekk fond u hekk għoli, li kliemu kont tisthajju kliem tas-sema. Għalhekk, lejla waħda, billi kien mar fil-bosk ma' Fra Ġakobb minn Massa biex jitkellem fuq Alla, beda jitkellem daqshekk bil-hlewwa fuq l-imhabba t'Alla li għaddew il-lejl kollu fuq dik it-tahdita u fil-ghodu dehrilhom li kien ilhom hemm ftit bħalma kien qalli Fra Ġakobb im-semmi.

Fra Simuni li semmejna kien iħoss daqshekk hlewwa u għaxqa fl-Ispirtu s-Santu dwar id-dawl tas-sema u ż-żjajjar helwin t'Alla li, hafna drabi, meta kien iħosshom gejjin kien jimtedd fis-sodda għaliex il-hlewwa siekta ta' l-Ispirtu s-Santu kienet titlob gh mhux biss is-serhan tal-moħħ, imma tal-ġisem ukoll. U f'dawk iż-żjajjar tas-sema hu, hafna drabi, kien jintilef f'Alla u ma jħoss xejn mill-hwejjeġ ta' din id-dinja. Għalhekk, darba waħda, fil-waqt li kien

mitluf f'Alla u bla ma jhoss xejn minn barra, kien jaqbad minn ġewwa bin-nar ta' l-imħabba t'Alla, wiehed patri fil-waqt li ried jara jekk dak li kien jara b'għajnejh kienx minnu, mar u qabad biċċa ġamra u qegħedhielu fuq siequ hafja; iżda Fra Simuni xejn ma hassha u ma ħallietlu ebda sinjal f'siequ għalkemm damet għal hin twil sakemm intfiet wehidha.

Fra Simuni msemmi, meta kien imur fuq il-mejda, qabel ma kien jieħu l-ikel tal-ġisem, kien jieħu għalih u jaghti lill-ohrajn l-ikel tar-ruh billi kien jitkellem fuq Alla. Minħabba dan il-kliem qaddis, darba wahda, ikkonverta lejn Alla wiehed żagħżuġh minn San Severinu li fis-seklu kien żagħżuġh imtajjar u jhobb id-dinja u f'hin wiehed kien ta' demm għoli u delikat hafna fil-ġisem tiegħu. U Fra Simuni, meta laqa' lil dan iż-żagħżuġh fl-Ordni, zamm hweġġu tas-seklu għandu; u hu kien dejjem ma' Fra Simuni biex jitgħallem minnu l-ħajja tal-patrijiet. Għaldaqshekk, id-demonju, li dejjem iġharbel kif iġharraq ku' ġid, beda jqanqlu daqshekk u jħajru għad-dnub tal-ġisem li bl-ebda mod ma seta' jirbħu. Minħabba f'hekk hu mar għand Fra Simuni u qallu: "Aghtini hwejġi tas-seklu għaliex ma nistax inżomm iżjed bit-tqanqil tal-ġisem". U Fra Simuni, billi gietu ħniena kbira minnu, qallu: "Ogghod hawn ftit, ibni, hdejja". U beda jkellmu fuq Alla u t-tqanqil kollu ħażin telqu; u mbagħad, kull meta t-tqanqil kien jerga' jaqbd u jitlob hwejġu, Fra Simuni kien jerga' jneħħihulu billi jibda jkellmu fuq Alla.

U meta kien għamel hekk għal hafna drabi, lejla wahda, meta t-tentazzjoni kienet hekk qawwi-ja iktar minn qabel li bl-ebda haġa ma seta' jegħlibha, mar għand Fra Simuni jitolbu b'saħtu kol-

Iha hwejgu tas-seklu ghaliex ma setax joqghod iktar. Allura Fra Simuni, bħalma kien imdorri jagħmel, ġaġhalu joqghod hdejh bil-qieġħda u, fil-waqt li beda jkellmu fuq Alla, iż-żagħżuġħ mejjel rasu fuq hoġor Fra Simuni minħabba swied il-qalb u d-dwejjaq 'i kellu. Allura Fra Simuni, għall-hniena kbira li ġietu minnu, refa' ġhajnejh lejn is-sema u, fil-waqt li beda jitlob b'qalbu kollha lil Alla għalih, ġie mehud u mismuġħ minn Alla; meta ġie f'sessih, iż-żagħżuġħ hass ruħu ħieles għal kollox minn dik it-tentazzjoni bħallikieku qatt ma kien ġarrabha qabel.

Mhux biss, imma wkoll, billi dak in-nhar ta' dik it-tentazzjoni tbiddel f'nar ta' l-Ispirtu s-Santu, għaliex hu kien resaq hdejn il-ġamar jahraq, ġiġifieri lejn Fra Simuni, sar ħuġġieġa waħda għal Alla u għall-proxxmu. Ara kemm hu hekk, billi darba waħda kellhom jaqilġħu l-ġhajnejn ta' wieħed raġel li kien qieġħed jagħmel ħsara kbira, ġietu ħniena minnu u hu nnifsu mar bil-kuraġġ kollu għand il-kap imdawwar bil-kunsill tieġħu, u, bidmugh f'ġhajnejh u bit-talb mill-qalb, talab biex ġhajn waħda tiġi maqluġħa lilu nnifsu u oħra lil dak ir-raġel sabiex dan ma jibqax mingħajr it-tnejn. Meta l-kap flimkien mal-kunsill ra dik il-ħeġġa kbira ta' mħabba ta' dan il-patri, hafer lil wieħed u lill-ieħor.

Jum wieħed, fil-waqt li Fra Simuni msemmi kien qieġħed fil-bosk jitlob u jġarrab f'ruħu ferħ lie-ma bħalu, qatġħa kbira ta' ċawl bdew idejquh bl-ġhajjat tagħhom; għalhekk hu fl-isem ta' Ġesù ikmandahom jitolqu u ma jiġux iktar. U allura dawk l-aġħsafir telqu u ma reġġħux deħru iktar u anqas instemġħu u la hemmhekk u anqas dik in-naħa kol-

lha. U dan il-miraklu saret taf bih il-Kustodja ta' Fermo kollha li fiha kien jinsab dak il-post (66).
Ghall-gieh ta' Kristu. Hekk ikun.

IT-TNEJN U ERBGHIN KAPITLU

Dwar il-mirakli sbieħ li Alla għamel bil-patrijiet qaddisin tieghu Fra Bentivolju, Fra Pietru minn Monticello u Fra Kurradu minn Offida; u kif Fra Bentivolju garr wiehed imgiddem għal hmistax-il mil fi żmien qasir qatigh, u lill-iehor kellmu San Mikiel u lill-iehor il-Madonna marret għandu u qegħditlu lil Binha fuq dirghajh.

Il-Provinċja tal-Marki ta' Ancona żmien ilu, sew sew bhas-sema bil-kwiekeb, kienet imżejna bil-patrijiet qaddisin u ta' eżempju tajjeb li, bħal xmux tas-sema, kienu jdawlu u jżejnu l-Ordni ta' San Franġisk u d-dinja bl-eżempju u bit-tagħlim. Fost l-oħrajn kien hemm l-ewwelnett Fra Lucidu Antico li kien tabilhaqq jiddi bil-qdusija u jixgħel bl-imhabba tas-sema u li lsienu gloriuż, imsaħħaħ mill-qawwa ta' l-Ispirtu Santu, kien jagħmel gid tal-għageb fil-predikazzjoni tieghu.

Wiehed iehor kien Fra Bentivolju minn San Severino li Fra Massew minn San Severino rah jintrefa' fl-ajru għal żmien twil fil-waqt li hu kien ikun jitlob fil-bosk. Minhabba dan il-miraklu Fra Massew im-semmi, għadarba kien għadu raħli, halla r-raħal u sar patri tal-Minuri u kien qaddis daqshekk li għamel hafna mirakli fil-hajja u fil-mewt u għismu jinsab f'Murro.

(66) Il-Kustodja ta' Fermo kienet wahda mis-seba' Kustodji li flimkien kienu jagħmlu l-Provinċja tal-Marki.

Fra Bentivolju li semmejna, fil-waqt li darba waħda kien jinsab waħdu ġewwa Trave Bonanti biex jiehu ħsieb u jdur b'wiehed imġiddem, billi wiehed mis-superjuri tiegħu kien ġaġħalu jitlaq minn hemm-hekk u jmur band'oħra, li kien bogħod ħmistax-il mil, u billi hu ma riedx iħalli waħdu lil dak l-imġiddem, b'hegga kbira ta' mhabba qabdu u qieghdu fuq spalltu u, mit-tbexbix sa tluġ ix-xemx, ġarru għal dik it-triq kollha ta' ħmistax-il mil u wasslu sal-post fejn hu kien miġħut, post li kien jissejjaħ Monte Sanvicino. Din il-mixja kollha, kieku kien ajkla, ma kienx jaġħmilha jittajjar fi żmien hekk qasir; u għal dan il-miraklu tas-sema kien hemm għaġha u għaġeb kbir f'dak ir-raħal kollu.

Wiehed iehor kien Fra Pietru minn Monticello, li Fra Servodeo minn Urbino (li dik il-ħabta kien gwardjan tiegħu fil-post antik ta' Ancona) rah jinqata' mill-art b'gismu xi hames jew sitt qamiet, sa riġlejn il-Kurċifiss tal-knisja, li quddiemu kien ikun jitlob. Dan Fra Pietru, meta darba waħda kien qieghed isum ir-randan ta' San Mikiel Arkanglu b'devozzjoni kbira, u billi fl-aħħar jum ta' dak ir-randan kien qieghed il-knisja jitlob, wiehed patri żaġħżuġħ, li kien qieghed hemm mohbi apposta taħt l-altar il-kbir biex jara xi haġa mill-qdusija tiegħu, semgħu jitkellem ma' San Mikiel Arkanglu; u l-kliem li kienu jgħidu kienu dawn: San Mikiel kien iġhid: "Fra Pietru, inti batejt ħafna għalija u għakkist lil gismek b'ħafna xorti; issa jien ġejt biex inhennik u għalhekk inti tista' titlob kull grazzja li tixtieq u jiena naqlagħhielek minghand Alla". Fra Pietru wiegħbu: "Prinċep l-iktar qaddis ta' l-eżerċiti tas-sema u ħaddiem l-iktar fidil tal-ġieh t'Alla u protettur ħanin ta' l-erwieh, jiena nitolbok din il-grazzja li inti taqlagħli

minghand Alla l-maħfra ta' dnuvieti." San Mikiel wiegħbu: "Itlob grazzja oħra għaliex din naqlagħha bla tfixkil ta' xejn". U billi Fra Pietru ma talbux haġ'oħra, l-Arkanġlu qallu: "Jiena, għat-twemmin u l-qima li inti għandek lejja, naqlagħlek din il-grazzja li qiegħed titlob u hafna oħrajn". U meta spiċċaw jitkellmu, wara li damu hafna, l-Arkanġlu San Mikiel telaq fil-waqt li hallieh ħieni kemm jista' jkun.

Fi żmien dan Patri Pietru qaddis, kien hemm Fra Kurradu minn Offida. Dawn it-tnejn, għadarba kienu jgħixu flimkien fil-post ta' Forano tal-Kustodja ta' Ancona, Fra Kurradu msemmi jum wiehed mar fil-bosk biex jaħseb fuq Alla u Fra Pietru mar warajh bil-moħbi biex jitikixxef xi jkun jagħmel. U Fra Kurradu ntxehet jitlob u jitlob bil-qalb kollha, u bid-dmugh f'għajnejh, lix-Xbejba Marija sabiex taqlagħlu l-grazzja minghand Binha l-Imbierek li hu jgarrab xi ffit minn dik il-hlewwa li kien garrab il-qaddis Xmuni f'jum il-Purifikazzjoni meta hu refa' fuq driegħu lil Ġesù Feddej Imbierek (67). U wara din it-talba il-Ħanina Xbejba Marija semgħetu: u arawha tidhiru s-Sultana tas-Sema b'Binha l-Imbierek fuq driegħha, b'dija kbira ta' dawl, u fil-waqt li resqet lejn Fra Kurradu, qegħditlu fuq driegħu dak Binha Mbierেক, u hu, fil-waqt li haħdu bl-ikbar qima u fil-waqt li beda jgħannqu u jbusu u jressqu ma' sidru, intilef kollu kemm hu fl-imħaħħa t'Alla u f'farag li ma jistax jifisser. U Fra Pietru wkoll li, għalkemm moħbi, kien jara kollox, garrab fir-ruħ tiegħu hlewwa u għaxxa l-iktar kbira.

U meta x-Xbejba Marija telqet minghand Fra

(67) Aqra din il-grazzja fl-*Luqa*, Kap. II, 25.

Kurradu, Fra Pietru telaq lura bil-ghagglja biex dak ma jarahx; izda mbaghad, meta Fra Kurradu reġa' lura kollu ferhan u hieni, Fra Pietru qallu: "Ja bniedem tas-sema, illum kellek farag kbir". U Fra Kurradu wiegħbu: "X'inti tghid, Fra Pietru, u fejn taf inti x'kelli jien?" "Naf, naf sewwa" qallu Fra Pietru, kif ix-Xbejba Marija b'Binha l-Imbieriek giet iżżurerek". Allura Fra Kurradu, li tabilhaqq kien jixtieq li kollox jibqa' mohbi f'Alla, talbu sabiex ma jghid xejn lil hadd. U minn dak in-nhar 'il quddiem kienu jinhabbu daqshekk bejniethom dawk it-tnejn, li kont tisthajjilhom ruh u qalb waħda f'kollox.

Fra Kurradu msemmi darba waħda, ġewwa Sirolo, bit-talb tiegħu heles waħda mara mimlija bidemonju billi hu talab għaliha l-lejl kollu u f'hin wiehed deher lil ommha; u filghodu kmieni kellu jaħrab minn hemm biex in-nies ma jsibuhx u ma jagħtuhx qima.

Għall-ġieħ ta' Kristu. Hekk ikun.

IT-TLIETA U ERBGHIN KAPITLU

Kif Fra Kurradu minn Offida ikkonverta patri żagħżuġ li kien beda jdejjaq il-patrijiet l-oħra. U kif il-patri żagħżuġ imsemmi, waqt li kien qiegħed imut, deher lil Fra Kurradu msemmi u beda jitlobu biex jitlob għalih. U kif, bit-talb tiegħu, ħelsu mill-pwie-ni kbar tal-Purgatorju.

Fra Kurradu minn Offida msemmi, bniedem tal-ghageb għall-harsien tal-faqar ewanġeliku u tar-regola ta' San Frangisk, kien ta' hajja daqshekk tajba u ta' mertu hekk kbir quddiem Alla, li Kristu Mbieerek,

sew fil-hajja kemm ukoll fil-mewt, żejnu b'ħafna mirakli.

Fost dawn, darba waħda, billi hu kien ġie għal xi erbat ijiem fil-kunvent ta' Offida, il-patrijiet tal-buh, f'ġieh l-imħabba t'Alla u tal-ħniena, biex iwissi patri żaġħżuġħ li kien jinsab hemm talli kien iġib ruħu bhat-tfal, kif irid hu u kif jaqbillu, daqshekk li beda jdejjaq lix-xjuħ u liż-żgħażaġħ ta' dak il-kunvent, u li ftit jew xejn kien jimpurtah mill-Uffiċċju Divin u mill-hwejjeġ l-oħra tal-kunvent. Għalhekk Fra Kurradu, għall-ħniena ta' dak iż-żagħżuġħ u għat-talb tal-patrijiet, sejjah fil-ġenb liż-żagħżuġħ imsemmi u fil-ħeġġa ta' mħabba qallu kliem ta' tagħlim hekk qawwi u qaddis li, bil-għajnuna tal-grazzja tas-sema, dak minnufih minn tifel tbiddel f'raġel xih fid-drawwiet tiegħu u sar jisma' daqshekk u hanin u twajjeb u biežel, u mbaġħad, daqshekk kwiet u jaqdi u li jfittex bir-reqqa kull ħaġa tajba li, bħalma qabel il-kunvent kollu kien imdejjaq minħabba fih, issa wkoll il-patrijiet kollha saru kuntenti u henjin bih u saru jhobbuh kemm felħu.

Iżda ġara, kif għoġob lil Alla, li, wara ftit ġranet tal-konverżjoni tiegħu, dak iż-żagħżuġħ miet u l-patrijiet għalew ħafna għalih. Ftit ġranet wara l-mewt tiegħu, ruħu dehret lil Fra Kurradu fil-waqt li dan kien jitlob bil-qalb quddiem l-altar tal-kunvent, u sellimlu hekk bil-qima bħallikieku missieru; u Fra Kurradu staqsieh: "Min int, inti?", u dak wieġbu: "Jiena r-ruħ ta' dak il-patri żaġħżuġħ li miet dawn il-ġranet". U Fra Kurradu: "Ja ibni mahbub, x'sar minnek?" U l-iehor wieġbu: "Missier għażiż, għall-grazzja t'Alla u għat-tagħlim li tajtni kollox mar tajjeb, għaliex jiena m'ħinix mitluf, iżda, minħabba xi dñubiet li ma kellix żmien innaddafhom

bizzejjed, qieghed ingarrab pwieni kbar fil-Purgatorju; għalhekk jien sejjer nitolbok, missier, biex bħalma inti għall-hniena tiegħek għentni meta jiena kont haj, hekk ukoll issa jogħġbok tghinni fil-pwieni tiegħi billi tghid għalija xi 'pater-noster' għadarba t-talb tiegħek hu daqshekk magħgub quddiem Alla". Allura Fra Kurradu, fil-waqt li laqa' b'qalbu kollha t-talba tiegħu u beda jghid l-ewwel 'pater-noster' bir-*requiem eternam* għalih, dik ir-ruh qaltlu: "Missier għaziż, kemm qieghed nitghaxxaq u kemm inħossni aħjar. Issa nitolbok li terġa' tghidu darb'ohra". U Fra Kurradu qalu, u wara li qalu, ir-ruh tenniet: "Missier qaddis, meta inti titlob għalija, inħossni kollni kemm jien nistejqer; għalhekk nitolbok li ma taqtax titlob għalija".

Allura Fra Kurradu, billi ra li dik ir-ruh kienet meghjuna daqshekk bit-talb tiegħu, qal mitt 'pater-noster' għaliha; u meta spicċahom dik ir-ruh qaltlu: "Jiena nizzik hajr, missier għaziż, fl-isem t'Alla tal-hniena li kellek minni, għaliex bit-talb tiegħek jiena ġejt mehlusa mill-pwieni kollha u issa sejra fis-saltna tas-sema". U wara dan, dik ir-ruh telqet. Allura Fra Kurradu, biex iferraħ u jfarrag il-patrijiet, qagħad iġhidilhom haġa b'haġa din il-vizjoni kollha.

Għall-ġieħ ta' Kristu. Hekk ikun.

L-ERBGĦA U ERBGĦIN KAPITLU

Kif l-Omm ta' Kristu u San Gwann l-Evangelista u San Franġisk deħru lil Fra Piet minn Monticello, u dawn qalulu min minnhom ġarrab l-aqwa dulur tal-passjoni ta' Kristu.

Fra Kurradu u Fra Pietru li semmejna, kienu

jghixu flimkien fil-Kustodja ta' Ancona fil-kunvent ta' Forano. Dawn kienu żewġ kwiekeb ileqqu tabilhaqq fil-provinċja tal-Marki, u żewġ bnedmin tas-sema, għaliex kienu jinhabbu daqshekk bejniethom u kienu jgħinu wiehed lill-iehor, li kienu donnhom saru qalb waħda u ruh waħda, u kienu ntrabtu ma' xulxin li kull farag li kien ikollhom mill-ħniena t'Alla kellhom juruha bit-tieba kollha wiehed lill-iehor.

Wara li għamlu dan il-patt ġara li, jum wiehed, fil-waqt li Fra Pietru kien jitlob u jaħseb bil-qima kollha fuq il-passjoni ta' Kristu, u kif l-Omm hienja ta' Kristu u Ġwanni d-dixxiplu għażiż u San Franġisk impingijin f'qiegħ is-salib, li ssalbu ma' Kristu minhabba d-dulur tal-ħsieb, gietu x-xewqa li jkun jaf min mit-tlieta ġarrab l-aqwa dulur tal-passjoni ta' Kristu, jekk hux l-Omm li gibitu fid-dinja, jew id-dixxiplu li kien raqad fuq sider Kristu, jew San Franġisk li ssallab ma' Kristu. U fil-waqt li kien qiegħed f'dan il-ħsieb hekk sabih, dehriltu x-Xbejba Marija ma' San Ġwann l-Evangelista u ma' San Franġisk libsin l-ilbies l-iktar għoli tas-sema; iżda San Franġisk kien jidher li kellu libsa isbah minn dik ta' San Ġwann.

U fil-waqt li Fra Pietru kien kollu beżgħan dwar din il-viżjoni, San Ġwann beda jfarrġu u jitolbu u jghidlu: "La tibzax, hija għażiż, għaliex ahna ġejna biex infarrġuk u nneħhulek kull ħsieb. Kun af, mela, li l-Omm ta' Kristu u jien sogħob bina fuq kulhadd dwar il-passjoni ta' Kristu; iżda warajna San Franġisk kellu dulur hekk kbir li hadd daqsu, u għalhekk qiegħed tarah b'dan is-sebħ kollu". U Fra Piet staqsieh: "Appostlu l-iktar qaddis ta' Kristu, għaliex il-libsa ta' San Franġisk tidher isbah minn tiegħek?" San Ġwann wieġeb: "Ir-raġuni hi din: għaliex meta hu

kien fid-dinja kien jilbes ilbies bil-wisq aghar minn tieghi”.

U meta qal dan, San Gwann ta lil Fra Pietru libsa sabiha li kellu f'idejh u qallu: “Aqbad din il-libsa li jiena gibt biex naghtiha lilek”. U billi San Gwann ried ilibbislu dik il-libsa, Fra Piet, mistagh-geb, waqa' fl-art u beda jghajjat: “Fra Kurradu, Fra Kurradu għażiż, aghtini għajnuma malajr, ejja biex tara hwejjeg tal-għageb!” U ma' dawn il-kelmiet dik il-vizjoni qaddisa għabet. Wara mbagħad, meta wasal Fra Kurradu, qallu kollox haġa b'haġa u iżza hajr 'l Alla. Hekk ikun.

IL-HAMSA U ERBGHIN KAPITLU

Dwar il-konverżjoni u l-hajja u l-mirakli u l-mewt tal-qaddis Fra Gwann minn Penna.

Fra Gwann minn Penna (68) meta kien għadu tfajjel fil-provinċja tal-Marki, lejl wiehed deherlu tfajjel sabih wisq u, fil-waqt li sejjahlu, qallu: “O Gwanni, mur Santu Stiefnu (69) fejn qiegħed jippriedka wiehed mill-patrijiet tieghi u oqghod attent għal dak li jkun ighid u emmen it-tagħlim tieghu għaliex jiena bghattulek dak; u, wara, inti trid tagħmel mixja twila u mbagħad tiġi għandi”. Għaldaqshekk dak qam minnufih u hass bidla kbira fir-ruh tieghu. U mar Santu Stiefnu u sab qatgħa kbira ta' rġiel u nisa li kienu hemm biex jisimghu l-priedka. U dak li kellu jippriedka kien patri li kien jismu Fra Flipp li kien

(68) Dan il-patri miet fl-1274.

(69) *Santu Stiefnu* hu raħal ċkejken ftit bogħod mir-raħal ta' *Penna*.

wiehed mill-patrijiet ewlenin li kienu marru fil-Marki ta' Ancona; u s'issa ftit kienu l-postijiet mehudin mill-patrijiet ġewwa Ancona.

Fra Flipp tela' jippriedka u ippriedka b'heġġa l-iktar kbira, iżda mhux bil-kliem tal-għerf tad-dinja, imma bil-qawwa ta' l-ispirtu ta' Kristu, dwar is-salt-na tal-hajja ta' dejjem. U wara l-priedka, it-tfajjel imsemmi (70), mar għand Fra Flipp li semmejna u qallu: "Patri, jekk jogħġbok tilqagħni fl-Ordni, jiena bil-qalb kollha nagħmel penitenza u naqdi lis-Sinjur tagħna Ġesù Kristu". Fra Flipp, meta ra u għaraf sewwa l-innoċenza tal-għaġeb u r-rieda qawwija ta' dak it-tifel li jaqdi 'l Alla, qallu hekk: "Inti, fit-tali jum, ejja għandi f'Racanatì (71) u jien nghidilhom iżommuk". Dik il-ħabta, f'dak il-post, kellu jsir il-Kapitlu tal-provinċja. Għalhekk, dak it-tifel, li tassew kien għadu ma jaf xejn, haseb li dik kienet il-mixja twila li kellu jagħmel skond il-holma li kellu qabel, u, mbagħad, imur il-Ġenna; u hekk kellu f'moħħu li jagħmel malli jigi milqugh fl-Ordni. Għalhekk hu mar u zammewh.

Izda billi ra li l-ħsieb tiegħu ma seta' jigi mwettaq qatt u billi sama' lill-Ministru jgħid fil-Kapitlu (72) li kull min kien jixtieq imur fil-provinċja ta' Provenza, hu, f'ġieħ l-ubbidjenza mqaddsa, kien jagħtih il-permess, ġietu xewqa kbira li jmur hemm, fil-waqt li beda jahseb f'qalbu li dik kellha tkun il-mixja twila li kellu jagħmel qabel ma jmur il-Ġenna; iżda staħa jgħidlu. Fl-aħħar, billi hu kellu tama kbi-

(70) Jigifieri Fra Gwann.

(71) Raħal iehor fejn kien joqgħod Fra Flipp.

(72) Il-Kapitlu hu l-miġemgħa li jagħmlu l-patrijiet flimkien, u dan aktarx li kien il-Kapitlu tal-*Porzjunkula* li sar fl-1219.

ra fi Fra Flipp li semmejna li kien gaghalthom izom-muh fl-Ordni, talbu bil-hniena biex jaqlaghlu dik il-grazzja li jmur fil-provinċja ta' Provenza. Allura Fra Flipp, meta ra s-safa tieghu u l-hsieb qaddis tieghu, qalaghlu dak il-permess; ghalhekk Fra Gwann b'ferh kbir hejja ruhu biex jitlaq bil-fehma li, malli jaghmel dik il-mixja, imur il-Genna.

Imma, kif ghogob 'l Alla, hu baqa' f'dik il-provinċja hamsa u ghoxrin sena shah jistenna u jix-tieq dejjem, fil-waqt li kien igħix hajja l-iktar xier-qa, qaddisa u ta' eżempju tajjeb u dejjem jikber minn virtù għall-ohra u fil-hbiberija ma' Alla u mal-bned-min; u kien mahbub hafna mill-patrijiet u min-nies.

Fil-waqt li, darba wahda, Fra Gwann kien qie-ghed jitlob bil-qalb u jolfoq u jgengem għallex ix-xewqa tieghu qatt ma setghet issehħ u li l-mixja fuq din l-art kienet qieghda titwal bil-bosta, deherlu Kristu l-Imbierək u quddiemu ruhu nħallet, u mba-ghad Kristu qallu: "Ibni, Fra Gwann, itlobni kull ma tixtieq". U hu wiegħbu: "Sinjur tiegħi, jiena ma nafx nitlob haġ'ohra hlief lilek, għax jien ma nixtieq xejn iżjed; iżda rrid nitlob dan biss li inti taħfirli dñubiet kollha u taġhtini l-grazzja li jiena narak darba ohra meta jkollni bżonn akbar". U Kristu qallu: "It-talba tiegħek għet mismugħa". U kif qal hekk, telaq u Fra Gwann baqa' kollu mfarrag u msahħah.

Fl-ahharnett, meta l-patrijiet tal-Marki kienu semghu bil-fama tal-qdusija tieghu, hadmu hafna mal-General sabiex jibgħatlu l-*ubbidjenza* (73) li jer-ġa' lura fil-Marki; u meta hu rċieva din l-*ubbidjenza* telaq ferhan bil-hsieb li, meta jaghmel din it-triq,

(73) *L-ubbidjenza* hi l-permess bil-miktub tal-Patri Gene-ral. Din il-kelma għadha tintuża sal-lum.

imissu jmur il-Ġenna, skond il-wieghda ta' Kristu. Izda, meta hu reġa' lura fil-provincja tal-Marki, għex hemm tletin sena u hadd minn niesu ma kien jaf; u kull jum kien jistenna l-ħniena ta' Alla, li titwettaqlu l-wieghda. U matul dan iż-żmien, kemm-il darba għamel l-uffiċċju ta' gwardjan b'għaqal kbir u bih Alla għamel ħafna mirakli.

U fost ir-rigali l-oħra li tah Alla, kellu l-ispirtu tal-profezija; għalhekk, darba waħda, fil-waqt li kien barra mill-post, wiehed min-novizzi tiegħu għamel għalih id-demonju u ttentah daqshekk li hu, wara li waqa' fit-tentazzjoni, bejnu u ruhu; qatagħha li joħroġ mill-Ordni malli Fra Ġwann jidhol minn barra: iżda billi Fra Ġwann sar jaf, bl-ispirtu tal-profezija, dik it-tentazzjoni u dik il-fehma, minnufih hu reġa' lura lejn il-kunvent u sejjah hdejh lin-novizz li semmejna li talbu biex iqerr. Imma qabel ma qarru, hu (74) qallu haġa b'haġa dwar it-tentazzjoni tiegħu bħalma Alla kien nebbħu qabel, u fl-aħħar qallu: "Ibni, galadarba inti ridd tistennieni u ma titlaqx mingħajr il-barka tiegħi, Alla għamel miegħek din il-grazzja li ma toħroġ qatt minn dan l-Ordni, iżda tmut fl-Ordni, bil-ghajnuna tas-sema". Allura n-novizz imsemmi ġie msahħah fir-rieda tajba tiegħu u, fil-waqt li baqa' fl-Ordni, sar patri qaddis.

U dawn il-hwejjeġ kollha qalhom Fra Ġwann lil Fra Ugolin (75), li kien bniedem dejjem ferhan u kwiet u li ffit drabi kien jitkellem, u kien bniedem ta' talb u devozzjoni kbira, u l-iktar wara l-Mattutin qatt ma kien jerga' lura fiċ-ċella, iżda jibqa' jit-

(74) Jigifieri Fra Ġwann.

(75) Mela min kiteb dawn l-artikoli kien Patri minn Monte S. Maria li miet dwar is-sena 1300.

lob fil-knisja sa ma jisbaħ. U lejl wieħed, fil-waqt li kien jitlob wara l-Mattutin, deherlu l-Anglu ta' Alla u qallu: "Fra Ġwann, spiċċat it-triq tieghek li ilek tistenna daqshekk; u jien sa nhabbarlek fl-isem ta' Alla li titlob kull grazzja li trid. U nhabbarlek li inti tista' tagħzel ukoll, jew ġurnata fil-purgatorju jew sebat ijiem ta' pwieni f'din id-dinja". U billi Fra Ġwann għażel is-sebat ijiem ta' pwieni f'din id-dinja, f'daqqa waħda qabdu hafna mard, għax qabdu deni kbir, uġigh f'idejh u f'riġlejh u f'gembeyh u hafna mard ieħor; iżda l-agħar li kellu kien li demonju kien dejjem joqgħod quddiemu jżomm f'idejh karta kbira miktuba bid-dnubiet kollha li hu kien għamel jew haseb u kien ighidlu: "Minhabba dawn id-dnubiet li inti għamilt bil-ħsieb u bl-ilsien u bl-egħmil, inti sejjer tindanna fil-qiegħ nett ta' l-infern". U hu ma kien jiftakar qatt sewwa li kien għamel xi wieħed minnhom, lanqas biss ma kien jiftakar li kien għadu fl-Ordni jew li xi darba kien fiħ; madankollu hu kien jaħseb li sa jindanna bħalma kien ighidlu d-demonju. Għalhekk, meta kienu jistaqsuh kif inhu, hu kien iwieġeb: "Hażin għax jien indannat".

Meta l-patrijiet kienu jaraw dan, baġtu għal wieħed patri xih li kien jismu Fra Matthew minn Monte Rubbiano li kien bniedem qaddis u ħabib kbir ta' dan Fra Ġwann. U Fra Matthew li semmejna wasal għandu fis-seba' jum tad-dwejjaq tiegħu u sellimlu u staqsieh kif kien. Wieġbu li kien jinsab hażin għax kien sejjer jindanna. Allura Fra Matthew qallu: "Ma tiftakarx int li inti qerrejt hafna drabi għandi u jiena ħfirtlek għal kollox id-dnubiet tieghek kollha? Ma tiftakarx ukoll li inti qdejt lil Alla f'dan l-Ordni mqaddes għal hafna snin? U ukoll,

ma tiftakarx li l-hniena t'Alla hi akbar mid-dnubiet kollha tad-dinja u li Kristu Mbierrek il-Feddej taghna hallas, biex jifdina, prezz bla qies? U ghalhekk dahhalha f'rasek li int zgur issalva". U f'din it-tahdita, galadarba kien spicca z-zmien tat-tigrib tiegha, it-tentazzjoni telqitu u gieh il-farag.

U b'ferh kbir Fra Gwann qal lil Fra Mattew. "Galadarba inti ghajjen u sar il-hin, jien nitolbok li tmur tistrieħ". U Fra Matew ma riedx ihallih; izda fl-ahharnett, wara li rega' talbu, telaq minn hdejh u mar jistrieħ. U Fra Gwann baqa' wahdu mal-fra li kien jaqdiħ. U f'daqqa Kristu Mbierrek jigi b'dawl qawwi u b'rieħa li tghaxxaq, skond ma kien wieghdu li jidhirlu darba ohra meta jkollu bzonn akbar, u fejq u ghal kollox minn kull mard li kellu. Allura Fra Gwann, b'idejh marbuta, fil-waqt li izzahajr li kien spicca tajjed il-mixja tieghu twila ta' din il-hajja msejkna, irrikkmanda u ta ruħu f'idejn Kristu li hadu mieghu minn din il-hajja ghall-hajja ta' dejjem, li sa minn hafna zmien qabel hu kien jixtieq u jistenna. U Fra Gwann li semmejna gie midfun fil-kunvent ta' Penna di Santo Giovanni.

Ghall-gieh ta' Kristu. Hekk ikun.

IS-SITTA U ERBGHIN KAPITLU

Kif Fra Pacifku, fil-waqt li kien jitlob, ra r-ruh ta' Fra Umli huh sejra s-sema.

Fil-provincja li semmejna qabel tal-Marki, wara l-mewt ta' San Frangisk, kien hemm zewgt ahwa fl-Ordni: il-wiehed kien jismu Fra Umli u l-iehor Fra Pacifku; it-tnejn kienu bnedmin ta' qdusija kbira u perfezzjoni. U l-wiehed, jigifieri Fra Umli, kien

fil-post ta' Soffiano u miet hemm (76); l-iehor kien fil-kunvent ta' post iehor 'il bogħod hafna minnu (77). Bhalma għoġob lil Alla, Fra Paċifku fil-waqt li jum wieħed kien jitlob f'post imwarrab, intilef minn sessih u ra r-ruh ta' huh Fra Umlì sejra dritt lejn is-sema bla ebda dewmien jew tfixkil; din kienet għadha kif harget mill-ġisem.

Wara hafna snin, imbagħad, gara li dan Fra Paċifku, li kien għadu haj, ġie mqiegħed fil-kunvent fil-post imsemmi ta' Soffiano, fejn kien miet huh. F'dak iż-żmien il-patrijiet, wara t-talba li għamlulhom in-nies il-kbar ta' Brunforte, bidlu l-post li semmej-na f'iehor; għalhekk, fost il-hwejjeġ l-ohra, huma ġarrew il-fdalijiet tal-patrijiet qaddisin li kienu mietu hemm. U meta kienu sa jidfnu 'l Fra Umlì, huh, Fra Paċifku, qabad il-għadam tiegħu, haslu bl-inbid tajjeb u mbagħad kebbu f'biċċa xoqqa bajda u, b'qima u tieba kbira, beda jbusu u jibki. Għal din il-haġa l-patrijiet l-ohra staghġbu hafna u ma hadux pjaċir bih, għaliex, la darba hu kien bniedem ta' qdusija kbira, kien donnu jibki 'l huh b'imħabba tas-sensi u tad-dinja u għaliex kien juri qima akbar lejn il-fdalijiet tiegħu milli kien juri lejn il-fdalijiet tal-patrijiet l-ohra li kienu ta' qdusija mhux inqas minn dik ta' Fra Umlì u li kien jisthoqqilhom qima daqs tiegħu.

Meta Fra Paċifku sar jaf bil-ħsieb ħazin tal-patrijiet għarrafhom bl-egħmil tiegħu bl-umiltà kollha u qallhom: "Huti l-iktar għeziež, la tistaghġbux għax dak li għamilt mal-għadam ta' hija ma għamiltux mal-għadam ta' l-ohrajn, għaliex, imbierek

(76) Dan il-patri miet fis-sena 1234.

(77) Jigifieri minn huh.

Alla, dan m'ghamiltux, bħalma ħsibtu intom, b'im-ħabba tal-ġisem; iżda dan għamiltu għax meta hija telaq minn din id-dinja, fil-waqt li kont nitlob f'post imwarrab u bogħod minnu, rajt lir-ruħu sejra s-sema mill-eqreb triq, u għalhekk jiena żgur li għadmu hu qaddis u li għad ikun fil-Ġenna. U li kieku Alla żgurani daqshekk dwar il-patrijiet l-oħra, kont nagħti l-istess qima lill-għadam tagħhom". Għalhekk, il-patrijiet meta raw il-ħsieb tiegħu tajjeb u qaddis, baqgħu mimlijin bit-tagħlim tajjeb tiegħu u fahħru 'l Alla li kien jagħmel hwejjeġ hekk ta-għageb mal-patrijiet qaddisin tiegħu.

Għall-ġieħ ta' Kristu. Hekk ikun.

IS-SEBĠHA U ERBGĦIN KAPITLU

Fuq dak il-patri qaddis li deħritlu Omm Kristu meta hu kien marid u ħaditlu tliet fliexken duwa bnina.

Fil-post li semmejna qabel ta' Soffiano, żmien ilu, kien ħemm patri tal-Minuri (78) ta' grazzja u qdusija hekk kbira li kien donnu kollu kemm hu tas-sema u ta' sikwit kien jiġi meħud f'Alla. Meta dan il-patri kien ikun xi darba mgholli u mitluf f'Alla, għaliex hu kellu fuq kollox il-grazzja li jahseb qatigh fuq il-hwejjeġ tas-sema, kienu jmorru hdejh l-agh-safar ta' kull ġens u, bla ebda biża', kienu joqogħdu fuq spallejh, fuq rasu, fuq dirġahj u fuq idejh u kienu jghannu għana li jsahhar. Dan kien bniedem ta' waħdu u xi darba fil-bogħod kien jitkellem; iżda,

(78) Dan il-patri li ma jidhirx ismu aktarx li kien il-Beatu Liberat minn Loro li miet fl-1260.

meta kien jigi mistoqsi fuq xi haġa, kien iwieġeb hekk bil-hlewwa u hekk tajjeb li kien donnu aktarx anglu milli bniedem, u kien ta' talb kbir u ta' ħsieb dwar il-ħwejjeġ tas-sema; u l-patrijiet kienu jgibuh wisq.

Meta dan il-patri kien għoddu spiċċa l-mixja ta' hajtu qaddisa, skond ir-rieda tas-sema, marad għall-mewt u ebda haġa ma seta' jieħu u b'dan kollu, ma ried jieħu ebda duwa tal-ġisem; iżda hu kien qiegħed it-tama tiegħu kollha fit-tabib tas-sema Ġesù Kristu l-Imbierka u fl-Imbierka Omm tiegyu li, għall-ħniena t'Alla, hu qala' mingħandha li tmur iżżuru bil-hlewwa u tfarrġu. Għalhekk fil-waqt li, darba waħda, hu kien fis-sodda ihejji ruħu għall-mewt, b'qalbu kollha u bil-qima kollha, dehritlu l-glorjuża u l-ħienja Omm Kristu x-Xbejba Marija, b'qatgħa kbira ta' Angli u ta' xbejbiet qaddisin u b'dija tal-għaġeb u resqet hdejn is-sodda tiegħu. Għalhekk hu, fil-waqt li beda jħares lejha, ħass farag l-iktar kbir u ferħ liema bħalu sewwa fir-ruħ kemm fil-ġisem, u beda jitlobha bil-qalb biex titlob lil Binha l-għażiż sabiex, għall-imħabba tagħha, jehilsu mill-ħabs ta' dan il-ġisem imsejken. U billi hu baqa' jitlobha bidmugħ f'għajnejh, ix-Xbejba Marija wegħbitu fil-waqt li sejhritlu b'ismu: "La taħseb xejn, ibni, għaliex it-talba tiegħek giet mismugħa, u jien ġejt biex infarrġek xi ffit qabel ma inti titlaq minn din il-hajja."

Kien hemm qrib ix-Xebba Marija tjet xebbiet oħra qaddisin, li kienu jzommu f'idhom tliet fliexken duwa bnina ta' fwieħa bla tarf. Allura x-Xebba glorjuża qabdet u fethet wieħed minn dawk il-fliexken u d-dar kollha mtliet b'riha li tfuħ; u fil-waqt li bdiet tieħu bl-imgharfa minn dik id-duwa,

newlitu lill-marid li, malli daqu, garrab farag u hlewa hekk kbira li ruhu kienet donnha ma tistax toqghod iktar f'gismu; ghalhekk hu beda jghid: "La taghtinix izjed, ja Omm l-iktar helwa u Xebba Mbierka u feddejja tal-bnedmin kollha; la taghtinix iktar, ja tabiba mbierka; bizzejjed, ghax ma nistax ingarrab iktar hlewwa". Izda l-Omm hani-na u twajba, billi baqghet tnewwel ta' sikwit minn dik id-duwa lill-marid, battlet il-flixkun kollu. Imbaghad, wara li battlet l-ewwel flixkun, ix-Xebba Qaddisa qabdet it-tieni flixkun u ressqet l-imgharfa biex taghtih minnu; ghalhekk dak bil-hlewwa kollilha beda jghid: "Ja Omm ta' Alla, l-iktar qaddisa, jekk ruhi hi, tista' tghid, mahlula kollha kemm hi bil-fwieha u l-ghaxqa ta' l-ewwel duwa, kif nista' inzomm bit-tieni? Jiena nitlobok, ja mbierka fuq kollha kemm huma l-Qaddisin u fuq l-Angli kollha, sabiex ma taghtinix iktar minnu". U s-Sinjura taghna wiegbet: "Duq, ibni, ftit iehor minn dan il-flixkun". U fil-waqt li taghtu ftit minnu, qalet: "Il-lum, ibni, hadt bizzejjed. Qawwi qalbek, ibni, ghaliex ma ndumx ma nigi ghalik u niehdok fis-saltna ta' Ibni li inti dejjem fittixt u xtaqt".

U meta qalet dan, fil-waqt li bdiet titbieghed minnu, telqet u hu baqa' mfarrag u msahha bil-hlewwa ta' dak il-helu, u baqa' haj ghal hafna granet xebghan u qawwi minghajr ebda ikel tal-gisem. U wara xi granet, fil-waqt li kien jitkellem ferhan mal-patrijiet, b'ferh kbir u ghaxqa ghadda minn din id-dinja msejkna ghall-hajja hienja. Hekk ikun.

IT-TMIENJA U ERBGHIN KAPITLU

Kif Fra Jacopo minn Massa ra l-patrijiet Minuri kolha kemm huma tad-dinja f'vizjoni ta' sigra u għaraf il-virtujiet u l-merti u l-vizzijiet ta' kull wiehed (79).

Fra Jacopo minn Massa, li lilu Alla-kien fetahlu l-bieb ta' l-aqwa hwejjeġ mohbija u li kien tah gherf perfett u fehma tal-kotba mqaddsa u tal-hwejjeġ li għad iridu jsiru, kien mimli bi qdusija hekk kbira li Fra Egidju minn Ascesi u Fra Marku minn Montino u Fra Ginepru u Fra Luçidu kienu jgħidu fuqu li ma kienu jafu 'l hadd fid-dinja aqwa minnu quddiem Alla.

Jiena kelli xewqa kbira li nara lil dan Fra Jacopo; għalhekk meta tlabt lil Fra Gwann, sieheb ta' Fra Egidju msemmi, sabiex ifissirli xi hwejjeġ tar-ruh, hu qalli: "Jekk inti trid ikollok xi tagħrif dwar il-hajja tar-ruh, ara titkellimx ma' Fra Jacopo minn Massa, għaliex Fra Egidju wkoll kien fixtieq li jkun imnebbah minnu, u minn kliemu ma' tista' tnaqqas jew izzid xejn, għax mohhu għadda għall-hwejjeġ mohbija tas-sema u kliemu hu kliem ta' l-Ispirtu s-Santu u m'hemmx bniedem ieħor fuq l-art li nixtieq daqshekk li nara."

Dan Fra Jacopo, meta Fra Gwann minn Parma kien għadu kif sar General ta' l-Ordni, fil-waqt li darba waħda kien jitlob ġie meħud minn Alla u dam tliet ijiem hekk f'estasi bla ma jhoss xejn fil-ġisem

(79) Dan il-Kapitlu hu meħud mill-*Historia septem tribulationum* (Trib. IV) ta' Anġlu Clareno tal-Minuri li miet fl-1337. Għalhekk min qiegħed jitkellem hawn, aktarx li hu l-istess patri.

tiegħu, u baqa' hekk bla ma jhoss xejn li l-patrijiet hasbuh mejjet. U f'dik il-hatfa tar-ruh, Alla nebbħu b'dak kollu li kellu jigri dwar ir-religjon tagħna (80); għalhekk, meta smajt, kibritli x-xewqa li narah u nit-kellem miegħu.

U meta għogob 'l Alla li jiena stajt inkellmu, jiena tlabtu hekk: "Jekk hu minnu dak li jiena smajt fuqek, jiena nitolbok li ma tħallihulix moħbi. Jiena smajt illi, meta inti domt tliet ijiem donnok mejjet, fost il-ħwejjeg l-oħra, Alla nebbħek b'dak li kellu jigri f'din ir-Religjon tagħna; u dan qalu Fra Mattew il-ministru tal-Marki, li lilu dan inti għidthulu f'għieh l-ubbidjenza." Allura Fra Jacopo, b'umiltà kbira, stqarr li dak li qal Fra Mattew kien minnu.

U kliemu, jigifieri ta' Fra Mattew il-ministru tal-Marki, kien dan: "Jiena naf patri, li lilu Alla nebbħu b'dak kollu li għad irid isir fir-Religjon tagħna, għaliex Fra Jacopo minn Massa wrieni u qalli li, wara hafna ħwejjeg li wrieh Alla dwar il-qagħda tal-Knisja, hu ra f'vizjoni sigra sabiħa u kbira hafna li z-zokk tagħha kien tad-deheb, il-frott tagħha kienu bnedmin u kollha kienu patrijiet Minuri. Il-friegħi tagħha l-kbar kienu mifrudin minn xulxin daqs kemm kienu l-Provinċji ta' l-Ordni, u kull fergha kellha daqshekk patrijiet daqs kemm kien hemm fil-Provinċja migjuba fil-fergha; u għalhekk hu sar jaf il-għadd tal-patrijiet kollha ta' l-Ordni u ta' kull Provinċja, u isimhom ukoll u kemm-il sena kellhom u l-qagħdijiet tagħhom u x-xogħol u l-kobor u l-għoli u t-tajjeb u l-ħażin ta' kulhadd.

U ra lil Fra Gwann minn Parma fl-oghla post

(80) Bil-kelma *religjon* hawn għandna nifhmu l-Ordni ta' San Franġisk.

tal-fergħa tan-nofs ta' din is-sigra; u fil-quċcati tal-friegħi li kienu madwar din il-fergħa tan-nofs, kien hemm il-Ministri tal-Provinċji kollha. U wara dan, ra lil Kristu qiegħed bil-qiegħda fuq tron kbir u safi; u dan Kristu beda jsejjah lil San Frangisk u beda jnewwillu kalċi mimli bl-ispirtu tal-hajja u beda jghidlu: "Mur u ara l-patrijiet tiegħek u aghthom jixorbu minn dan il-kalċi ta' l-ispirtu tal-hajja, għaliex l-ispirtu ta' satana jqum għalihom u jegħlibhom, u hafna minnhom jaqghu u ma jqumux." U Kristu ta lil San Frangisk żewġ Angli biex imorru miegħu.

U allura San Frangisk mar inewwel il-kalċi tal-hajja lill-patrijiet tiegħu, u beda jnewlu l-ewwel lill-Fra Gwann li, fil-waqt li qabdu, xorbu kollu kemm hu minnufih u bil-qima, u f'daqqa wahda sar kollu kemm hu jiddi bhax-xemx. U wrajh San Frangisk newlu lill-oħrajn kollha u ffit kien hemm minn dawk li haduh u xorbuh kollu bil-qima li kienet tisthoqq. Dawk li kienu jihduh bil-qima u jixorbuh kollu, kienu jsiru minnufih ileqqu bhax-xemx; dawk li kienu jxerrduh u ma kinux jihduh bil-qima, kienu jsiru suwed u mċajprin u mibdulini li jbezzgħuk tarahom; dawk li kienu jixorbu biċċa u l-biċċa l-oħra jxerrduha, biċċa minnhom kienet issir tiddi u biċċa oħra kienet issir sewda, wisq jew inqas skond il-qies li kienu jixorbu jew ixerrdu. Izda fuq l-oħrajn kollha, Fra Gwann li semmejna fuq, kien l-iktar jiddi, l-iktar wiehed li kien xorob **sal-qiegħ** il-kalċi tal-hajja, u għalhekk hu kien l-iktar wiehed li nizel bil-hsieb fil-qiegħ nett tad-dawl tas-sema dejjiemi u li fih hu għaraf it-tempesta li kellha tqum kontra s-sigra li semmejna u taqa' u tfarfar il-friegħi tagħha.

Għalhekk Fra Gwann imsemmi telaq mill-quċċa-

ra tal-fergħa li kien fiha u, fil-waqt li niżel taħt il-friegħi kollha, inheba fit-tarf oħxon taz-zokk tas-siġra u qagħad hemm kollu hosbien. U Fra Bonaventura, li kien ha biċċa minn dak il-kalċi u l-biċċa l-oħra xerridha barra, tela' f'dik il-fergħa u f'dak il-post mnejn niżel Fra Ġwann. U fil-waqt li kien qiegħed fil-post li semmejna, difrejħ ta' idejħ sarulu difrejħ tal-ħadid bil-ponta u jaqtgħu bħal imwies tal-leħja; minħabba f'hekk hu telaq minn dak il-post fejn kien tala' u, bis-saħħa u bir-rabja, ried imur għall-Fra Ġwann biex jagħmillu ħsara. Izda Fra Ġwann, meta ra dan, għajjat bil-qawwi u reħa ruħu f'idejn Kristu, li kien qiegħed fuq it-tron: u Kristu, għal dik il-għajta, sejjah lil San Fraŋgisk u tah ġebbla taż-żnied taqta' u qallu: "Mur, u b'din il-ġebbla aqta' difrejħ Fra Bonaventura li bihom hu jrid jigref lil Fra Ġwann, biex ma jkunx jista' jagħmillu ħsara." Allura San Fraŋgisk mar u għamel kif kien qallu Kristu.

Wara dan, qamet tempesta tar-riħ u bdiet iċċaq-laq hekk qawwi s-siġra, li l-patrijiet bdew jaqgħu fl-art, u l-ewwel li bdew jaqgħu kienu dawk li kienu xerrdu kollu kemm hu l-kalċi ta' l-ispirtu tal-ħajja u ġew meħudin mix-xjaten f'postijiet mudlamin u tat-tbatija. Izda Fra Ġwann flimkien ma' l-oħrajn li kienu xorbu l-kalċi kollu, ġew meħudin mill-Angli f'post tal-ħajja u ta' dawl ta' dejjem u ta' dija hienja. U Fra Jacopo, li kien jara l-viżjoni, kien qiegħed jara u jifli haġa b'haġa u bir-reqqa dak li kien jara dwar dak li jmiss l-ismijiet u l-qagħda u l-istat ta' kull wieħed. U t-tempesta damet sejra daqshekk kontra s-siġra li fl-aħħar waqgħet u r-riħ garrha miegħu.

U mbagħad, sewwa sew kif waqfet it-tempesta, minn qiegħ iz-zokk ta' dik is-siġra li kien tad-deheb,

harget sigra oħra kollha deheb li bdiet tarmi weraq u ward u frott imdieheb. Fuq din is-sigra u fuq il-medda tagħha, fuq il-qiegh, is-sbuħija, il-fwieħa u l-virtù, hu ahjar li nisktu milli nitkellmu għalissa. (81).

ID-DISGHA U ERBGHIN KAPITLU

Kif Kristu deher lil Fra Ġwann mill-Verna (82).

Fost l-ulied l-oħra ghorrief u qaddisin ta' San Frangisk li, skond ma jghid Salamun, huma l-glorja tal-missier (83), kien hemm fiz-żmenijiet tagħna fil-provinċja tal-Marki li semmejna l-meqjum u qaddis Fra Ġwann minn Fermo li, minħabba ż-żmien twil li għadda fil-post qaddis tal-Verna u miet hemm, kien jissejjaħ ukoll Fra Ġwann mill-Verna; dan kien bniedem ta' hajja wahdenija u ta' qdusija kbira.

Dan Fra Ġwann, meta kien għadu tfajjel, kien

(81) Jidher ċar li l-kittieb ta' dan l-artiklu kien iżomm iktar mal-P. General Fra Ġwann minn Parma milli mal-P. General ta' warajh Fra Bonaventura minn Bagnoregio. L-ewwel wieħed kien mill-obsin jew spiritwali, fil-waqt li tat-tieni kien minn tan-nofs jew moderati.

B'dawn l-aħħar kelmiet il-kittieb donnu ried jid-diehaq xi ftit bil-P. General il-ġdid; iżda l-ġid li hu għamel fl-Ordni Frangiskan, wara ftit taż-żmien, ġie magħruf minn kulhadd. Biżżejjed ngħidu li dam 18-il sena General ta' l-Ordni u mbagħad sar Kardinal tal-Knisja. Wara mewtu, minħabba l-qdusija tiegħu, ġie ddikjarat qaddis u, minħabba għerfu, Duttur tal-Knisja bit-titlu ta' Duttur Serafiku.

(82) Il-Verna hi dik il-muntanja li fuqha San Frangisk irċieva l-pjagi ta' Kristu. Fra Ġwann għex u miet hemm ukoll fl-1322; iżda hu twieled ġewwa Fermo fl-1259.

(83) Ara l-*"Proverbji"*, Kap X, 1.

jixtieq b'qalbu kollha li jaqbad it-triq tal-penitenza li hi żzomm is-safa tal-ġisem u tar-ruh; għalhekk, minn mindu kien għadu tifel ckejken, kien igib fuqu l-flokk u ċ-ċinturin tal-hadid fuq il-laham u kien isum kemm jiflah; u l-iktar meta kien joqgħod mal-kanonki ta' San Pietru ta' Fermo, li kienu jgħaddu hajja mill-aħjar, hu kien jaħrab kull tpaxxija tal-ġisem u jgħakkes 'il-ġismu b'sawm mill-aħrax. Izda, billi hu dwar din il-haġa kellu sħabu kontra tiegħu, li hafna drabi kienu jneżżgħulu l-flokk u ma jhalluhx isum, imnebbah minn Alla, webbilha f'rasu li jhalli d-dinja b'dawk kollha li jhobbuha u li jintelaq kollu kemm hu f'dirgħajn l-Imsallab billi jilbes il-libsa ta' l-imsallab l-ieħor San Frangisk. U hekk għamel.

Meta, imbagħad, hu gie milqugħ fl-Ordni hekk żgħir u mogħti f'idejn is-surmast tan-novizzi, hu sar daqshekk tar-ruh u devot li, xi drabi, fil-waqt li kien jisma' lis-surmast imsemmi jitkellem fuq Alla, qalbu kienet tinhall bħalma x-xama jinhall qrib in-nar; u b'din il-hlewwa hekk kbira tal-grazzja, hu kien jaqbad bin-nar tas-sema li, billi ma kienx iħallih kwiet u jgarrab dik il-hlewwa kollha, kien iqum u, donnu fis-sakra bl-ispirtu tas-sema, kien jitlaq issa għal ġewwa l-ġnien, issa għal ġewwa l-bosk, issa għal ġewwa l-knisja skond ma d-dawl u l-qawwa ta' l-ispirtu kienet tiegħu.

Imbagħad, maż-żmien, il-grazzja tas-sema kienet ta' kuljum tkabbar lil dan il-bniedem, li kellu mill-anġli, minn virtù għall-ohra u b'hafna rigali tas-sema u bi hruġ barra minnu nnifsu u bil-hatfa tar-ruh li, xi drabi, il-moħħ tiegħu kien jintrefa' għad-dawl tal-Kerubini, xi drabi għall-imħabba tas-Serafini, xi drabi għall-ferħ tal-Beati, xi drabi għat-tgħannieg ta' mħabba u ta' bla qies ta' Kristu, mhu.

biss bit-tigrib tar-ruh minn ġewwa, imma wkoll b'wiri fid-dieher minn barra u tigrib tal-ġisem. U darba wahda, il-ħuġġieġa ta' l-imħabba tas-sema kebbset daqshekk lill-qalbu li damet tixghel fi għal tliet snin shah; u tuġ dan iż-żmien hu kien jaqla' farag tal-ghageb u żjajjar tas-sema u hafna drabi kien jiġi meħud f'Alla u għal xi ftit, matul dan iż-żmien, hu kien jidher donnu mqabbad kollu kemm hu bl-imħabba ta' Kristu. U dan kien isir fuq il-muntanja mqaddsa tal-Verna.

Izda, ladarba Alla jiehu hsieb sewwa ta' uliedu, billi jagħtihom, skond it-tibdil taż-żmien, issa hlewwa tas-sema, issa taħbit, issa ġid, issa slaleb skond ma jara li jkun meħtieġ lilhom biex jibqgħu jghixu fl-umiltà jew biex ikebbes iktar ix-xewqa tagħhom għall-ħwejjeg tas-sema, għogob lill-qalb ta' Alla li, wara t-tliet snin, tneħhi minn Fra Ġwann imsemmi dik ix-xita u dik il-ħuġġieġa ta' l-imħabba tas-sema u tneħhilu kull hlewwa tar-ruh. Għalhekk Fra Ġwann safa mingħajr dawl u mingħajr imħabba ta' Alla u sab ruħu kollu mħasseb u mdejjaq u miġugh. Minħabba dan hu, b'qalbu maqsuma, beda jmur fil-bosk jiggerra 'l hawn u 'l hinn isejjah bil-kliem u bil-biki l-gharus maħbub tar-ruh tieghu li issa kien inheba u telaq minn mieghu u, li mingħajru ruħu ma setgħetx issib u la sabar u l-anqas mistrieh.

Izda hu fl-ebda post u bl-ebda mod ma seta' jsib lil helu Ġesù u l-anqas ma jarga' jiltaqa' ma' dawk il-hlewwiet tar-ruh ta' l-imħabba ta' Kristu kif kien imdorri. U dawn id-dwejjaq damu jahkmu fuqu għal hafna granet li matulhom baqa' dejjem jibki u jolfoq u jitlob 'l Alla biex, għall-ħniena tieghu, jarga' jagħtih l-gharus maħbub ta' ruħu.

Fl-ahharnett, meta għogħob 'l Alla li stharrġu bizżejjed fuq il-paċenzja tiegħu u saħħan iktar ix-xewqa tiegħu, ġurnata waħda, filwaqt li Fra Ġwann kien għaddej mill-bosk imsemmi hekk qalbu sewda u bla sabar, għax ma felahx iżjed, qagħad bil-qieghda hdejn siġra tal-faġġ, u, fil-waqt li beda jħares lejn is-sema b'wiċċu maħsul bid-dmugh, f'daqqa waħda jidher Ġesù Kristu qrib lejħ fit-trejqa li minnha kien għadda Fra Ġwann, bla ma qallu, iżda, ebda kelma. Imma, meta Fra Ġwann rah u għarfu sewwa li kien Kristu, minnufih inxtehet f'riġlejh u b'biki kbir beda jitoġbu bil-qima kollha u jgħidlu: "Għinni, Sinjur tiegħi, għaliex mingħajrek, Feddej tiegħi l-iktar heġu, jiena ninsab fid-dlam u fin-niket; mingħajrek, Haruf l-iktar gwejjed, jiena ninsab fid-dwejjaq u fil-biza'; mingħajrek, Bin Alla l-iktar għoli, jiena ninsab fit-taħwid u fil-mistħija; mingħajrek jiena ninsab mnezza' minn kull gid u għana, għaliex inti Ġesù d-dawl veru ta' l-erwieħ; mingħajrek jiena mitluf u ndannat, għaliex inti l-hajja ta' l-erwieħ u l-hajja tal-hajjiet kollha; mingħajrek jiena xott u niexef, għaliex inti l-ghajn ta' kull ghotja u ta' kull grazzja; mingħajrek jiena kollni kemm jien bla sabar, għaliex inti Ġesù l-fidwa tagħna, imħabba u xewqa, hobz li jghajjex u nbid li jferraħ il-kori ta' l-Angli u l-qlub tal-Qaddisin kollha. Dawwalni, imghallem l-iktar sabih u ragħaj l-iktar hanin, għaliex jiena l-harufa tiegħek, għalkemm ma jisthoqqlix."

Izda, gaġadarba x-xewqa tal-bnedmin qaddisin li Alla jdum ma jismagħha biex tikber iżjed fl-imħabba u fil-mertu, Kristu Mbierek telaq minn hdejh mingħajr ma semgħu u mingħajr ma qallu kelma u baqa' sejjer mill-mogħdija li semmejna. Allura

Fra Gwann qam u telaq jigrġi warajh u mill-ġdid inxtehet f'riġlejh, u, b'imġieba li ddejjaq għalkemm qaddisa, zamm u bid-dmugh mill-qalb beda jitolbu u jgħidlu: "Ja Gesù l-iktar helu, ikollok ħniena minni bla sabar; ismagħni f'ġieħ il-kobor tal-ħniena tiegħek u f'ġieħ il-verità ta' saħħtek, u roddli l-ferħ ta' wiċċek u tal-ħarsa ħanina tiegħek, ġaladarba d-dinja kollha hi mimlija bil-ħniena tiegħek." U Kristu għal darb'ohra jitlaq bla ma jkellmu xejn u bla ma jaġhtih ebda faraq; u għamillu sewsew bħalma l-omm taġħmel ma' binha ċkejken meta turih iż-zejża u ġġaghlu jigrġi warajha jibki sabiex imbagħad jehodha iktar bil-qalb.

Għal din il-ħaġa Fra Gwann għal darb'ohra, b'heġġa u b'xewqa ikbar, baqa' sejjer wara Kristu, u, meta wasal ħdejh, Kristu Mbierek dar lejħ u ha-res lejħ b'wiċċu ferħan u sabiħ u, fil-waqt li fetaħ dirġhajh qaddisa u tal-ħniena, għannqu bil-ħlewwa. U x'ħin fetaħ idejh Fra Gwann ra herġin mis-sider inqasdes tal-Feddej raġġi ta' dawl li jgħaġġeb li dawru l-bosk kollu u lilu wkoll f'ruħu u f'ġismu.

Allura Fra Gwann niżel għarkubbtejh f'riġlejn Kristu; u Gesù Mbierek, bħalma għamel mal-Maddalena (84), newwillu bit-tjieba kollha siequ biex ibushielu; u Fra Gwann, fil-waqt li qabadhielu bl-ikbar qima, hasilhielu b'daqshekk dmugh li tabilhaqq kien donnu Maddalena oħra u beda jgħidlu b'qalbu kollha: "Jiena nitolbok, Sinjur tiegħi, li inti ma tharix lejn dñubieti, iżda f'ġieħ il-passjoni qaddisa tiegħek u f'ġieħ it-tixrid ta' Demmek l-għażiż qajjem ir-ruħ tiegħi fil-grazzja ta' l-imħabba tiegħek biex

(84) Ara *San Luqa*, Kap XII, 37 u *San Gwann*, XII 3 u XX, 11.

b'hekk ikun dan il-kmand tieghek li ahna nhobbuk b'qalbna kollha u bl-imhabba taghna kollha (85), ghaliex hadd ma jista' jaqdi dan il-kmand min ghajr l-ghajnuna tieghek. Ghinni mmela, Bin Alla li tisthoqqlok kull imhabba, biex inkun nista' nhobbok b'qalbi kollha u bil-qawwa tieghi kollha."

U fil-waqt li Fra Gwann kien qiegħed hekk jitkellem f'riglejn Gesù, gie mismugh minnu u qala' minghandu l-ewwel grazzja jigifieri l-huggiega ta' l-imhabba t'Alla, u hass ruħu kollu kemm hu mgēded u mfarrag; u billi għaraf il-gholi tal-grazzja tas-sema li reġgħet lura fih, beda jizzihajr lil Kristu Mbierek u jbus bil-qima riglejh. U mbagħad meta qam biex iħares f'wiċċ il-Feddej, Kristu newwel u tah idejh l-iktar qaddiṣa biex ibushomlu; u meta bieshom Fra Gwann mar u resaq qrib is-sider ta' Gesù u għannqu u bies sidru l-imqaddes, u Kristu wkoll għannqu u biesu. U f'dan it-tgħanniq u bews Fra Gwann garrab fih hlewwa tas-sema hekk kbira li kieku l-fwejjah u l-hwejjeġ kollha li jfuhu tad-dinja jingabru flimkien, dawn hdejn dik il-hlewwa kienu jkunu jidhru ntiena u f'dik il-hlewwa Fra Gwann hareġ mis-sensi tiegħu u tfarrag u mtela bid-dawl, u dik il-hlewwa damet fih għal hafna xhur.

U minn dak in-nhar 'l hawn, minn fommu, li xorob mill-ghajn tal-għerf tas-sema fis-sider imqaddes tal-Feddej, kien johroġ kliem tal-għageb u tas-sema li kienu jbiddu l-qlub ta' min kien jisma' u kienu jagħmlu gid kbir fl-erwieh. U fil-moghħdija tal-bosk li fiha poġġew is-saqajn imberkin ta' Kristu u għall-biċċa sewwa madwarha, Fra Gwann kien iħoss

(85) Ara d-*Dewteronomju*, Kap VI, 5 u *San Matthew*, XXII, 37.

dik il-hlewwa u kien jara dejjem dik id-dija, kull meta kien imur hemm, għal hafna żmien.

Meta mbagħad Fra Gwann gie f'sessih wara dik it-telfa, u, meta għabet minn quddiemu l-preżenza tal-ġisem ta' Kristu, hu baqa' mixgħul daqshekk f'ruħu, fil-qiegħ nett tal-qodos tagħha, li, għalkemm hu ma kienx bniedem għaref bit-tagħlim ta' din id-dinja, madankollu hu, b'għageb ta' kulhadd, kien iħoll u jgħib fix-xejn il-kwistjonijiet l-iktar irqaq u għoljin fuq it-Trinità Mqaddsa u fuq il-misterji l-iktar kbar ta' l-Iskrittura Mqaddsa. U hafna drabi imbagħad, fil-waqt li kien ikun jitkellem quddiem il-Papa u l-Kardinali u quddiem ir-rejiet u l-barunijiet u l-ghorrief, ilkoll kien iġagħalhom jistagħgħbu qatigh bil-kliem għoli u b'sentenzi oħra għoljin li hu kien iġhid.

Għall-ġieh ta' Kristu. Hekk ikun.

IL-HAMSIN KAPITLU

Kif Fra Gwann mill-Verna, fil-waqt li kien iqaddes f'Jum il-mejtin, ra hafna erwieħ jehilsu mill-Purgatorju.

Fil-waqt li darba wahda Fra Gwann imsemmi li kien qiegħed iqaddes fil-jum ta' wara l-Qaddisin Kollha għall-erwieħ kollha tal-mejtin, kif trid il-Knisja, offra b'tieba hekk kbira ta' mħabba u ta' ħniena dak is-Sagrament l-iktar għoli (li għal qawwa tiegħu l-erwieħ tal-mejtin jixtiqih fuq kull ġid ieħor li jista' jsir lilhom), li hu kien jidher donnu jaqbad bil-hlewwa ta' ħniena u ta' mħabba ta' l-aħwa. Għalhekk, f'dik il-quddiesa, fil-waqt li kien iġholli 'l fuq bil-qima kollha l-Ġisem ta' Kristu u jof-

frih lil Alla l-Missier u jitolbu biex, f'għieh l-imhabba ta' ibnu l-imbieriek Gesù Kristu, li biex jifdi l-erwieh gie mdendel f'salib, joghġbu jehles mill-pwieni tal-purgatorju l-erwieh tal-mejtin mahluqin u mifdijin minnu, f'daqqa waħda hu ra għadd donnu bla tarf ta' erwieh heġġin mill-purgatorju, bhax-xrar bla qies li johroġ minn forġa tixghel; u rahom tilgħin lejn is-sema għall-merti tal-passjoni ta' Kristu li kuljum noffruh għall-ħajjin u għall-mejtin f'dik l-Ostja Mqaddsa li jisthoqqilha li tkun meqjuma għal dejjem ta' dejjem. Hekk ikun.

IL-WIEHED U HAMSIN KAPITLU

Fuq il-qaddis Fra Ġakbu minn Fallerone; u kif, wara li miet, deher lil Fra Ġwann mill-Verna.

Fi żmien li Fra Ġakbu minn Fallerone (86), bniedem ta' qdusija kbira, kien marid sewwa fil-kunvent ta' Mogliano tal-Kustodja ta' Fermo, Fra Ġwann imsejjah mill-Verna, li dik il-ħabta kien iġhix fil-post tal-Massa, meta sema' bil-marda tiegħu, għaladarba kien iħobbu daqs missieru l-għażiż, beda t-talb għalih u beda jitlob 'l Alla bil-qalb kollha, l-iktar bit-talb tal-moħħ, biex jerga' jagħti lil Fra Ġakbu msemmi s-saħħa tal-gisem jekk din tkun għall-gid ta' ruħu.

U fil-waqt li kien f'dan it-talb gie meħud f'estasi u ra fil-ajru eżercitu kbir ta' hafna angli u qaddisin nizlin fuq iċ-ċella tiegħu, li kienet fil-bosk, b'dawl hekk kbir li dik in-naħa kollha madwara giet imdawla. U fost dawn l-Angli ra lil dan Fra Ġakbu

(86) Dan il-patri aktarx li miet fis-sena 1290.

marid, li kien jitlob ghalih, liebes l-ilbies abjad silg kollu dija. Ra wkoll fosthom lill-missier hieni San Frangisk imzejjen bl-Istimmati Mqaddsa ta' Kristu u b'hafna sebh. Ra wkoll hemm u gharaf lil Fra Lucidu qaddis u lil Fra Mattew antik minn Monte Rubiano u hafna patrijiet oħra li qatt ma kien ra jew jaf f'din il-hajja. U fil-waqt li Fra Gwann kien ihares bi hlewwa kbira lejn dik il-qatgha hienja ta' qaddisin, gie mnebbah li r-ruh tal-patri marid imsemmi kelha ssalva zgur u li kellu jmut b'dik il-marda; izda mhux hekk f'malajr, wara l-mewt, kellu jmur il-Genna, ghaliex qabel kellu jitnaddaf ghal ftit fil-Purgatorju. U Fra Gwann ferah daqshekk b'dik itnebbieha dwar is-sahha tar-ruh li ma sogħob bih xejn dwar il-mewt tal-gisem, izda b'ferh kbir ta' ruhu, bejnu u ruhu, hekk kien isejjahlu u jghidlu: "Fra Gakbu, missier ghaziz tieghi; Fra Gakbu, hija ghaziz; Fra Gakbu, qaddej l-iktar fidil u habib ta' Alla; Fra Gakbu, sieheb ta' l-Angli u sieheb tal-Henjin."

U hekk, f'dan il-ferh u zgur fih in-nifsu, rega' gie f'sessih u f'daqqa wahda telaq minn hemm u mar izur lil Fra Gakbu minn Mogliano li semmejna.

U meta sabu hekk hazin li bilkemm seta' jitkellem, habbarlu l-mewt tal-gisem u s-sahha u l-glorja ta' ruhu skond ma kien jaf bit-nebbih tas-sema. Ghalhekk Fra Gakbu kollu ferhan f'ruhu u f'gismu, laqghu b'ferh kbir u b'wiċċu ferriehi u beda jizzih haj tal-bxara sabiha li kien hadlu u beda jirrikkmanda ruhu f'idejh b'qima kbira. Allura Fra Gwann talbu bil-hniena biex, wara mewtu, jmur ghandu u jkellmu fuq l-istat tieghu; u Fra Gakbu wegħdulu dan jekk ikun joghħob lil Alla li jhallih. U kif qal dawn il-kelmiet, meta waslet is-siegħa tat-tluq tieghu, Fra

Ġakbu beda jgħid bil-qima kollha dak il-vers tas-salm: “*Norqod u nistrieħ fil-ḡaċi u fil-hajja ta’ dejjem*” (87); u kif qal dan il-vers telaq minn din il-hajja b’wiċċu kuntent u ferrieħi.

U wara li difnuh, Fra Ġwann reġa’ lura fil-post ta’ Massa jistenna l-wegħda ta’ Fra Ġakbu li jmur għandu fil-jum li kien qallu. Izda fil-jum li semmejna, fil-waqt li hu kien jitlob, deherlu Kristu b’qatgħa kbira ta’ Anġli u Qaddisin u Fra Ġakbu ma kienx jidher fosthom; għalhekk Fra Ġwann, fil-waqt li baqa’ mistagħġeb bla tarf, irrikkmandah lil Kristu bil-qalb kollha. Imbagħad, il-jum ta’ wara, fil-waqt li Fra Ġwann kien jitlob fil-bosk, deherlu Fra Ġakbu flimkien ma’ l-Anġli kollu sebh u ferhan; u Fra Ġwann qallu: “O missier qaddis, għaliex ma ġejtx għandi fil-jum li kont wegħedtni?” Fra Ġakbu wiegħbu: “Għaliex jien kelli bżonn li nitnaddaf xi ffit; izda dak il-hin stess li Kristu deherlek u inti rrikkmandajtni liġu, Kristu semgħek u helisni minn kull piena. U allura jiena dhert lil Fra Ġakbu minn Massa, l-ajk qaddis, li kien qiegħed iġhin il-quddiesa u ra l-Ostja ikkonsagrata, meta l-qassis refagħha ’l fuq titbiddel u tiehu xbieha ta’ tfajjel ħaj l-iktar sabih u qallu: “Illum jien ma’ dak it-tfajjel sejjer immur fis-saltna tal-hajja ta’ dejjem, li fiha hadd ma’ jista’ jmur mingħajru.” U meta qal dawn il-kelmiet, Fra Ġakbu għab u mar fis-sema ma’ dik il-qatgħa kbira ta’ Anġli; u Fra Ġwann baqa’ mfarraġ bla qies.

Fra Ġakbu li semmejna minn Fallerone miet lejlet San Ġakbu l-Appostlu fix-xahar ta’ Lulju (88)

—(87) *Salm* IV, v.9.

(88) *Jiġifieri* fil-24 ta’ Lulju.

fil-post li semmejna ta' Mogliano, li fih il-ħniena tas-sema, minħabba l-merti tiegħu, wara mewtu għamlet hafna mirakli.

Għall-ġieħ ta' Kristu. Hekk ikun.

IT-TNEJN U HAMSIN KAPITLU

Fuq vizjoni ta' Fra Ġwann mill-Verna fejn fiha għaraf l-ordni kollu tat-Trinità Mqaddsa.

Fra Ġwann mill-Verna msemmi fuq, għadarba kien xeħet għal kollox wara spallejh kull pjaċir u kull farag tad-dinja u li jispiċċa maż-żmien u, billi hu kien qiegħed il-għaxxa tiegħu kollha u t-tama tiegħu kollha f'Alla, il-ħniena tas-sema kienet imlietu bil-farag u bit-tnebbih tal-għageb l-iktar fil-festi kbar ta' Kristu; għalhekk, fil-waqt li kienet riesqa, darba waħda, il-festa tat-Twelid ta' Kristu, li fiha hu kien jistenna tabilhaqq il-farag minghand Alla, minħabba li Ġesù kien ha l-ġisem tal-bniedem, l-Ispirtu s-Santu nissillu f'qalbu mħabba hekk kbira li ma titqiesx u hegga ta' l-imħabba ta' Kristu, li minħabba fiha Hu tbaxxa daqshekk li jieħu l-ġisem tagħna, li kien jisthajlu tabilhaqq li ruħu kienet barra minn ġismu u li kienet qiegħda taqbad bħal forġa. U billi hu ma felahx iżjed iżomm dak il-ħruq kollu, beda jhoss dwejjajq kbar u kien donnu sa jintemm kollu kemm hu u beda jghajjat b'lehen għoli, għax, minħabba l-qawwa ta' l-Ispirtu s-Santu u minħabba l-hegga kbira ta' l-imħabba, hu ma setax iżomm li ma jghajjatx. U dak il-ħin li kienet tiġi fih dik il-hegga bla qies, kienet tiġi wkoll magħha t-tama tassahha ta' ruħu hekk qawwija u żgura li, kieku kellu jmut dak il-ħin, ma kienx iġhaddi mid-dinja għall-

Purgatorju għall-hin wiehed biss. U din l-imħabba damet fih għal nofs sena sewwa, għalkemm dik il-hegga bla qies ma kinitx tiġi fuqu bla ma taqta', iżda għal xi sghat matul il-jum.

U matul dan iż-żmien, u wara, hu qala' min-ghand Alla hafna żjajjar u farag li jgħaggeb; u hafna drabi kien mehud f'Alla bħalma rah dak il-patri li kiteb dawn il-hwejjeġ l-ewwel darba. U fost dawn, lejl wiehed kien merfugh u mehud f'Alla daqshekk li ra fih, Hallieq, il-hwejjeġ kollha maħluqin sewwa tas-sema kemm ta' l-art u r-rqieqat sbieħ tagħhom kollha u l-gholi u l-ordni li ma jixbahx wiehed lill-iehor. U allura sar jaf sewwa kif kull haġa maħluqa kienet turi lill-Hallieq tagħha, u kif Alla hu fuq u għewwa u barra u hdejn il-hwejjeġ kollha maħluqin. Wara għaraf ukoll 'l Alla wiehed fi tliet persuni u t-tliet persuni f'Alla wiehed u l-hniena tiegħu ta' bla qies li gagħlet lill-Iben t'Alla jieħu l-gisem biex jobdi lil Missieru. U fl-aħħar, f'dik il-vizjoni, sar jaf li ma hemm ebda triq oħra li r-ruh tkun tista' tghaddi minnha għal għand Alla u jkollha l-hajja ta' dejjem, jekk mhux bi Kristu l-Imbierak li hu t-triq u sewwa u l-hajja tar-ruh. Hekk ikun.

IT-TLIETA U HAMSIN KAPITLU

Kif Fra Gwann mill-Verna, fil-waqt li kien iqaddes, waqa' fl-art għal mejjet.

Lill-Fra Gwann imsemmi, fil-post ta' Mugliano li semmejna qabel, skond ma qalu l-patrijiet li kien hemm, darba wahda gratlu din il-haġa tal-ghageb li, l-ewwel lejl wara l-ottava ta' San Lawrenz u ma'

tul l-ottava tat-Tlugh fis-Sema tal-Madonna (89), wara li kien qal il-Mattutin fil-knisja mal-patrijiet l-oħra, u billi nizlet fuqu l-hlewwa tal-grazzja tas-sema, hu mar fil-ġnien biex jaħseb fuq il-passjoni ta' Kristu u jlesti ruhu bil-qima kollha sabiex iġhid il-Quddiesa li dik il-ġhodwa kien imiss liġu jkantaha.

U fil-waqt li kien mitluf jaħseb fuq il-kelmiet tal-Konsagrazzjoni tal-Ġisem ta' Kristu, jġigifieri: *Hoc est corpus meum*, u, fil-waqt li kien jaħseb fuq il-ħniena bla tarf ta' Kristu, li għaliha Hu mhux biss ried jixtrina bid-Demm tiegħu prezzjuż, iżda wkoll iħallilna bħala ikel ta' ruħna l-Ġisem u d-Demm tiegħu l-iżjed meqjum, l-imħabba ta' Ġesù helu bdiet tiżdiedlu b'hegġa u hlewwa hekk kbira, li ruhu ma felhitx iżzomm iktar b'dik il-benna, u beda jgħajjat bil-qawwi u, bħal wiehed fis-sakra f'ruhu, ma kontx tisimġu jgħid bejnu u bejn ruhu ħlief: *Hoc est corpus meum*, għaliex meta kien itenni dawn il-kelmiet, kien jisthajlu jara lil Kristu Mbierək ma' Marija Xebba u ma' qatgħa kbira ta' Anġli. U tul dak il-għajdut, hu kien jġi mdawwal mill-Ispirtu s-Santu dwar il-misterji tqal u għoljin ta' dak is-Sagrament l-iktar għoli.

U kif beda jbexbex, hu daħal fil-knisja f'dik il-hegġa tar-ruħ u b'dik ix-xewqa u b'dak il-kliem għax haħseb li ma kien hemm hadd li jisimġu jew jarah; iżda fil-kor kien hemm xi patri li kien qiegħed jara u jisma' kollox. U billi f'dik il-hegġa ma setax iżomm minħabba l-kobor tal-grazzja tas-sema (90), beda jgħajjat b'lehen għoli u dam hekk sakemm sar il-ħin tal-Quddiesa; għalhekk hu mar biex ilesti u mar fuq l-altar.

(89) Mela fil-lejl ta' bejn is-17 u t-18 ta' Awwissu.

(90) Jigifieri Fra Gwann.

U kif beda l-Quddiesa, iktar ma beda sejjer 'il quddiem, iktar bdiet tizzied fih l-imhabba ta' Kristu u dik il-hegga ta' qima li biha hu kien ihoss xi haga minn Alla ta' kobor li hu nnifsu la kien jaf u lanqas ma seta' jfisser bi lsienu. U billi hu beda jibza' li dik il-hegga u dak li kien ihoss fuq Alla kienx sejjer jizzied daqshekk li jkun jaqbillu li jhalli l-Quddiesa, beda jabsibha u jarga' jabsibha u ma setax jaghruf x'jibda jaghmel, jekk ikomplix il-Quddiesa jew jistenna. Izda, billi darb'ohra kien ghalu l-istess, u s-Sinjur berridlu xi ffit dik il-hegga biex ma jhallix il-Quddiesa, billi ittama li kien sejjer jigrihu hekk ukoll din id-darba, b'biza' kbir rega' beda miexi l-Quddiesa. U meta wasal fil-Prefazju tal-Madonna (91), id-dawl tas-sema u l-benna helwa ta' l-imhabba t'Alla bdiet tikber fih daqshekk li, meta wasal fil-*Qui pridie* (92), ma setax izomm iktar b'dik il-benna u hlewwa. Fl-ahharnett, meta wasal ghall-konsagrazzjoni, u meta beda jghid fuq l-Ostja l-kelmiet tal-Konsagrazzjoni, kif wasal f'nofshom, jigifieri: *Hoc est*, bl-ebda mod ma seta' jghaddi 'l quddiem, izda beda jtenni dawn l-istess kelmiet: *Hoc est*; u l-htija li hu ma setax ighaddi 'l quddiem kienet li hu beda jhoss u jara lil Kristu nnifsu b'qatgha kbira ta' Angli li l-kobor tieghu hu ma setax igarrab iktar; u kien jara lil Kristu li ma kienx jidhol fl-Ostja, jew li l-Ostja ma kenitx sa titbiddel fil-Gisem ta' Kristu jekk hu ma jghidx in-nofs l-iehor tal-kliem, jigifieri: *Corpus meum*. Ghalhekk, fil-waqt li hu kien jahseb fuq hekk u ma setax ighaddi 'l quddiem, il-Gwardjan u l-patrijiet l-ohra u sahanitra

(91) Il-Prefazju hu t-talba ta' qabel is-*Sanctus*.

(92) Il-*Qui pridie* qabel il-Konsagrazzjoni sewwa.

ħafna nies oħra li kienu fil-knisja biex jisimġhu l-Quddiesa, resqu lejn l-altar u bdew jibzġhu meta bdew jaraw u jaħsbu fuq dak li kien qed jagħmel Fra Ġwann u ħafna minnhom bdew jibku bid-devozzjoni.

Fl-aħħar, wara qatġha twila, meta għogob 'l Alla, Fra Ġwann qal *corpus meum* b'lehen għoli, u min-nufih il-għamla tal-hobz għebet u fl-ostja deher Ġesù Kristu Mbierek magħmui bniedem u mimli sebħ u wrieh l-umiltà u l-ħniena li ġagħlitu jsir bniedem minn Marija Xebba, u li ġġibu kuljum f'idejn is-sacerdot meta jikkonsagra l-ostja. Għal din il-ħaġa hu zied ukoll jogħla 'l fuq fil-ħlewwa ta' ħsibijiet għoljin. Għalhekk, meta hu għolla 'l fuq l-Ostja u l-Kalċi ikkonsagrati, hu ġie meħud barra minnu nnifsu u, billi r-ruħ ġiet imwarrba mill-ġisem, ġismu waqa' waranijiet u, li kieku hu ma ġiex imwieżen mill-Gwardjan li kien warajh, kien jaqa' wiċċu 'l fuq fl-art. Għal din il-ħaġa, billi ġew il-patrijiet u n-nies li kienu fil-knisja, rġiel u nisa, hu ġie meħud fis-sagrastija qiesu mejjet, għax ġismu kesah bħal ġisem ta' bniedem mejjet, u s-swaba ta' jdejh ingibdu ma' xulxin hekk qawwi li kemm kemm setgħu jinfethu jew jiċċaqalqu. U baqa' hekk mibluh għal kollox jew mahruġ barra minnu nnifsu sat-Terza (93); u kien is-sajf.

U billi jiena, li kont hemm għal dil-ħaġa, xtaqt inkun naf ħafna dak li Alla kien għamel miegħu, malli hu ġiġe f'sessih, mort għandu u tlabtu għall-imħabba ta' Alla biex iġhidli kollox. Għalhekk hu, għax kien jafda ħafna fija, qalli kollox ħaġa wara l-oħra; u fost il-ħwejjeġ l-oħra qalli li, fil-waqt li kien

(93) It-Terza taħbat fid-disġha ta' fil-ġhodu.

jikkonsagra l-Gisem u d-Demm ta' Gesù Kristu, u qabel ukoll, qalbu kienet tinhall bhal xemgħa ratba hafna u laħmu kien donnu mingħajr għadam daqs-hekk li bil-kemm seta' jerfa' dirghajh jew idejh biex jagħmel is-sinjal tas-salib fuq l-Ostja u lanqas fuq il-Kalċi.

Qalli wkoll li, qabel ma sar qassis (94), kien ġie mnebbah minn Alla li hu kellu jhossu ħazin fil-Qud-diesa; izda, billi hu kien qaddes hafna drabi u ma kienet ġratlu qatt din il-ħaġa, ħaseb li dak it-tnebbih ma kienx ġej minn Alla. U mandankollu madwar ħamsin jum qabel it-Tluġh fis-Sema tal-Madonna, li fih ġralu dak li semmejna qabel, hu wkoll ġie mnebbah minn Alla li dik il-ħaġa kellha tigrilu għall-ħabta tal-festa msemmija tat-Tluġh fis-Sema; izda, wara, ma ftakarx iktar f'dak it-tnebbih imsemmi.

Għall-ġieħ ta' Kristu. Hekk ikun.

T M I E M

(94) Qabel ma sar Saċerdot.

Nihil obstat
P. P. SAYDON
Censor
19 Oct. 1955.

Imprimatur.
Datum in Curia Archipali.
Melitae die 19 Oct. 1955
† EM. GALEA Ep. Trallian in Asia.
Vic. Gen.